

Ubulwi Ubwacilishapo

Ubwatala Ukulwikwapo



Natotela, Munyina Orman. Shikulu akupale.

² Mwashibukeni, mwe fibusa. Cansansa ukuba muno nakabili muno lucelo, kabili cili nge cakukana subila panono, ndemona, ne mwine, kabili ndi uwa shininkisha kuti caba ku lukuta. Kabili nacilabelenga fye kabili. . . Natotela, nkashi. Kabili camoneke kwati Shikulu abikile icintu cimo icinono pa mutima wandi, ku kuleta ku Lukuta, kabili nacitontokanya ya ciba ni nshita iya ku cicita. Kabili nomba ici. . .

³ Ilyo nafikile, elyo kabili ukwabulo kwishiba twali no kuba kuno pa Mulungu, nimbilisha ukutula ninkwata i—Imbila ya Lukuta. Kabili ndefwaya uku cicita, Lesa nga suminisha, ukuleta iyi Mbila pa Mulungu uleisa. Kabili kukabako inshita ntali nganshi, e ico, nalimo tayakapwe ilyo twelve sate tailakwana, one koloko, nalimo, nga cakutula ilya nshita. Yaba pa mutima wandi pa nshita itali sana, kabili ndetontokanya ndi no mulandu wa kwasuke cintubwingi cinshi nshibombela na maka kunge. Nalishimikila ukushinguluka monse, lelo ndi uwashininkisha tacatala ukuba icapwililika mu musango cilingile ukubelamo. E ico ndetontokanya, Shikulu nga suminisha, pa Mulungu uleisa, ndefwaya fye ukusende nshita yandi no kutantika fye, mulandu nshi kabili cinshi, no ku milengo kwishiba, mu Malembo, ico icilecitika, mwamona, cinshiabela muli uyu musango. Pantu, nalimo ndi no kuya ku fyalo fya kutali atemwa ku ncende imo ili line fye. Ndelolela nomba ukumona ni nshila nshi Akanjita ukuyako. Mukulekelesha. . .

⁴ Nalimo inshita sha bushiku shitatu isha fumako, atemwa inshita sha bushiku shibili, nalipokelele lamya mupepi pakati ka bushiku; kabili cali ukupepela pa mwanakashi umo uwali mu cipatala. Kabili bali njitile, no kusosa, “Pepa.” Kabili ni ndabako ishina ilyo ba mpele, ukuti. . . Batile cali mu nankwe uwakwa Mrs. James Bell, nkashi yesu muno mu lukuta, nkashi umusweshi, uwacumfwila nganshi, umwanakashi umusuma. Ndecetekela ishina lyali Shepherd, lyapelwe kuli ine. E ico naishilefuma pa busanshi no kufukama panshi, kabili—kabili naebele umukashi wandi. Lamya iyalelila, yali mubushishe. Kabili natile, “Tulingile ukupepela Mrs. Shepherd, nkashi uwacituma, uwabo munankwe wakwa Mrs. James Bell.” E ico twali mupepeleko, no kubwekela pa busanshi.

⁵ Elyo kabili nalimo nshita ya teni atemwa leveni koloko, ubushiku bwakonkelepo, nalipokelele lamya nakabili. Cali ni

Billy. Kabili atile, tacali Mrs. Shepherd, atile cali ni Mrs. Bell, umwine, te mu nankwe wakwa Mrs. Bell. “Cali ni Mrs. Bell, kabili ali mu cipatala, mulwele sana.” Kabili naishile butukila ku cipatala, lelo ni nshi na ya kale. Shikulu alitile Mrs. Bell, ku Mushi.

⁶ Mrs. Bell ali uulongana uwa cishinka pamo na ifwe kuno ku calici, pa myaka. Umulume wakwe, James, pamo na ine, twalebombela pamo, pamo na batata, imyaka ingi iyapitapo, kulya, ukulabutuka. . . Twalebombela muli ishi nyanji umu, ukufuma ku Pennsylvania, ukwisa mu Colgates muno, imyaka ingi iyapitapo, ndemona imyaka amakumi yatatu iya pitapo, atemwa ukucilapo. Kabili twalitemwa Nkashi Bell. Ali umuntu umusuma nganshi.

⁷ Kabili ndeumfwa ukutila aiketwe no bulwele ubwa mu ndusha, kabili bena. . . Shing’anga wakwe, uwaishibo bulwele bwakwe bwino nganshi, ali kunse ka musumba pali ilya nshita. Kabili shing’anga umupya aishile mumona, kabili—kabili aebele ukutumbulwa ukwa mu kampampa, kabili takwamupuswishe. Kabili—kabili wene ali. . . Ndetontonkanya wene. . . Umusango nalyumfwililemo, ukutila shing’anga uwa lyonse nga tasuminishe u—ukutumbulwa, pantu ali uwaina kabili indusha yali iya bipa. Kabili alikwete utumabwe, ndetontonkanya, atemwa icintu cimo muli yena, kabili—kabili Shikulu ali wa luse. Alikwetepo kulyo kucushiwa na kale kabili Shikulu ali musungile muli shilya, inshite shingi. Lelo caishile citika fye cilya. . . Cisuma, nga kuti twacileta mukumfwikisha, kuti twasose ci: Lesa aliitile Nkashi Bell, kabili ilya e nshila alingile ukusendelwamo, mulemona.

⁸ Kabili ifyo wene alufishe, aciletele kuli ine, ukutila natontonkenye cali ni Mrs. . . . Miss Shepherd. Nshamwishibe Miss Shepherd. Umukashana limbi ali muno, muno lucelo, kabili kuti na mwishiba nga nalolekesha pa cinso cakwe. Lelo, casoselwe ukutila cali ni Mrs. Shepherd. Kabili nangula conse cali citilwe muli ulyo musango, pakutila nga cena. . . Nga nalishibe cali ni Mrs. Bell uwali muli ulyo musango, nalimo nga nalile kulya no kumupapatilako ilya ine nshita. Elyo kabili, ukumona, ukutila, Lesa talefwaya ifwe ukucita cilya, nalimo. E ico, “Twalishiba ukutila ifi fyonse fintu fibombela ku busuma kuli abo abatemwa Lesa.”

⁹ Kabili ndi uwashininkisha ukutila Nkashi Bell alitemenwe Shikulwifwe. Ali mwanakashi umusuma. Nomba, ni umo uwa muli ifwe. Muno, tatwakwata akapatulula ka mutundu. Ulupwa ulwakwa Lesa talwakwata akapatulula aka mutundu. Nangula tube aba kashika, abasweshi, abafita, atemwa aba mutuntula, tacaba na mulandu, aba buta. Conse fintu cili, tuli ba munyina na ba nkashi muli Kristu. Kabili e ico ifwe—ifwe twali mutemwa. Kabili tuli no kumulufya, tabernacle yonse.

Ifyo ndi no kulufya, aba kwa Nkashi Bell, balya abapulamo, aba kulu, ba “ameni” abakalabana kunuma kulya mu cifutu. Kabili nga ndemutwala ku ng’anda, alelanda fye palwa kwa Shikulu Yesu.

¹⁰ Kabili nga cakutila ni ngu’mfwikisha, nsha cishibe mpaka fye inshita ishinono isha pitapo, lelo ndetontonkanya icililo cakwe cili no kubela muno mwine mu lukuta. [Munyina Neville atila, “Cilya cishinka.”—Ka.] Pali Cibili [“Wanu koloko.”] Wanu koloko. Kabili ndetontonkanya imwe na ine tuli no kubomba [“Cilya cishinka.”] muli uku kushimikila kwa ici cililo.

¹¹ Lelo, mu lukuta fye, tuli bamo abashikwete amaka muno lucelo. Mukupelo mu cinshi kuli Nkashi yesu Bell, katwiminine fye pa nkasa shesu pakashita fye, ilyo tulekontamika imitwe yesu.

¹² Lesa uwa mweo, Uyo uupela no kusendo mweo; nge fyo Yobo uwakale asosele, “Yehoba alipele kabili Yehoba asenda; Libe ilya palwa Ishina lyakwa Yehoba.” Imyaka imo iyapitapo, Mwatumine Nkashi Bell pakati kesu, ukubo mukaya munensu pamo na ifwe, mubwikashi bonse ubukalamba ubwakwa Lesa. Kabili tule Mutotela ku kuputwa konse kuntu ali kuli ifwe, ukutila ifyo atemenwe ukwimba no kupelo bunte, kabili kuti aisushiwa nganshi na Mupashi mpaka kuti apunda no kubilikisha. Kabili tali na nsoni ku Mbila nsuma yakwa Yesu Kristu, pantu, kuli wene, Cali Maka yakwa Lesa kuku pususha. Ukumone myaka yakwe ukufikapo, kabili inshita ileza kuli bonse ilyo tulingile ukwasuka. Kabili Mwamusenda ukufuma kuli ifwe, muno lucelo, ku kuba mu Cinso Cenu. Pantu, cena cishinka ukutila, nga twafuma pano, tulaba mu Cinso cakwa Lesa.

¹³ Mwe Lesa, twa Mutotela pali fyonse. Tulepepa ukutila Mwalapala umulume wakwe, umunandi, James; umwana wakwe umwaume, abana bakwe abanakashi, bonse balya. Tuleumfwo kutila umwana wakwe umulumendo ali mundeke ukufuma ku Germany, ukufuma ku ba shilika ba nkondo, ukwisa ku ng’anda, ukupelo mu cinshi uwakulekelesha uo enga cita, pe sonde, kuli ba nyina abatushile. Ifyo umutima wa ulyo mulumendo ulingile uleumfwo bubu muno lucelo. Nde mupepelako, Shikulu. Lesa, mupaleni. Paleni Jimmy, kabili ifyo ali. . . Ukumumona ukubomba kulya, na ma ora ayengi, ukupangila ulupwa lwakwe ubwikashi. Ndepepa ukutila ulupwa ulukalamba talwakapatukane, lelo umushilwa walupwa tawakapatulwe muli ilye Mpanga kwishilya kulya.

¹⁴ Leken ifwe, Shikulu, nomba tukakishe icanso kabili no mwalo, ukukakishako, kabili no kuya mubulwi nomba, ukulwako panono ukucila uko twakwete umulungu uwafumako. Tulepepa ukutila Mwalatusunga no kutupela

amaka, no kutwafwa ilyo tuletwalilila, kabili ubushiku bumo lekeni ifwe bonse tukalongane capamo nakabili kwishilya kulya. Pantu twalombela ifi mwi Shina lyakwa Yesu. Amen.

¹⁵ Nomba shi umweo uwakwa nkashi yesu uutushile utushe mu mutende. Ndefwaya ukusoso kutila icililo cakwe—cakwe cili no kushimikilwa muno pa Mulungu, atemwa pali Cibili, kabili ifwe kuti twatemwa. . . Uuli onse alesengelwa ukwisa uyo wingsa. Ndemona Munyina Neville pano nakwata ifyantikwe. [Munyina Neville asuminisha—Ka.] Kabili na imwe na mufikwata. Nomba, ilelo, ndefwaya fye. . .

¹⁶ Mwamona, tafifulile nganshi. Ngakuti kwabako icipuna kumo leteleni Munyina na Nkashi Slaughter kunuma kulya. Nalipokelela lamya yobe, Nkashi Slaughter, kabili twaciya mukupepelela uobe. . . umbi Nkashi Slaughter, Nkashi Jean Slaughter na bulyo bulwele bwa ku tutuma, tularemia. Mucine ena akwete ubwabipisha kuli bwena, lelo tulesubila Lesa ukutula ali no kuba bwino.

¹⁷ Nomba tulefwaya ukubelenga Amalembu yamo. Ndefwaya fye ukusambilisha muno lucelo, ukusende nshita yandi, pantu ukutula ilyo nabwelele ukufuma kulya, ku Arizona, cisuma, pa mukolomino wandi palekalipa fye panono.

¹⁸ Kabili nomba, ubushiku bwa pa Mulungu uuleisa, mwilabako, kabili ndetontonkanya Billy natuma kale inkalata i—ishakwishibisha. Kabili ikaba ni nshita iitali iya kulongana, tulecetekela, e ico mukese bwangu nge fyo mwinga cita. Tulefwaya tukatendeke, lilya line nalimo pa naini sate, atemwa ndepilibula, teni koloko. Kabili nalimo, ibukisheni, limbi wanu atemwa wanu-. . . nalimo, atemwa twelufu sate, wanu koloko, icintu cimo icapala nga filya, ama ora yatatu atemwa yane, atemwa ukucilapo, ayo ndefwaya nkasende, kabili nkasenda fye Amalembu. Mukaleta pensulo yenu ne pepala, kabili mukailembe fye. Nga kukaba ilipusho ilili lyonse, mukepushe—mukalipushe, mulemona, kabili nalimo kuti twalilondolola, ukucita ifyo twinga cita ku kukwafwilisha.

¹⁹ Nomba katubelenge Amalembu yamo, intanshi, nomba. Ninkwata ififulo fitatu muli Baibele, ifyo ndefwaya ukubelenga. Kabili ica ntanshi muli fyena, nga mulefwaya ukuyalemba, kabili nga na mukwata pensulo. Ndefwaya ukusontelela, muno lucelo, kufya kubelenga ifingi ifyo ninga cita. . . atemwa Amalembu ayengi, ntile, ayo ndefwaya ukusontelako. Iya ntanshi yalaba Petro Wantanshi 5:8-10, Abena Efese 6:10-17, na Daniele 12:1-14. Nomba, mukubelenga, ukusende nshita yesu.

²⁰ Kabili cila muntu mucituntulu naikala. E ico, abanono bacili nabeminina, kulya kunuma kabili na mumbali. Lelo twalaesha ukupwisha bwangu sana nge fyo twinga cita no kumifumya, elyo twalaisa pepela abalwele.

²¹ Natukwata na mayo umunono ulele muno muno lucelo, uyo uuli umulwele sana. Ndeumfwa ukutila alilwele sana, mailo. Kabili na—na cilafwaya fye wene omfwe, muno lucelo, intanshi, ilyo nshila mupepelela. Kabili ninjishiba umusango na mayo umunono abelelemo. Kabili wene mulwele sana, lelo natukwata Shifwe uwa mu Mulu umukalamba Uyo uwapulamo ukucimfya amalwele yonse. Kabili ni nkwata i—inono . . .

²² Naipwishe Mrs. Woods nga kuti alibelenga, lelo wene—wene ali uwa kukanafwaya uku—ukucite fyo. Ilyashi, uko shing’anga wa kucipatala alipapushiwe mucine cine. Ilyo, ali kasusha pa kundapwa kwa Bulesa kabili talesuminisha no muntu nangu umo ukulanda pali kwena mu ofeshi lyakwe; kabili nashi wakwe, nao. E ico, caishile citika ukuti, ali kwete umulwele uwakwete ubulwele bwa mpwalonda, impwalonda ikalamba. Talefwaya ukucitapo nangu cimo pali cilya, e ico ali mutumine wene ku clinic imbi. Tabalefwaya ukucitapo nangu cimo na cena na kulya kwine, e ico bali mubweseshemo. E ico bena . . . Owe, yali pe bele, kabili yali mu musango uwabipisha. Kabili inkanda yonse yaliliwe. Kabili impwalonda, yaingile mukati ke bele, mukati ka mbafu. Ndemona muleumfwa ifyo ndesosapo.

²³ Nabaleta shing’anga wesu umunono umunensu ukufuma ku Norway ali na ifwe muno lucelo.

²⁴ Kabili aliteyenye fyonse ifibombelo fyakwe, pantu atile alishibe ukutila—ukutila alefwaya wene ukumutumbula no kufumye bele. Kabili yali ni ncito iya mulopa sana. Kabili—kabili asendele ifibombelo fyakwe fyonse, fyonse fye. Nashi aliteyenye na mayo no kumuleta mu cipinda ca kutumbwilamo, elyo kabili abwelelemo ku kuya bula ifibombelo, nafyo, ifyo fyali no kubomfiwa na shing’anga ne nkonkani yakwe, ku kuputule bele. Kabili e ico balikwete amatawelo ne fintu ukufimbilikisha pali wene. Kabili e ico balitendeke . . .

²⁵ Ilyo atendeke ukumupilibula, umulume wakwe alefwaya ukwishiba nga kuti aikala ku mpela ya cipinda no kupepa. Ali ni kashimikila wa ku holiness. Kabili aikele kulya ku mbali ya ntambalilo ya busanshi, no kulapepa. Pantu, shing’anga tali uwaikushiwa sana na cilya, namwishiba, wene pakuba mulya. Lelo cikulu fye talemonako, na cilya tekuti cimukalifye, cinshi, “Ndemona cali fye bwino; te kuti—tekuti atembuke.”

²⁶ E ico ilyo acili na ikala, ukulapepa, mwaishile cipupu mu cipinda. Kabili shing’anga atendeke ukuya, nao, necibombelo cakwe, ukutampa ukufumye bele. Afumishe cibombelo panuma ya cibombelo. Tapali nangu icibala pe bele; ukwabula nangu icibala. Atile, “Bushe—bushe cena . . . Bushe cena cilenda?” Kabili atendeke . . . Kabili nashi apele ubunte

bwakwe. Bonse babili na bafumamo no kuba ba pentecostal, abaisushiwa na Mupashi wa Mushilo, ukubombela Shikulu. Ukwabula nangu icibala!

²⁷ Doctor Holbrook alipele ubunte, umwine, atile, “Miniti umo ilyo kulya, ulya palya u—umwanakashi alilele palya, kabili na nashi, kabili ne mpwalonda ikalamba iikulu yonse yalifumine kunse ke bele lyakwe. Kabili panuma ya miniti umo, tapali nangu icibala apo cafumishiwe.” Ulya e umo uwa ba shing’anga wesu aba ku cipatala abaishibisha muno mu America. Atile alishininwe lilya line. Kabili wene, nalyo line, ali ni dikoni mu calici. Mwamona?

²⁸ Mwamona, abantu batontonkanya fye ukutila calici cabe cintu cimo ico muyako fye, kabili cena caba, “Owe, imwe muya kulya ku kusambilila ukubo musuma, atemwa icintu cimo icapala filya.” Cilya tefyo caba, we munandi. Awe. Lesa ni Lesa. Ali fye umukalamba ilelo nge fyo Ali, atala ukuba. Kabili Wene lyonse akulaba cimo cine. Kabili Wene aba... Twali Mutemwa fye.

²⁹ Nomba, tulefwaya ukubelenga nomba ukufuma muli Petro Wantanishi, icipandwa ca 5, vesi ya 8 na 10, icakwambilapo.

Tekanyeni, . . . loleni; pantu icibambe cenu kasebanya wine, . . . endauka nge nkalamo, ilelila, ukufwaya untu engalya:

Mukanyeni iminineni abakosa ndi mu . . . citetekelo, pa kwishibo kuti ba munyinenwe ba pano isonde batulo mutulo uyo wine wakucula.

Awe Lesa wakusenamina konse, uwa mwitile ku kwisa mu bukata bwakwe bwa muyayaya muli Kristu Yesu, ilyo mukacula inshita inono, wene akamulengo kuti mube aba pwililila, akamwikasha, akamukosha, kabili no kumikalika.

³⁰ Ifyo Lesa alingile ukulumbanishiwa! Nomba mwi Buku Iya Bena Efese. Tulefwaya ukupilibukila umu mwi Buku Iya Bena Efese, icipandwa ca 6, kabili ndefwaya ukubelenga vesi ya 10 ukushinta 17, ni nshilapo.

Icakulekesha, ba munyinanane, koseni muli Shikulu, na mubulamba ubwa maka yakwe.

Fwaleni ifya bulwi ifya kwa Lesa, ukuti mube abakosa ku kushangilila ifya kubeleleka ifya kwa kasebanya.

Pantu ukushomboka kwesu te ku buntunse bwa mulopa no mubili, lelo kuli ba mulopwe, na ba bukateka, ba mwandashi ba mfifi abe sonde—aba ili sonde, ku fimipashi fya bubifi ifya mulwelele.

E ico buleni ifya bulwi fyakwa Lesa, ukuti mukose ukushangila mu bushiku bwa bubifi, . . . ukuti mwiminine ndi, apo mwacita fyonse.

E ico iminineni, aba ikake lamba ilya cine pa mutima, . . . kabili abafwalo bulungami nge ca kucinge cifuba;

Kabili abafwala ku makasa ukupekaniwa kwa mbila nsuma iya mutende;

Pali fyonse, . . . buleni ne nkwela ya citetekelo, e mo mukakoselo kushimye mifwi yonse ya mulilo iya mu bifi.

Buleni ne cakubako mutwe ce pusukilo, no lupanga lwa Mupashi ulo e cebo cakwa Lesa:

³¹ Nomba mulya mwi Buku lyakwa Daniele, ndefwaya ukubelengako na yambi yamo. Nomba, Daniele icipandwa ca 12. Ndefwaya ukutendekela pa ya 1, no kubelenga iciputulwa i—icitali ica ici, ama vesi ikumi limo na yane.

Kabili mu nshita ilya. . . Mikaele akema, mboswa mukulu uwa iminina abana ba bantu bobo: kabili kukaba ne nshita iya. . . ku manama, ukwa kuti takwatata akuba ukutula pakubapo uluko ukufika ku nshita ilya: na mu nshita ilya abantu bobo bakapokololwa, onse uwasangwa na lembwa mwi buku.

Kabili abengi ba mu balalo tulo mu mushili wa lukungu bakashibuka, aba balola ku muweo wa muyayaya, . . . na ba balola ku kusebana kabili ukusulwa kwa muyayaya.

Lelo abashilumuka bakabalika ngo kubalika kwe ulu; na balenga abengi uku—uku ukulungama bakabalike nge ntanda umuyayaya umuyayaya.

Lelo iwe, We Daniele, komenena—komenena. . . nebuku, ukufika pa nshita ya ku mpela: abengi bakasabanta, no kwishiba kukafula.

Elyo ine ne Daniele na mwene, kabili, moneni, bambi babili beminine, . . . umo kuno ishilya lya mumana, na umo kwi. . . ishilya lya mumana kulya.

Umo uwa muli abo asosele ku muntu uufwele ifya kolokondwe, uwa pa mulu wa menshi ya mulonga ati, Bushe ni ku nshita nshi ku kabe mpela ya fipasha mano. . . ifi?

Naumfwile no muntu uufwele ifya kolokondwe, uwa pa mulu wa menshi ya mulonga, alatumpwila ukwa kulyo no kwa kuso ku mulu, no kulapa uwa mweo uwa muyayaya ukuti ni ku mwaka, umo, ne myaka, ibili na hafu wa mwaka; na kabili ilyo bakapwisho kusansaula amaka ya bantu ba mushilo, . . . elyo fikipwa ifi fintu fyonse.

³² Ndecetekela nalalekela fye pano pene. Ndefwaya ukusende sambililo, nga kuti lya itwa isambililo ukufuma mulya, muli ici, ku kuleta uku kusondolwela ukwa: *Ubulwi Ubwacilishapo Ubwatala Ukulwikwapo*. Ici eco ndefwaya ukubomfya kwisambililo.

³³ Nomba, ifyo naishile kwata ici nge sambililo ilya mu nshita ino iya lucelo. Elyo tubwelele fye; na ma trustees bamo, pano pa calici, na ine wine, twali kulya ku Arizona. Kabili twaile kulya, mucine cine, ukukwata ukulongana ku Phoenix, na Munyina Sharrite, ku tabernacle yakwe. Lelo ilyo nasangile ukutila mu—munyina ali mu musumba, ukukwata ukulongana mwi tenti, cisuma, lyena naishile kwata ukukana fwaya palwa kukwata umusonkano. Natontonkenye nalimo kuti naisa ukwata pa Mulungu mu cungulo, pa kutila tapali nangu umo uwingasakamikwa mu nkuta shabo. Lelo, naishile sanga, ukutila nakwata ukulongana pa Mulungu ukwa nshita ya cungulo, nao. Kabili nali uwa—uwasakamana panono palwa kukwato kulongana.

³⁴ Kabili e ico ifwe ba munyina, mu cifulo ica kutwalilila mukasuba konse, ilyo twali mu mpanga tulelunga, twaishile ya mu musumba, mulya no kuiteyanya, kabili twaile mukulongana kwa kwa Munyina Allen. Munyina A. A. Allen alikwete kulongana. E ico twaile mu kulongana, kabili Munyina Allen ashimikile Imbila ya maka. Twalikwete i—inshita, inshita isuma, ukumfwa kuli Munyina Allen, ukumfwa ba—bakemba, kabili na fimbipo, ifyo baimbile, no kubilikisha, kabili twalikwete ukulongana ukwa maka.

³⁵ Elyo twalimwene, mu nshila monse, ukuboko kwa kwa Shikulu. Konse uko twaile, Shikulu Yesu aletukumanya. Kabili paliba icintu cimo palwa kuba weka, kulya mu fiswebebe. Kwalibako icintu cimo palwa cena, ukutila nga kuti watala ukuba weka ukuba muli ulyo musango, kulabako icintu cimo icikupalamika. Cilya caba, ndemoni, e mulandu umo na temenwa shilye ncende sha kutali. Mulataluka ku maka aya mulwani, nge fi fine twakwata kuno.

³⁶ Ciwa aba fye ushinga cena mpaka ilyo akwata icintu cimo ica kubombelamo, nga akwata. Muleibukisha filye fiwa ifya tamfiwe muli Legion, fyalikwete? Fyalefwaya ukucita ububi na bumbi, e ico fyalefwaya ukuya muli ba kapoli. E ico, ifiwa filingile ukukwata icintu cimo ica kubombelamo, umo muntu uwakubombelamo.

³⁷ Kabili ilya e nshila Lesa abombelamo, nao. Alingile ukutukwata ifwe. Ashintilila pali ifwe, ukubombela muli ifwe.

³⁸ Kabili abengi balishile ilyo twali pa bulendo, ne filoto. Kabili Shikulu Yesu tatalile ukufilwa lelo apele ubwilulo ubwalungama, kabili cali fye filya, filya fine fye muli ulya musango.

39 Elyo kabili Alicitile ifisuma kuli ifwe, ukututungulula ku nama sha kulunga no kutweba apo shabelele. Kabili, na mwishiba, ukuba fye pamo filya fine, cena cintu icawama sana. Twaikele panshi, mu nshita ya bushiku, ku mulilo wa pa nkambi, ukutaluka ku bantu bonse, ama mailoshi kabili ba mailoshi kabili ba mailoshi, no kulalolekesha u—ukubilima kwa mulilo wa pa nkambi ukushinguluka mwi samba lya mabwe. Kabili, owe, cali cintu icawamisha!

40 Umo munyina palya, uyo walekwata ubwafya no mukashi wakwe, uyo uwali. . .Imyaka iyingi iyapitapo, ainwine umutwe wakwe mu kulongana, kulya uko nakwete ukulongana. Kabili nalibepwishe ukukontamika imitwe yabo; nalikwete umupashi uwakowela uyo uwalekana ukulekelako u—umwanakashi, kulya kuntanshi. Kabili na mayo, ukwabula ukukwata akatina, ainwine umutwe wakwe ifyo fine. Kabili umupashi walekeleko umwanakashi, kulya kuntanshi, kabili waile kuli ena. Kabili ici cali nalimo imyaka ikumi limo na fine, kabili na mayo aba mu musango uwabipisha; icakutila, ngo kufulungana, mpaka acita fye ifintu ifyo ifishili ifya lungama. Nge fyo acitile, ashile umulume wakwe, aile no kupwa ku mwaume umbi lintu acili aleikala no mulume wakwe; aselese ukutila taishibe alicitile cilya. Kabili e ico bena—bena balyeseshe ukumupima pali ici. Ni cinshi ico mwita cilya, ilyo imwe. . .Icilafi? Cena. . .Mwe, conse ico lilye shina lyaba. Ndemona cilya cishinka, doctor. Lelo tacali ni cilya. Cali mupashi. Kabili wene. . .Kabili na mayo ali umunandi umusuma. Lelo ukufuma ilya nshita ya bushiku, ukuya pa ntanshi, aishile mpata fye apafye. Pantu, kuti mwamona mulandunshi cabelele filya.

41 Nomba lelo ilyo mulume wakwe aishile, kabili twaishile fukama mu cipinda ku kupepa, elyo Umupashi wa Mushilo waishile ika. Cilya cali eco. Elyo Aishile monekela ku mulume wakwe ilya nshita ya bushiku, mu ciloto. Aishile bwela ne ciloto, atontonkenye cali cakusekesha. Ukwisa sanga, cali ubwasuko bwine ku kuposhiwa kwa mukashi wakwe. Ifyo kutila Umupashi wa Mushilo wabombele!

42 Ukuya kulya ku Tucson, na Munyina Norman na balya, kabili kulya Shikulu atendeke ukubomba nakabili ne fikalamba, ifintu ifya maka no kusokolola ifintu.

43 Inshita imo iya bushiku, ica mpele ukusondolwela uku pano, nali ni njiminina na Munyina Wood kabili na Munyina Sothmann. Kabili ifwe twali. . .Cali nalimo teni koloko ubushiku, kabili nalolekeshe ukutonta mu mulwelele, kabili umwenso uukalamba waishile pali ine. Kabili natile, “Lolekesheni fye! Lyonse lilya ilikalamba, ibumba lya mu myulu!” Kabili natile, “Ifintu fyonse fili ifyaikatana mu kupwililika.”

44 Kabili Munyina Wood atile, “Ukulolekesha intanda shibili ishinono isha palamene, icakutila, caishile lenga ukumonekela ngo lubuuto.”

45 Natile, “Lelo, nawishiba, Munyina Wood, ukulingana na science, muli cilye Cipinda, Icipinda Icinono, Icipinda Ickalamba, shilye ntanda tashilemoneka kwati shili ama inches yabili ukutalukana; kabili shili ishatalukana nganshi kuli imo ne ibiye ukucila ifyo ifwe twaba kuli shena. Kabili nga kuti shatendeka ukwisa pali ili sonde, kuti casenda, ba ma mailoshi amakana pali ora, kuti casenda imyaka imyanda ne myanda kuli shena ku kufika pe sonde.” Kabili natile, “Muli iyi yonse ikalamba, imibombele ikalamba kulya, lelo nombamba balatweba ukutila balalolekesha ukupitila mu filola, kuti bamona imyaka imintapendwa umwanda umo na makumi yabili ya nshita ya luubuto, mulya mukati mulya; kabili mulya mucili imyeshi ne ntanda. Kabili—kabili, lelo, Lesa alengele fyonse muli fyena. Kabili Wene ekala mukati ka fyena.”

46 Natile, “Mu ncende imo mulya, naiishile imwenena, inshita imo mulya batambile ntanda, zodiac; ukutendeka na nacisungu, ukwisa mukupita mulya mu nshita ya cancer, kabili ukuya fye pantanshi mpaka pa ya kulekelesha cali ni nkalamo, Leo nkalamo. Ukwisa kwantanshi ukwa kwa Kristu, muli na cisungu; ukwisa ukwa cibili, ku Nkalamo ya mukowa wa kwa Yuda.” Kabili natile, “Nalyesha no kwishiba kwandi konse ukumona ilya zodiac, kabili tekuti njimone. Lelo, nombamba, yaba kulya. Balya abasambilishiwa, balishiba yaba kulya. Yobo ali imwene. Abantu balelelekesha pali yena. Yali ni Baibele, mu nshita imo. Lelo mulya muli cilya conse icifulo icikalamba ica ba millions na ba billions ba—ba myaka ya lubuuto, Lesa ekala pakati ka fyonse fyena, kabili Aolekesha panshi. Paulo ali mulya. Ba mayo bali mulya, ku ncende imo, ukulolekesha panshi.”

47 Kabili natontonkenye pa butantiko ubwa lilye bumba ilya mu mulu, tapali nangu limo ilya fyena ilya fuma mu cifulo. Cila cimo cilasunga inshita ya ciko, mukupwililika. Ifita fikalamba ifya kwa Lesa! Natontonkenye pa bashilika; ifyo kutila nga ulya mweshi walifumine mu butantiko, isonde kuti lyafimbwa nakabili na menshi, mu ma miniti fye ayanono. Isonde kuti lyaba fye nge fyo lyali ilyo Lesa asalile ukulibomfya, pakulenga ifwe tube pali lyena. “Pali icimfulumfulu, kabili apashaba kantu, pali ne mfifi, na menshi yali pa mulu we sonde.” Kabili nga cakutila ulyo mweshi winga tala ukusela, kuti cacita icintu cimo cine nakabili. Ilyo mweshi watalukako panono ukufuma kwi sonde, amabimbi yalesa. Nga waingila, amabimbi ya konkamo fye. Fita fyakwa Lesa ifikalamba. Ilyo natontonkenye palwa i...cilya ukuba ifita fyakwa Lesa ifikalamba kulya.

48 Nomba, twaile mu kulala. Elyo kabili natendeke ukutontokanya tapaba nangu cimo ica filya icifuma mu cifulo ca ciko. Fyonse fyaikala mu fifulo fya fiko. Kabili nga shilesela, apali ponse, pali shilye ncende, ni pa mulandu wa cintu cimo, kabili cilaleta ubwafya kuli li sonde. Natumona fye ifilecitika pali cena nomba, ukufuma kuli shimo muli shena ukusela mu fifulo sha shiko shimbi. Cilabomba. Nomba cileto bwafya ku cintu cili conse.

49 Kabili natontonkenye, kanshi, nga cakutila lilye bumba ilikalamba ilya mu mulu, nga lilya, lilasunga incende ya shiko, ukulenga ifintu fyonse fibe ifya tantikwa, nga palwa cimfulunganya ice bumba ilya pe sonde? Cinshi, nga cimo ca fuma mu butantiko, ifyo cena cifumya icintu conse mu ncende ya ciko! Imitantikile yonse iyakwa Lesa ilafulunganishiwa ilyo icilundwa cimo cafuma mu butantiko. Tufwile lyonse ukulwisha ukusunga ubutantiko bwa Mupashi.

50 Kabili kuti na cita, kuli Lesa, muno lucelo, ukutila twinga leta ici ku kulongana ukwa kundapa ukwine kwine, ukutila kuti twasunga ici ciputulwa...ibumba ilyo lyalongana pe samba lya uyu mutenge muno lucelo, mu cumfwano ca musango uyu, ukutila Umupashi wa Mushilo uuli no kubika cila cilundwa ca Mubili, ico cili muno muno lucelo, mu cumfwano ca musango uyu, mpaka kuli no kubako ukundapwa kwa kuicitikila fye ukwa ku mweo no mubili, nga cakutila twaikatilila fye ififulo fyesu.

51 Nomba, nge fyo nacisosa pa kutendeka, uyu na mayo uwakwete impwalonda uo Doctor Holbrook asendele...Ali no kufumyapo. Nomba, Lesa uwa lengele icongo ica cipupu ukwisa mukati ka clinic ilya, no kufumya ilye mpwalonda ukwabula nangu ukushapo icibala, bushe ta mwishibe ukutila ulya Lesa umo wine ali muno? [Ulukuta lwatila, "Ameni."—Ka.] Kabili icintu fye cimo ico Alelolapo, cili ku fita Fyakwe—Fyakwe ukusende ififulo fyabo, nge fyo intanda, shaba mu fifulo.

52 Nomba, bushe na mwishiba, twalikwete ubulwi panuma ya bulwi, ne mpupilisho sha bulwi? Kabili nge sonde likeminina, tukesa kwata inkondo na shimbi ishing. Lelo bushe muleiluka ukutila kwaba fye mucituntulu amaka fye yabili mu calo conse? Kufya kupusana fyesu fyonse, kabili no kukana umfwana pakati ka umo no mubiye, kabili ne fintu fyonse, fyonse fitulila ku maka yabili. Kwaba fye amaka yabili, kabili kwaba fye ama bufumu yabili; amaka yabili, na ma bufumu yabili. Fyonse ifyashala, utuntu utunono utwacepesha, twasuntikana na yamo aya yalya maka. Kabili yalya maka yaba amaka yakwa Lesa na maka yakwa Satana. Cilya cinshi...Ubulwi bonse, icimfulunganya conse, icintu icili conse icisa mu kucitika, caba nalimo mukutungululwa na

maka yakwa Lesa atemwa na maka yakwa Satana, pantu yalya e maka fye yabili aya bapo. Kabili cilya caba amaka ya mweo kabili na maka ya mfwa. Nomba, yalya e maka fye yabili.

⁵³ Kabili Satana kuti acita fye. . . Amaka yakwe, ayo akwata, maka yakwa Lesa ukwalulwa. Tayaba maka ayene yene. Caba ukwalulwa kwa maka yakwa Lesa, icintu cili conse ico Satana akwata. Imfwa yaba fye bumi ukwalulwa. Ubufi caba fye icine ukulandilwa mumbi. Mwamona? Ubucende waba i—micitile mucilubo, imicitile ya bulungami mu cilubo. Mwamona? Icintu conse ico Satana akwata cabe cintu cimo ico caalwilwe, lelo cena maka.

⁵⁴ Kabili ifwe tuli, ilelo, abekele muno, kabili yamo atemwa yalya amaka yambi yali no kutungulula ifwe. E ico katutamfye ulyo mubifi. Katubule ififulo fyesu nge ntanda sha mu myulu.

⁵⁵ Nge fyo Baibele ilanda, “Intanda ishilubanta,” mulya mwi Buku Iya kwa Yuda, “ayalefuluma ifya nsoni fya yako.” Kabili tatulefwaya ukube ntanda ishilubanta; ukusunguka nga cakuti *ici* na cilungama, ukusunguka nga cakuti *cilya* na cilungama, ukusunguka nga cakutula cili no kucitika, ukusunguka ifyo cingaba. Mwilasabanta. Ikaleni nga shilye ntanda isha mu mulu, ngo mushilika umwine mwine pa cifulo cakwe ca mulimo. Iminineni palya, ukucetekela! Umweo ne mfwa.

⁵⁶ Nomba, ifita, ilyo mucine cine ifita, inko ileiteyanya ukuya lwa ne nko ibiye, ilingile intanshi ukwikala panshi no kulolekesha cili ica lungama ne cilubo, kabili nga cakutula bali no kuyacimfya inko imbi atemwa iyo. Yesu alisambilishe cilya. Kabili nga cakutula abantu kuti ba cita cilya, nge nko kuti—kuti shaikala panshi, no kwiminina no kutontonkanya filya fintu, imbali shonse shibili, nga tatwakwata ubulwi na bumbi.

⁵⁷ Nomba, tulesango kutila, nga cakutula umuntu talecita cilya, nga cakutula abakalamba ba bashilika ba nko tabaleikala panshi, intanshi, no kutontonkanya no kumona ukutula bali abalungama, kabili amapange yabo na matontonkanyo ukuba ayalungama, kabili nga kuti balikwata amaka ayengi no kukosa ku kucimfya ifita fimbi, lyena bali aba shininkisha ukucimfiwa.

⁵⁸ Palya epo General Custer apangile icilubo cakwe ica bipisha. General Custer, nge fyo naumfwa, alyebelwe ku buteko, uku kanaya mu mpanga yaba Sioux, pantu yali ni nshita iya kupepa kuli bena. Yali ni nshita iya ku nshishimuna. Balikwete amalila. Lelo Custer alikolelwe, kabili atontonkenye ukutula kuti acita te mulandu. Ali no kwabuka, nga cakutula cali kwebwa atemwa ukukana ebwa. Elyo kabili bena bailelasa abantu abakaele, balilashile pali bene. Ndetontonkanya bamo bali balashile. Cali ni ba Scout, kulya, ukufwaye fya kulya, kukulisha abantu babo—babo ilyo bali

mukushinshimuna. Kabili Custer, ukwabuka, alibamwene, kabili atontonkenye ukutila balefwaya bena, kabili e ico balilashile muli aba ba scout. Kabili aba ba scout bali butwike, no kubwelelamo. Cinshi ico bacitile? Baliiteyenye ne fyanso, kabili aba balishile. Kabili ilya eyali impela yakwa General Custer, pantu taiketele panshi no kutontonkanya, intanshi.

⁵⁹ Takweteko umulimo kulya. Takwete insambu ukuba kulya. Alisunkile ba Nsamy ukufuma ku Lulamba lwa ku Masamba, ukuya fye ukucilinganya ku Masamba, filya fine. Kabili balikwete ukusuminishanya, lelo aishile toba kulyo kusuminishanya. Kabili ilyo atobele ukusuminishanya, elyo alicimfiwe mu bulwi.

⁶⁰ Kabili e ico ifita, intanshi, mukuityanya ku bulwi, intanshi kulingile kwaba abasalwa, abashilika bamo. Balingile ukufwikwa ku kulwa. Balingile ukusambilishiwa ifya kulwa.

⁶¹ Kabili ndecetekelo kutila Ubulwi Ubwacilishapo nganshi ubo bwatala ukulwikwapo, buli nomba ubwateyanishiwa ukutendeka. Ndecetekela ukutila Lesa aba alesala abashilika Bakwe. Ndecetekela Alabafwika, ukubasambilisha. Kabili kulyo kwakulwishisho bulwi nomba na kuteyanishiwa, buleteyanishiwa ukwambako.

⁶² Ubu bukalamba, ubulwi ubwantanshi ubo bwatala ukulwikwapo, bwatendeki mu Mulu, ilyo Mikaele na ba Malaika Bakwe balwishishe Lusifa na ba malaika bakwe. Bwatendeki intanshi, ubulwi ubwa ntanshi bwali mu Mulu. E ico, ulubembu talwatendeki pe sonde, lwatendeki mu Mulu.

⁶³ Elyo kabili lwaposelwe panshi ukufuma ku Mulu, lwafumishiwe mu Mulu, ukwisa pe sonde, no kuwila pa bantunse. Elyo ubulwi, ukufuma kuli ba malaika, bwaishileba ubulwi bwa bantu. Kabili Satana aishile mukonaula ifibumbwa fyakwa Lesa, ifyo Lesa alengele ku kube Fyakwe. Wene ali, Satana, aishile mukonaula ifi. Yalya eyali amapange yakwe, ku kufyonaula. Elyo ubulwi bwaishile tendeka pano pe sonde, kabili bwatendeki muli ifwe, kabili bulalwikwa ukutula lilya.

⁶⁴ Nomba, lintu ubulwi ubuli bonse tabulatendeki ukulwikwa, bene ntanshi balingile ukusala icifulo ica ku kumaninapo, atemwa incende apo bulwi bulingile ukulwikwa, incende iya salwa.

⁶⁵ Mu Nkondo iya Kubalilapo iye Sonde, yaishile bikwa fye, pa mpanga ishikwete mwine kabili ne ncende shimo uko balwile. Kabili kulingile kwabako incende iya salwa.

⁶⁶ Cili kwati ilyo Israele aile ku bulwi na bena Peleshiti, kwaliko u—u—ulupili kulubali lonse uko balongene. Kabili kulya eko Goliati aishile monekela no ku kuta ku fita fya

Israele. Kulya eko Dabidi amukumenye, mu mupokapoka, ilyo apitile pa ka mulonga akanono ako akapita pakati ka mpili shibili, atolele amabwe.

⁶⁷ Kulingile kwabako incende iya salwa. Kabili muli ici, kulaba i—impanga ishaba na mwine, impanga ishaba na muntu, kabili balalwila *apa* pali iyi ncende. Bena tabacita fye, umo ukulwila *uku* lubali, kabili umo ulubali lwa *uku*, kabili umo abutukila *kuno* lubali. Ilya e ncende ya bulwi uko bakumana no kwesha amaka yabo, uko cila fita fyesha ukukosa kwa fiko ku fita fibiye, incende iya ku kumaninapo ishaba na mwine. Nomba, mwiesha (ukukana) lufya ici.

⁶⁸ Ilyo ubu bulwi ubukalamba bwatendeke pe sonde, kwalingile ukuba incende ishaba na mwine iya ku kumaninapo. Kwali no kuba incende iyasalwa iya bulwi ukutendekelapo, kabili no bulwi ukulwikwa. Kabili shilye ncende isha bulwi shatendeke mu mano ya muntu. Mulya emo ubulwi butendekela. Amano ya muntu yalisalilwe ukube ncende iya bulwi, umo itendekela, kabili cilya caba ni pa mulandu ukusala kucitwa ukufuma mu mano, mu mutwe. Nomba, tabatalile ukubutendeka ukufuma mu kabungwe kamo. Tabatalile ukubutendeka ukufuma mu mibombele imo iya fyela. Incende tashatendekele mulya. E ico kanshi, akabungwe takakatale, akutala ukubomba umulimo wakwa Lesa, pantu incende sha bulwi, apo mulingile ukukumanya umulwani wenu, ni mu mano. Mulingile ukukwato kusala kwenu. Amukumanya imwe.

⁶⁹ Ndefwaya uyu mukashana umunono pano, ulwele sana, ukubo washininkisha ukumfwa nomba kuli ci, ukumfwikisha nganshi.

⁷⁰ Ukusala kucitwa mu mano, mu mutwe. Mulya emo Satana amukumanya, kabili umo ukusala kwabela, pantu Lesa alengele umuntu muli ilya nshila.

⁷¹ Nomba, ninkwata (nga mwacilalolekesha pa fyo nembele pano) ka map akanono akalengelwe. Nalikakwete kuno te kale sana, pali... ukubomfishiwa pa cipampa. Umuntu apangwa fye kwati ngo luseke lwa ngano. Lwena nimbuto. Kabili umuntunse nimbuto. Ku mubili, mwaba imbuto ya bashinwe na banyinenwe; kabili ubumi bufuma kuli batata, umunofu ufuma kuli ba mayo. E ico, fibili, pamo, ilini kabili u—umulopa, fiisa mukuba pamo. Kabili mu kabulungwa ka mulopa mwabo bumi. Kabili mukati mulya kalatendeka, ukupangwa, ukupanga u—umwana. Nomba, imbuto iili yonse yalikwata icipapa kunse; ica mukati caba icanaka; kabili mukati ka canaka mwaba akamusonga ka bumi. Cisuma, ulya e musango twapangilwamo. Twaba umubili, umweo, no mupashi. Ica kunse, umubili, icipapa; mukati ka cilya,

kampungu kabili na fimbipo, mwabo mweo; kabili mukati ka mweo, mwabo mupashi. Kabili umupashi ulatungulula fyonse ifyashala.

⁷² Nomba, nga kuti mwayaikala ilyo mwaya ku ng'anda, no kulenga utushilwa utwasinguluka tutatu utunono. Muli no kusango kutila umubili wa kunse walikwata amatontonkanyo yasano ayo ubombelako, kabili yalya yaba ukumona, ukusonda, ukukumya, ukununsha, ukumfwa. Yalya e mano yasano aya tungulula umubili wa muntu.

⁷³ Mukati ka mubili mwabo mweo, kabili ulyo mweo utungululwa no kwelenganya, kampungu, ukwibukisha, ukutontonkanya, kabili no kutemwa. Cilya e cintu e citungulula umweo.

⁷⁴ Lelo, umupashi, wakwata fye ilyano limo. Umupashi... Owe, katucumfwe. Umupashi wakwata ilyano limo, kabili lilye lyano lyaba, ilisende cifulo conse ica wene, caba icitetekelo atemwa ukutwishika. Cilya cishinka nganshi. Kabili kwaba fye akashila kamo kuli wene, kalya kaba ukuisalila umwine. Kuti wasumina ukutwishika atemwa kuti wasumina icitetekelo, cimo pali ifi ico ulefwaya ukubombelapo. E ico kanshi, Satana atendeke pa ciputulwa icikankala, ukulengo mupashi wa muntu ukutwishika Icebo cakwa Lesa. Lesa atendekele pa ciputulwa icikankala, ukubika Icebo Cakwe muli ulyo mupashi. Mwacimone co. Cilya e cibomba.

⁷⁵ Nga cakutila ulu lukuta, ino ine nshita kuti lwabikwa pamo, ukuba baikatana pamo nga filya icakutila umuntu onse ali no kuba no mutima umo, ukwabalapo ukutwishika nangu kumo apali ponse, tekuti kube umuntu umulwele mukati kesu, mu ma miniti na yambi yasano. Takuli nangu umo muntu muno uulekabila Umupashi wa Mushilo lelo uyo uwinga Upokelela, nga kuti fye mwaba bakuwamya cilye cintu cimo. Nomba, palya epo ubulwi butendekela, mukati ka mano yenu mwine, nga mulefwaya.

⁷⁶ Nomba ibukisheni, te Christian Science, nomba, amano pa fyalengwa. Cilya tacaba... Amano yasumina Umweo, ico icaba Cebo cakwa Lesa, kabili cilya cileta Umweo. Itontonkanyo fye lyenu talicita. Lelo, Icebo cakwa Lesa, ukuletwa mu kashila ke tontonkanyo lyenu. Mwamona? Tacaba litontonkanyo, nge fyo Christian Science ilanda, amano pafya lengwa. Iyo. Cilya tefyo caba.

⁷⁷ Lelo, amano yenu yala Cisumina. Amano yala Cikasha. Amano yenu yatungululwa na cinshi? Umupashi wenu. Kabili umupashi wenu ulekata Icebo cakwa Lesa, kabili cilya e cintu ico cakwata Umweo muli Cena. Cilaleta Umweo muli imwe. Owe, munyina! Ilyo cilya cacitika, ilyo mweo waisa muli kalya ka shila, muli imwe, Icebo cakwa Lesa cilesa mukumonekela

muli imwe. “Nga mwaikala muli Ine, ne Fyebo Fyandi fyaikala muli Imwe, lyena lombeni ico mulefwaya kabili cikamucitilwa.”

⁷⁸ Elyo ni cinshi cilya cicita? Ukufuma pakati ka mutima, ico caba umweo, ukufuma mulya cilaya, ukutwala muli cila nshila. Ubwafya ubwa cena ni ubu, natwikala *umu* no kutwishika ukwingi, ukweshwa ukusumina icili kunse *kulya*. Mulingile ukukanya cilya; kabili no kwisa muli ilye nshila ne Cebo icakya Lesa ica cine, elyo kabili cilaya, icine ceka, ukuibombela. Caba kuli cilye cili mukati. Cilya e cintu icipendwa, ni mukati.

Satana ukupalama kwakwe atendekela mukati.

⁷⁹ Nomba, mulesosa, “Nshiiiba. Nshinwa. Nshicita ifi fintu.” Cilya tacakwatapo nangu cimo icakucita na cena.

⁸⁰ Mwamona, ni mulya mukati. Te mulandu ubusuma ifyo mwaba, ifyo wakwata imibele isuma, ifyo waba uwa cishinka, filye fintu filapelwo mu cinshi. Lelo Yesu atile, “Kano fye umuntu afyalwa cipya cipya.” Mwamona? Kulingile kwabako icintu cimo ukucitika mukati. Nga tamucitile, ilya mimonekele ishili ya cine, pantu mukati ka mutima wenu mulakabila ukucicita nelyo line. Teti ibe imimonekele fye. Cilingile ukuba icituntulu.

⁸¹ Kabili kwaba fye akashila kamo umo cingeshilamo, kabili cilya cabo kupitila mu nshila iya kuisalila we mwine, ukwisa mu mweo, ukupitila mu matontonkanyo yenu. “Nge fyo muntu atontonkanya mu mutima wakwe, eflyo aba.” “Nga mwasosa kuli ulu lupili, ‘Sela,’ kabili tamutwishike mu mutima wenu, lelo mwacetekelo kutila cilya ico mwasosa cili no kwisa fikilishiwa, kuti mwakwata ico mwasosa.” Mwacumfwa? [Ulukuta lwatila, “Ameni.”—Ka.] Mwacimone co. Mwamona? Shilya e ncende sha bulwi. Nga kuti mwa tendekela fye palya, intanshi.

⁸² Tuli abafwaisha ukumone fintu ukucitwa. Tuli abafwaisha ukucitila Lesa icintu cimo. Uyu na mayo umunono tali na... ukufwaisha, ukwabulo kutwishika, ukufwaisha ukuba no mweo. Alefwaya ukubo mutuntulu. Bambi bali pano, balefwaya ukuba batuntulu. Kabili ilyo twaumfwa ulyo mulandu, nga filya shing’anga, ukubushiwa kwa bafwa, ifintu ifyapulamo ifikalamba ifyo Lesa wesu acita, kanshi tulaba abakufwaisha. Kabili icintu ica cena ni ci, tulesho kupalama ukupitila muli aya mano, ukumfwikisha icintu cimo kuno, nga kampingu.

⁸³ Abantu abengi nganshi, inshite shingi, balilwila mumbi Icebo. Kabili tabang’umfwikisha pali ici, ukucito bwite bwa ku cipailo. Natile, “Nshaba sana pa bwite bwa ku cipailo,” te kupilibula ukutula ta mulingile ukucita ubwite bwa ku cipailo.

⁸⁴ Lelo muntu umo aikata umuntu umo ku kuboko, no kusosa, “Owe, Munyina John, nawishiba ici? Ine na iwe tuli bena mupalamano inshita yonse iyi. Isa kuno ku cipailo, fukama.” Cinshi ico alecita? Nga caliweme nga nalikwete icipampa kuno, kuti na mulangisha ifyo alecita. Aleesha ukubombela mukati ka mweo wakwe, pa kutemwa. Cilya tacibomba. Kalya te kashila. Mucine cine, tacaba.

⁸⁵ Limbi alebombela muli (cinshi?) mukwibukisha, ukupitila mu lyano ilya mweo wakwe. “Owe, Munyina John, walikwete banoko abasuma. Kale bafwile.” Ukwibukisha! Mwamona? Teti mucite cilya.

⁸⁶ Cilingile caishila mu cishilwa ica kuisalila palwenu. Imwe, mwe bene, lekeni Icebo cakwa Lesa... Tamwisa pantu ba nyinenwe bali abanakashi abasuma. Ta mwisa pa mulandu muli abena mupalamano abasuma. Mulesa pantu Lesa alemwito ku kwisa, kabili mula Musumina pa mulingo wa Cebo Cakwe. Cilye Cebo e cipilibula ifintu fyonse. Cilye Cebo! Nga kuti mwafumyamo ifintu fyonse mu nshila, kampingu onse, amano yonse, kabili no kuleka fye Cebo ukwisamo, cilye Cebo cili no kuleta fye filya fine fye.

⁸⁷ Apa, mwamona ico cifimba pali Cena? Mwasosa, “Cisuma, nomba,” mwatila, “cisuma, ifi, kampingu na mano, kabili na fimbipo, tafyakwatapo nangu cimo ica kucita kuli cena, Munyina Branham?” Mucine cine, cilacita. Lelo nga mwaleke Cebo ukwisamo, kabili no ku Cifimbilikishapo na kampingu, lyena tekuti Cikule; cikaba cebo ica bula maka.

⁸⁸ Bushe mwalitala ukumona uluseke ulusuma ulwa nyanje ulwa byalwa mu mushili, kabili lekeni akamuti ka kaponene pali lwenya? Lukakala ulwanyongana. Umwangashi uuli onse, icintu icili conse icimena ukuya pa mulu, cikacita, pantu icintu cimo naci cicingilila.

⁸⁹ Cisuma, cilya e cabo bwafya ne Citetekelo cesu ica pentecostal ilelo. Twalilekele ifintu ifingi nganshi uku Cingilila, Icitetekelo ico twasambilishiwa, Umupashi wa Mushilo uyo uwikala muli ifwe. Twalilekelako fintu ifingi nganshi, ukulolekesha ku muntu umbi.

⁹⁰ Kabili Kasebanya lyonse aba uwa kwesha ukusontelela ku kufilwa kwa muntu umbi, lelo alesha ukumutalusha ukufuma ku bunte ubutuntulu ubo ubuli ubwa cine cine. Akamusontelela kuli bumbimunda, inshita imo, uyo waile mukupashanya icintu cimo. Tacicitile, pantu alepashanya. Lelo nga cafumine kuntulo iya cine iya Cebo cakwa Lesa, “Imyulu ne sonde fikapita, lelo Icebo Candi tacakapite,” Cifwile caikala palya.

Ulecimona, nkashi?

⁹¹ Cilingile ukupokelelwa mu mano, elyo cilacetekelwa no mutima. Elyo Icebo cakwa Lesa cilesa mukuba icituntulu, elyo amano yonse aya mweo no mubili yalesushiwa na Mupashi wa

Mushilo. Elyo amano yenu yalaba yakwa Lesa, kampingu wenu alaba wakwa Lesa, ifintu fyonse ifyo fili ifya bulesa, fipitila muli imwe. Takubapo ukutwishika nangu kumo apali ponse. Takuli nangu cimo icinga cingilila.

⁹² Takuli cintu nangu cimo cingesa mulyano lya kwibukisha, no kusosa, “Cisuma, ndeibukisha Miss Jones aeseshe ukucetekela Lesa, kabili Miss *Kampanda-na-kampanda*. Miss Doe aeseshe ukucetekela Lesa ku kundapwa, inshita imo, kabili alifililwe.” Mwamona?

⁹³ Lelo nga cakutila ilye nshila na iwamishiwa no kusangululwa, kabili na isushiwa mukati na Mupashi wa Mushilo, cilya tacisa na mulyano ilya kwibukisha, te mulandu palwa Miss Jones kabili ne fyo acitile. [Munyina Branham atote ndupi shakwe umuku umo—Ka.] Ni mwe na Lesa, pamo, kabili te muntu umbi kano fye imwe babili. Mwacimone co. Bulya e bulwi bwenu. Mwipayeni pa ntendekelo. Mwipayeni mu kashila kakwe. Tacaba ifyo mwinga lenga inkondo ukukokola. Caba, kuipwisha ili line!

⁹⁴ Nga kuti mwaisa, kabili muli no kusunga yalya mano ayakwibukisha na kampingu, na fyonse, ukutontokanya palwa, “Cisuma, limbi kuti nafilwa. Limbi tekuti cibe icalungama.” Mwiesha ukucita cilya, nakalya.

⁹⁵ Poseni kumbali ifintu fyonse, kabili isuleni inshila, no kusosa, “Lesa, Icebo Cenu caba cine Umuyayaya, kabili Cena candi. Ngo lukuta lonse lwafilwa, nge sonde lyonse lyafilwa, ine tekuti mfilwe nakalya, pantu ndesenda Icebo Cenu.” [Munyina Branham akonkosha pa cintamba imiku ibili—Ka.] Ubwapo bulwi. Cilya e cintu.

⁹⁶ Cinshi ico Lesa Impalume enga fumisha impwalonda ukufuma kwi bele lya mwanakashi, ukwabula icibala, no kuleka umwana ukulala no kufwa? Iyo, mukwai. [Munyina Branham akonkonsha pa cintamba imiku ine—Ka.]

⁹⁷ Umukashana umunono alishile kuno, te kale sana, ukufuma ku high school. Ba nyina balinjitile, batile, “Munyina Branham, umwana wandi umukashana na kwata ubulwele bwa Hodgkin’s.” Ilya ni mpwalonda, isangukila mu fipumba. Kabili ba shing’anga babulile akaputulwa ukufuma ubwatendeke pa mukolomino wakwe, balikatumine, kabili bwali ubwapwililika ubulwele bwa Hodgkin’s.

⁹⁸ E ico atile, “Bumbi ubukatendeka, kuti bwabela pa mutima wakwe. Ilyo bukacita, ni nshi aya.” Atile, “Tabukwete. . . Umusango fyaleishilamo, nakwata, apali ponse, nalimo imyeshi itatu, iya kuba no mweo.”

⁹⁹ Ba nyina batile, “Cinshi ico nalacita? Mubweseshemo ku sukulu?”

¹⁰⁰ Natile, “Leka aleya, pantu limbi ali no kuya mukupumikisha fye.” Kabili atile, “Leka fye aleya no kwikala ubumi ubwalinga, nge fyo enga cita. Wikamwebapo icintu nangu cimo palwa cena.”

E ico na mayo atile kuli ine, “Cinshi ico ndi no kucita?”

¹⁰¹ Natile, “Ukamulete kuno no kumubika mu mulongo wa kupepelwa.” Kabili natile, “Mukese nankwe.” Naumfwile imyumfwile imo iyinono iya ibela.

¹⁰² Kabili ilyo umukashana umunono ilyo aishile, lulyo lucelo, ne milomo iya mimonekele iya blue, ukufuma mukupenta, kabili ngefyo isukulu lyakwata aba musango filya. Kabili—kabili icintu icinono calishile. Nshaishibe ngali no kuba ni nani; bali no kunjita pali lamy. Nali mwikete pa kuboko kwakwe. Natile, “Mwashibukeni, nkashi.” Ulya ali palya. Ali eo. Mu ma miniti fye ayanono, nalolekeshe kuli ba nyina no kumona bonse babili ukwabula Lesa, ukwabula Kristu. Natile, “Kuti mwasubila shani ukundapwa muli iyi mibele? Muli no kucetekela Yesu Kristu nga Kapususha wenu?” Natile, “Bushe muli no kwisa kuli ici cishiba kuno no kwisa batishiwa mwi Shina lya kwa Yesu Kristu ku kulekelelwa kwa membu shenu?”

Batile, “Tuli no kucite co.”

¹⁰³ Owe, namwishiba icacitike. Umwanakashi limbi naikala ali muno muno lucelo. Mwebengi mwalishiba ilyashi. Munyina Mike Egan, umo wa aba ba trustee muno, alishibe ili lyashi. Ici cali nalimo imyaka ine atemwa isano iyapitapo. Umukashana umunono bali mubwekeshemo kuli shing’anga, ailesango kutila tamwali nangu bumo ubulwele bwa Hodgkin’s ubwasangilwe muli ena.

¹⁰⁴ Cinshi ca citike? Mwaliswile nshila, intanshi. Mulingile ukubula Umushilika, Umupashi wa Mushilo, ukubika ku ntanshi ya bulwi, ulya asenda Cebo cakwa Lesa. Wena e Cebo. Kabili Wene aleminina kulya, takuli nangu cimo icingakanya Wene nakalya. Takuli nangu cimo. Tonse utushila utwashala natuwamishiwa. Kwati fye nge cakusungulwilamo ica kale no kwakufumine cushi kwaisalwa; mwabikako umulilo kuli cena, cikapolesha icintu cenu. Bulya e bwabo bwafya na bena Kristu abaonaika, ni pa mulandu ta bawamya utushila twabo, tabengila mulya mukati. Mulingile ukuwamya twena, kampingu, ukwibukisha, amatontonkanyo, ukubika fyonse ku mbali, no kulafuma mukati ukwisa kunse, na cilye Cebo cakwa Lesa icapwililika, cilya e Caba Icine.

¹⁰⁵ Te mulandu nangula amakana ikumi limo bafwile *uku* lubali, ilelo, kucetekela; amakana ikumi limo bafwile *kulya* lubali, mailo, ukucetekela; cilya tacili nangu cimo ica kucita kuli ine. Ni palwandi. Nine neulecetekela. [Munyina Branham akonkonsha pa cintamba imiku itatu—Ka.] Nine ne ucetekela cena. Kabili tulemona kunuma kulya, nga twalefwaya

ukwisula utushila twesu kanshi, nga kuti twacita, no kumona. Tulesanga *uyu* umo na *ulya* umbi, kabili *uyu* umo na *ulya* umo, amakana aya bena, balepelo bunte.

¹⁰⁶ Lelo Kasebanya ali no kwesha no kubwekela nakabili. Mwamona, nga cakutila kuti aingila mulya, mu musango onse, ninshi aonaula ifita fyenu lilya line.

¹⁰⁷ Nga mwakwata mano yenu, ukumona, ukusonda, ukukumya, ukununsha, no kumfwa, fyonse fili fye bwino, lelo mwi fisubila kano fye nga fyasuminishanya ne Cebo. Fili fye bwino, lelo, nga tafisuminishenye ne Cebo, mwiumfwila kuli fyena. Nomba, ukwelenganya, kampingu, ukwibukisha, ukutontonkanya, no kutemwa, fyonse fili fye bwino nga filesuminishanya ne Cebo. Lelo nge lyano lyenu ilya kutemwa talisuminishenye ne Cebo, likanyeni. Muli no konaula utushila, mukwangufyanya. Mwamona? Ngo kutontonkanya kwenu takusuminishenye ne Cebo, kukanyeni. Cilya cishinka. Injini. . . Ngo kwibukisha kwenu, ngo kwelenganya kwenu, nga kampingu wenu, icili conse, tafile suminishanya na Cilya icaba mukati, fikanyeni.

¹⁰⁸ Ni cinshi ico mukwete nomba? Namukwata imibombele ya kasuba. Aleluya! Caba, Lesa atantike ntanda umwalinga kabili atile, “Beni apo pene mpaka nkamwite!” Shiikala palya pene. Takuli nangu cimo icinga shishesha. Ilyo Lesa abula umuntu mu maboko Yakwe, mpaka kuti abula amano, kampingu, fyonse ukuwamishiwa, mpaka kwabako Lesa kunuma kuli yena, mu mupashi; takwaba ciwa mwi sonde uwinga bika ukutwishika mulya. Cilya cishinka.

Ena kuti aisa no kusosa, “Tamuleumfwa bwino nangu panono.”

¹⁰⁹ Kampingu wenu ni nshi na fumapo, kuli cilya. Utushila tuli utwawamishiwa nganshi, tulabilikisha, “Aleluya!” Ukwakufumina kulalisha umunsoli, “Ubukata kuli Lesa!” Tulabutishiwa, mucine cine, umwa busaka fye no kuwamishiwa, ku Cebo cakwa Lesa ku kubombelamo, Amaka yakwa Lesa. Mwamona? Cilya e cintu icikankala.

¹¹⁰ Iyo apo incende yenu iya bulwi. Incende yenu iya bulwi yaba mukati umu icakubalilapo, mukati umu mu mweo, mukati mu mano yenu ayo ayesula. A—amano e mpongolo ya ku mweo, impongolo ya ku mupashi, ntile. Amano yenu yalesuka no kusumina umupashi, atemwa yakana umupashi. Kuti mwakwata tukampingu tunono, no tunono utwa myumfwile, kabili no twakumfwa umfwa utunono, ifi fyonse ifintu. Cilya tacikwetepo ica kucita kuli cena. Tulya twakumfwa umfwa fye utunono ne fintu. Lelo ilyo caisa ku butuntulu, amano yenu yalafiswila. Amano yenu limbi kuti ya upokelela atemwa uku uukana. Cilya eco, mwe banandi.

Lesa, mwileka nangu umo pali bena acilufye.

¹¹¹ Mwamona, mano yenu eyesula icibi; atemwa ukwisala icibi, ukumfwila kampingu wenu, ukumfwila ukwibukisha kwenu, ukunakila ukutemwa kwenu. Lelo ilyo amano yenu yaisalika ayene kuli ifi ifintu, no kuleka Lesa, Umupashi uwa Cebo Cakwe, ukwingilamo, cilafumya ifintu fyonse ifyashala kunge. Ukutwishika konse kulaya. Umwenso onse ulaya. Ukumfwa umfwa ukuli konse ukwa kutwishika kulaya. Imyumfwile yonse ilaya. Takuli nangu cimo ukwiminina mulya kano fye Icebo cakwa Lesa, kabili Satana tekuti alwishe Cilya. [Munyina Branham akonkonsha pa cintamba imiku itatu—Ka.] Iyo, mukwai. Tekuti alwishe no kucimfya Cilya. Nomba, twalishiba cilya cishinka.

¹¹² Aya mabulwi yalalwikwa ukutula ubushiku ubwa mwi bala Iya Edeni, ubulwi mu mano ya muntu. Satana e wa butendeke. Cinshi ico acitile ilyo akumenye Eva? Ena takene Icebo cakwa Lesa, lelo ali ciwaminishe Cena. Aiminike utushila tumo utunono umu pa cifulo cimo. Atile, “Lelo mucine Lesa. . .” Ukutendeka 3:1. Mwamona? “Mucine, Lesa, fyonse ifi fintu ifyo Ena—Ena—Ena alaile. . .” Alishibe Icebo cali icalungama. Lelo alishibe tekuti ese fye pa mbilibili no kwebaula Cena, ukusasuka nga filya, lelo wene—wene—wene Aciwaminishe nganshi.

¹¹³ Nge fyo ba mayo baletulenga ifwe ukunwo muti, kabili bena kuti baesha ukubikako amenshi ya macungwa mu mafuta ya mono. Mwe, cili fye kwati kunwa amafuta ya mono ukwabula amenshi ya mucungwa! Icintu conse icili ica bu mumbimunda! Mwamona? Bena. . . Twalelengwa ukubuka mu nshita ya bushiku, kabili bena baletupa ama futa ya coal, aya cifuba. Kabili kuti babika amafuta ya coal, no kubikako sugar kuli yena; mwamona, umusango wa bu mumbi munda. Lelo yakoca fye pa mukolomino penu ponse, mupepi, ilyo yaleingila, lintu sugar yapwa.

¹¹⁴ Cisuma, filya e fintu caba, we munandi. Satana esha uku—ukubo wa bumumbimunda palwa cena. Aleesha ukumulangisha icintu cimo icawamisha, inshila iya anguka, amapange ayakwatishepo amano. Lelo takwabako amapange ayakwatishamo amano ukucila ifyo Lesa atantike pa kutendeka, Icebo Cakwe. [Munyina Branham akonkonsha pa cintamba imiku itatu—Ka.] Ikatilileni cilye Cebo. Ikatisheni kuli Cena. Lekeni Cena ci mwikatishe. Ikaleni palya na Cena. Cilya e—cilya e cintu ca kucita.

¹¹⁵ Ubulwi bwatendeke ilyo Eva aiswile amano yakwe, ku kumfwila ku matontonkanyo yakwe. Kalya e kashila aishilemo. Ilya e—e nshila aishilemo, mu matontonkanyo yakwe. Wene, mukati ka mweo wakwe, alitontonkenye.

¹¹⁶ Amenso yakwe yali ca ku mwenako. Alimwene insoka. Yali iyaemba, iyamoneka bwino, iyawamishapo ukucila umulume wakwe wine. Yali incenjeshi iya cilamo mu fya mweo fyonse

ifya mu mpanga, kabili yali nalimo muntu uwa mimonekele iya wamisha ukucila umulume wakwe. Yamoneke nge ciswango icapulamo icabakapafu ukwiminina palya. Ifyo yali iyapulamo! Kabili yaleesha ukumweba ifyo cali icintu icawama.

117 Kabili icintu icakubalilapo acitile, aiswile amano yakwe. Kabili ilyo acitile cilya, amatontonkanyo ya buntu yali cikete. “Yangu, bushe ici teti cibe cintu icawamisha nganshi?”

118 Filya e fintu acita ku mwanakashi ilelo. Umwanakashi umo no mulume wakwe umusuma umunono, akasanga umo umukalamba, umukulu, umwaume uwa bakapafu. Uyu mwaume ali no kwesha ukwisula amatontonkanyo. Ibukisheni, ulya ni Satana. Ulya ni Kasebanya. Atemwa, kulubali lumbi, umwaume ku mwanakashi, umwanakashi ku mwaume, ku mbali shonse. Finshi ifyo acita? Ukubombela muli yalya maka aya matontonkanyo, kampingu atemwa icintu cimbi, alatendeka ukwendelamo.

119 Lelo peleni Icebo cakwa Lesa icifulo ca ntanshi. Umuntu tekuti ese na ku... Tekuti abembuke... Aleluya! Ici cili pano. Ici cileisa, icipyia. Umuntu tekuti abembuke mpake ntanshi akana Icebo cakwa Lesa. Tekuti abembuke nakalya, cilya caba, ukukana cetekela. Mpake ntanshi afumyapo Icebo cakwa Lesa, Umulola wakwa Lesa, tekuti abembuke.

120 Eva nga tabembwike mpake ntanshi abikile kumbali Icebo cakwa Lesa, ukwisula akashila kakwe aka matontonkanyo ukupitila mu mweo wakwe, no kutendeka ukutontonkanya. “Yangu, icine. Umulume wandi tatala ukunjebapo ifi fintu, lelo ndecetekelo kutila iwe... Anjebele ukutila nshilingile ukucite ci, lelo, nawishiba, ulecilengo kuba icintuntulu sana kabili palwalala nganshi. Nde—ndecetekela kuti caba icawamisha, pantu ulecilengo kuba palwalala nganshi kuli ine.” Mwamona, bulya palya e bwali ubulwi bwa ntanshi. Kabili, ukupitila muli bulyo bulwi, bwalilenga nkondo shonse ukucitika. Kabili no kusumyo mulopa konse ukwatalile ukubapo, kwacitilwe mulya mwine mu Eden. Alitwishike Icebo cakwa Lesa.

121 Kabili iciputulwa icinono ca Cebo cakwa Lesa tacacetekelwe, calengele bonse ubu bwafya, musango nshi twinga bwekelamo, ukukana cetekela Icebo? Tekuti mucicite. Mulingile ukwisala ifi fyonse fimbi ifintu, kampingu, ukwibukisha, no kusosa... amatontonkanyo, kabili ne fi fyonse fimbi fintu. “Ukuwisha panshi amatontonkanyo.” Tatontonkanya pali cena, nakalya, awe nakalya.

122 Tusumina fye Icebo pa mulingo uwakutila, “Lesa efyo asosa,” palaba inshila pakati ka imwe na Lesa. Akashila akali konse kalesuka pakati ka imwe na Lesa, lilya.

123 Bulya palya ubulwi, ubwa kubalilapo, kuntanshi. Twiesha ukubomfya imfuti ya mpendwa amakumi yabili na fibili; katubule i—ibomba lya atomic. Katubombe umulimo bwino.

Katubule atomic bomba yakwa Lesa. “Cena ni cinshi, Munyina Branham?” I-c-i-t-e-t-e-k-e-l-o mu Cebo Cakwe. Cilya e atomic bomba yakwa Lesa. Cilonaula amalwele ne fiwa, ukwa kulyo no kwa kuso. Cena—cena cilafipwishishisha. Cilapatulula. . .Owe, eflyo caba. . .Cena conaula fye. Cilonaula icintu conse icishili ca bulesa. Ilyo lilye bomba ilya citetekelo lya ponena mulya, ne Cebo cakwa Lesa kunuma ya cena, cilonaula ciwa uuli onse, ukulwala konse, no bulwele bonse.

124 Mwatila, “Bushe co cinshika, Munyina Branham? Kanshi cinshi cicitilwa, pali bamo, kabili te pali bambi?”

125 Ni pa mulandu wa kashila. Kuti mwalolekesha kunse no kucimona. Lelo mulingile ukucikwata mukati *umu*, ukulolekesha *uku* lubali. Te kunse *kulya*, ukulolekesha mukati; mulingile ukuba mukati, ukulolekesha kunse. Mwamona? Tekuti mwishile mu matontonkanyo. Tekuti mwishile ukupitila muli ifi fimbi ifintu. Mulingile ukwishila ukupitila mu kashila ka kwa Lesa aka cena, ukwisa fye mukati ka mweo. Kabili musango nshi mu mucicitilamo? Kashila nshi akakulekelesha?

126 Cili no kutontonka. . .ukuya fye mukati. Mwatila, amatontonkanyo, “Owe, ine—ine kuti nacumfwa. Ee, cilya icili palya. Uh-huh. Owe, limbi kuti na—nacinunsha, atemwa na fimbipo. Ifi fintu epo fyaba. Ee.” Icintu cimbi, mulatontonkanya, “Cisuma, cilemoneka kwati na ishiba ico alelandapo. Shing’anga atile tekuti mpole. Cilya eflyo cilingile ukuba.” Mulemona, palya pene fye ninshi mwa—mwaluba. Ulya ni Kasebanya uwiminine palya. Ulya ni Kasebanya ukubika ifi fintu muli imwe. Mwikaficetekela.

127 “Aleluya! Icebo cakwa Lesa citila nka. . . ‘Muli fyonse, kuti natemwa ukuti ube no bumi busuma.’ Cilya cishinka.” Kuti waba shani umushilika umwine mwine kunse kulya? Mwamona, “ ‘Ndefwaya iwe ukuti ube no bumi busuma.’ ”

128 Cilya cili palya, palya pene, tulyo tushila. Mulatulenga fye, ukwisulwa. Tamufwaya fye ukutucilila.

129 Elyo nga cakutila Satana apitila mulya, ukupitila muli aba ba kampingu na fimbipo fyonse fi fintu ifyashala, lyena esa mukufika fye kuno kumpela ya mweo, mu mano. Nomba, nga kuti alenga fye imwe. . .Tamwakatale—tamwakatale ukulolekesha cimo muli fyena mpake ntanshi mwa musuminisha ukwingila *umu* mukati. Mulingile ukumusuminisha ukwingilamo. Lyena ilyo aingilamo, esa mukutungulula. Elyo cinshi ico acita? Alatendeka ukubomfya kampingu. Alatendeka ukubomfya *ici*, alatendeka ukubomfya *aka* kashila. Cena ni cinshi? Ukumona, ukusonda, ukukumya, amkununsha, ukumfwa, amelenganyo, kampingu, ukwibukisha, amatontonkanyo, ukutemwa. Alatendeka ukubomfya tonse tulyo tushila utwapusana pusana utunono, cikulu fye nga kuti

aingilamo, ukuciluka pa mulu wa *ici* apa. Alingile ukwisa mu mano yenu, intanshi, kabili mulingile ukucisumina. Kuti kwacita... Umfweni. Kuti amulwisha imwe, lelo tekuti ese kuli imwe mpaka imwe mwamusumina.

¹³⁰ Ilyo Satana aile kuli Eva, no kusosa, “Nawishiba, icisabo cintu cawama.” Aliminine pa kashita. Owe, palya epo apangile icilubo, lintu aliminine pa kashita.

¹³¹ Mwilaiminina apafye. Mwalikwate Mbila. Yesu wa mweo. Lesa ni kondapa. Ilya e Mbila. Mwilaiminina apafye, takuli amatontonkanyo, takuli icintu cimbi icashala.

¹³² Lelo aliminine pa kashita. Lilya e lintu Satana aendele muli yalya mano. Atile, “Cisuma, cileumfwika ica mano.” Owe, mwiesha ukucita cilya. Sendeni fye ifyo Lesa asosa.

¹³³ Abraham, nga cakutila alimine no kutontonkanya, ilyo Amwebele ali no kukwata umwana muli Sara, kabili wene ali amakumi mutanda na fisano nao amakumi cinelubali na fisano? Kabili ilyo ena ali umwanda umo, kabili wene ali—kabili wene ali amakumi pa bula; ena, nalyo line, ena—ena—ena alumbwile ukutila Icebo cakwa Lesa cali ica cine. Kabili aitle fileye fintu, ifishali, kwati epo fili. Mwamona? Ena... Nangula lisubilo, takwali ne subilo nangu limo? Tabomfesho nangu lisubilo.

¹³⁴ “Cisuma,” mwatila, “Ndesubila kuti napola. Ndesubila nalaba bwino. Ndesubila ndi no kupokelela Mupashi wa Mushilo. Ndesubila ndi mwina Kristu. Ndesubila ndi no kucite *ci*.” Tamufwaya cilya.

¹³⁵ Abraham tatalile no kulolekesha kuli cilya. Amen. “Ukwabule subilo, nelyo line acetekela Cebo cakwa Lesa.” Icitetekelo cacila isubilo. Icitetekelo cifumina *kuno* lubali, mukati na nkati. Icitetekelo cifumina *umu*.

¹³⁶ Musangonshi engila mukati? Ukupitila muli aya mano, uyu—uyu mwinshi, ukwa kwambila ubulwi kwabela palya.

¹³⁷ Nomba, ilyo mwakwato bulwi ukuteyanishiwa! Nomba, Kasebanya naikala pa mutima fye uuli onse, muno lucelo. Naikala, pa mutima wa uyu mukashana umunono. Naikala pa mutima wenu. Naikala monse mulya. Alesosa ukutila, “Owe, nalimumona imwe ukweshapo cilya kale. Nalyumfwapo cilya kale.”

¹³⁸ Mutamfyeni. Epela fye. Mutamfyeni. Cinshi ico Baibele isosele muno, mwisambililo lyesu? “Ukumutamfya.” Cilya cishinka. “Ukumutamfya.” Twalisambilishiwa.

¹³⁹ Ndetontonkanya, “Cinshi icilecitika naifwe bakashimikila?” Ndesunguka kusambilishiwa nshi twakwete.

¹⁴⁰ Lesa alesambilisha pali ubu bulwi ubukalamba. Mateyo 24 efyo yasosa mulya, kabili na Daniele 12 nayo, itila, “Kukabe nshita iya bwafya, iyo ishatala ukubapo pe sonde.” Kabili

tuleikala muli ilye nshita, ilyo intambi, na masambililo, ne fintu, fyali fimbilikisha pa Cebo cakwa Lesa, no kuya mu matontonkanyo na fimbipo. Ubulwi ni nomba. Ni nani uwalaiminina? Aleluya! Ubulwi buli ubwateyanishiwa ukutampapo. Naiteyanya nomba. Lolekesheni ifyo twakwata abengi aba kulwa nabo kulya.

¹⁴¹ Nani uli no kuba nga Dabidi? Atile, “Namwikala no kulekelela ulya umwina Pelishite usha sembululwa ukutuka ifita fyakwa Lesa wa mweo? Nalaya mukumulwisha.” Ameni. [Munyina Branham akonkonsha pa cintamba imiku itatu—Ka.] Lesa alefwaya abaume na banakashi muno lucelo abo abenge minina no kusosa, “Nalasenda Shikulu pa Cebo Cakwe.” Ameni. Te mulandu icinga filikwa, uko *ici* na *cilya*, kabili ifyo *ulya* acitile. Cilya tacikwetepo icakucitapo nangu cimo kuli cena. Imwe ba Sauli, kabili na fimbipo, nga mulemutina, bwekeleni ku mwenu. Lelo, ifita fyakwa Lesa fileya pa ntanshi, ameni; abaume babulamba, abaume ba—ba-bacitetekelo, abaume ba maka, abaume abeluka. Tabalingile ukuba aba cenjela. Tabalingile ukuba abasambilila. Balingile ukuba ifya kubombelamo. Lesa alasenda tulyo tushila utunono.

¹⁴² Aliminine pa kashita, ku kutontonkanya, no kusosa, “Cisuma, nomba, katumone.” Cisuma, kwati fye, inga cakutila...

¹⁴³ Uyu na mayo umunono, muno lucelo, ukwabulo kutwishika ukutila shing’anga na mweba, ali fye mupepi na kumpela ya musebo, “Takuli nangu cimo icingacitwa.” Cisuma, nomba, ulya ni ulya shing’anga. Nshilemwebaula. Ulyo muntu muntu wafya science. Alemona ukutila ubulwele na bucimfya umubili wa mwaice. Nabupulamo pali fyonse. Takwete umuti uwinga ulesha.

¹⁴⁴ E ico bushe ilye mpwalonda iya cimfische ulyo mwanakashi; cine, imfwa yalicimfische ulyo mwana; lelo Mushika wesu Umukalamba, aleluya, uwa ifi fita ifikalamba, Wene e kubuka no Mweo. Takwaba nangu cimo icinga Mucimfya. Aleluya!

¹⁴⁵ Ubongobongo bwa fita bwaba muli ba mushika babo, amano. Rommel, mu Germany, ali bongobongo bwa kwa Germany; tali ni Hitler. Rommel! Cilya cishinka. Eisenhower! Abaume ba nkondo! Patton! Balya baume abo abali kuntanshi, cabelele mu musango nshi bapelelemo ifipope. Konkeni mushika wenu, nga aba mushika mukalamba uwalinga. Nga ba uwalinga, nga mushika mukalamba uwa ntanda shine, nga lishininkishiwa, nga cakutila alishinikishiwa ukubo walungama, mu konkeni. Nangula cinga moneka icalubana, kuli imwe, kabiyeni ku ncende ya bulwi. Citeni nge fyo amweba.

¹⁴⁶ Aleluya! [Munyina Branham atote ndupi shakwe imiku itatu—Ka.] Natukwata mukalamba uwantanda shisano,

ukulumbula utulembo Y-e-s-u, no kubike ntanda shisano pali ifwe, i-c-i-t-e-t-e-k-e-l-o. Ena tatala ukulusapo ubulwi. Aleluya! [Munyina Branham akonkonsha pa cintamba umuku umo.] Acimfishe mfwa, kumbo, kabili ne nshinshi. Fumyeni ifiwa mu kati ka nshila. Wene ni Mushika Mukalamba uwapulamo. E ico, Kasebanya tabamo na mucikope.

147 Ubulwi Ubwacilishapo nganshi ubwatalile ukulwikwapo, epo buli na buteyanishiwa ino ine nshita. Mucine, eflyo cili. Owe! Aleluya!

148 Ilyo natontonkanya pali bwena! Ilyo naiminina no ku Mumona alecite fintu, no ku Mumona ukusokolola ifintu, ukwisula ifintu, no kusosa, “Cili no kuba muli *uyu* musango kabili muli *ulya* musango,” kabili cilya cili palya! Owe, ukulolekesha kunuma *kuno*, no kusosa, “Nani uyu Mukalamba?” Owe, nshilolekesha kunuma no kumona nga cakutila ni Doctor *Kampanda-na-kampanda*. Ndemona eflyo Mushika asosa. “Wene ni Mushika uwe pusukilo lyesu.” Aleluya! Ipusukilo cinshi? Ukupokololwa! Ubukata! “Wene Mushika uwa kutupokolola.”

149 Ora ikalamba iya kulwa naipalama. Aleluya! Mushilika, ne fyanso filebeka, ama lamfya yaleenda! Icitetekelo no kutwishika na fiiteyanya ifine mu bulwi, muno mu tabernacle, muno lucelo; ukutwishika ku lubali lumo, icitetekelo ku lubali lumbi. Abashilika, iminineni mucifulo ca mulimo wenu. Aleluya! Mushika wesu, Ulutanda lwa Lucelo, aletungulula. Tabwelel kunuma. Wene (tatala) taishiba ishiwi ilya kucimba. Talingile ukucimba. Amen. Mucine.

150 Ubulwi Ubwacilishapo ubwatalile ukulwikwapo, bulecitwa nomba line muno, ee, mukwai, pakati ka mweo ne mfwa, pakati ka kulwala no butuntulu, pakati ka citetekelo no kutwishika, owe, mwe, pakati ka buntungwa no busha. Ubulwi nabutampa! Noneni imifwi yenu, mwe bashilika. Wamyeni icabulwi cenu. Lesa alelenga abashilika Bakwe ukuiteyanya. Amen. Lesa alasuba ifita Fyakwe.

151 America alafwika aba shilikale babo mu busuma bonse ubo benga cita ukubafwikilamo, ifisote fya fyela, ne fya bulwi, kabili na fyonse ifyo bakwata, ba motoka ba mfuti, fyonse ifyo benga letamo.

152 Lesa alafwika ifita Fyakwe. Aleluya! [Munyina Branham akonkonsha pa cintamba umuku umo—Ka.] Fyanso fya musango shani tubomfya? Ulupanga lwa Mupashi, Icebo cakwa Lesa! Amen! “Icebo cakwa Lesa calitwa ukucilo lupanga ulwa twila kubili kubili,” Abahebere 4, “cilatula na ku kulekanye amatyufyu nangu u—ubufyompo bwa mumafupa, Cilingulula amatontonkanyo ya mutima.” Icebo cakwa Lesa! Ukucetekela Icebo Cakwe, kabili ulya e musango Lesa apelelamo ifyabulwi.

153 Cilya eco Apele Eva ukuicingilila umwine na cena. Kabili atobebe icabulwi cakwe. Musango nshi acicitilemo? Pakwisula amano yakwe ku kutontonkanya. Ta mutontonkanya ne Cebo cakwa Lesa. Tacakwata amatontonkanyo. Imwe. . . Caba fye Icebo cakwa Lesa. Takwaba nangu—takwaba no kutwishika palwa Cena. Takwaba amatontonkanyo kuli Cena. Cena Cebo cakwa Lesa. Cilya e cipwisha. Cilya e cakwata. Cilya e cicipwishisha umuyayaya.

154 Wamona ico ndepilibula, mutemwikwa? [Nkashi umulwele atila, “Ameni.”—Ka.] Cena Cebo cakwa Lesa. Lesa alicilaya. Lesa eflyo asosa.

155 Batile kuli Abraham, “Uli no kwishiba shani ukutila uuli no kukwata ulyo mwana?”

“Lesa eflyo asosa.” Cilya e capwishishe.

“Cisuma, cinshi taumukwatile?”

156 “Nshishibe ilyo nkamukwata, lelo nkamukwata. Lesa eflyo asosa. Cilya tacakanjiminike nangu panono.” Wene aita- . . .

157 “Cinshi taulebwekela ku mushi ku mwenu, uko wafuma?”

158 “Ndi no kuba umulebeshi kabili umulendo muli iyi mpanga.” Ameni! . . .? . . . “Lesa alipela umulayo. Lesa ali no kupelo mwana muli ino ine mpanga umo Antuma.” Aleluya!

159 Lesa ali no ku mundapa muno mwine muli iyi mibele ya Mupashi wa Mushilo, uko Amutuma. Ameni. Lesa alakupela kuli imwe. Cetekeleni fye. [Munyina Branham akonkonsha pa cintamba imiku itatu—Ka.] Ameni. Isuleni uto tushila utwa ku mweo na mano aya kumubili, na kampingu, kabili lekeni fye Ifyebo fyakwa Lesa fingile intanshi, ukusenda yalya mano. Ilya palya incende iya kulwilapo.

160 Te kusosa, “Cisuma, nga kuti nacumfwa, nga kuti naumfwa ubukata bwakwa Lesa ukwika! Owe!” Cilya tacikwetepo icintu nangu cimo ica kucita kuli cena; nangu cimo.

161 Isuleni ayo amano. Ilya e ncende ya bulwi. Palya epo ubulwi butendekela, apa pene pa cishilwa ca ntanshi, amano yenu. Yesuleni, no kusosa, “Ine. . . Ukutwishika konse, ndetwishika ukutwishika kwandi.” Ameni. “Ndetwishika ukutwishika kwandi nomba. Ndecetekela Icebo cakwa Lesa. Ine naisa, Satana.” Icintu cimo cili no kucitika. Mucine, calacitika. Ee, mukwai.

162 Alasuba ababomfi Bakwe no Mupashi Wakwe. Alabatumina ba malaika. Abantu balasenteka cilya, inshita shimo, “ba malaika.” Lekeni ine—lekeni fye mpilibukile ku cintu cimo pamo pamo na imwe, pali miniti fye. Katupilibule mulya mu Bahebere, pali miniti fye. Abahebere icipandwa ca 4, icipandwa ca 4, kabili natu. . . Ndepilibula, icipandwa ca 1 ica Bahebere, kabili katuleya pa vesi ya 14.

*Bushe bonse bene te mipashi, iyatumwa ukufuma . . .
ku kupyungila abo abali no kumona ipusukilo?*

*. . . lelo ni kuli malaika nshi atalile asosako . . . Ikala
iwe ku kulyo kwandi . . . ?*

. . . ba malaika bonse bakwa Lesa . . .

¹⁶³ Nomba, pano Baibele ilebwekela nakabili no kutweba pano, ukutila Lesa alatuma ba malaika. Ubukata! Bena baba ni cinshi? “Imipashi ya kupyungila.” Ubukata! [Munyina Branham atote ndupi shakwe imiku itatu—Ka.] Imipashi iya kupyungila, iya tumwa (kwisa?) ukufuma ku Cinso cakwa Lesa. Ukucite nshi? Ukupyunga Icebo Cakwe. Ameni! Tabalingile ukupyungila amasambililo yamo ayafya bulesa aye bumba Iya cilonganino cimo, lelo ukupyungila Icebo Cakwe. Cilya eco. “Imipashi ya kupyungila, iyatumwa.”

¹⁶⁴ Musango nshi twishibilamo ukutila eflyo baba? Baibele itila, ukutila, “Icebo cakwa Yehoba caishile kuli ba kasesema.” Bushe co cishinka? Aba ba malaika bapyunga Icebo Cakwe, ukupitila mu Mupashi Wakwe; ukupyunga Icebo, ukupitila mu Mupashi wa Mushilo. Kabili Umupashi kabili ne Cebo fyaishile kuli bakasesema, kabili bakasesema balikwete Icebo cakwa Lesa. Ulya e mulandu wine kuti bacite fisungusho ifyo bacitile. Tacali umuntu; cali Umupashi wakwa Lesa mu muntu. Umupashi wakwa Kristu mu muntu, ku Cebo cakwa Lesa. Cinshi ico acitile? Awemye utushila tonse. Kabili Lesa ali musalile, kabili alisubilwe na Mupashi wa Mushilo. Kabili tacali ni wene. Tatalile ukucitapo icintu nangu cimo mpaka ilyo acimwene mu cimonwa. Eliya atile, pa Lupili ulwa Carmel, “Fyonse ifi ni ncita ukulingana ne cebo Cenu. Nomba, Shikulu, lekeni cishibwe ukutila Imwe muli Lesa.” Owe, ubukata kuli Lesa!

¹⁶⁵ Nalicimona inshite shingi, ilyo mwamona Umupashi wakwa Lesa ukuwila pa ncende, kabili ilye ncende yakwato kusubwa! Nga cakuti ili bumba ilinono ilili muno muno lucelo, kuti Iya senda fye Iya senda fye aya mano umu, ukufumya ukutwishika konse muli kwena! Kutu mwatwishika shani nakabili, ilyo mu mona abafwa—abafwa ukubushiwa, abalemana ukwenda, impofu ukumona, ba nkoma matwi ukumfwa?

¹⁶⁶ Malaika wakwa Shikulu, nangula icikope Cakwe icikobekwe pa cibumba pano, calikwata science uwafwatikapo, ukuli konse. Cinshi ico Acita? Ikaleni fye ne Cebo. Ameni! Cilaputaula ciwa uuli onse. [Munyina Branham atote ndupi shakwe imiku ibili—Ka.] Ee, Cilacita. Cena ni Cinshi? “Imipashi ya kupyungila, iyatumwa ukufuma ku Cinso cakwa Lesa,” ukusuba abalanda Cebo, abo abekala ne Cebo. Kabili Alashinikisha Icebo ne fishibilo ukukonka, ukuleta Yesu ukuba cimo cine mailo, ilelo, no muyayaya. Ulya Ali palya.

167 Kuti twatwishika shani, ilyo Wene monse mu fya science, mu fya kumubili, mu fya bu mupashi, inshila yonse ingashininkishiwa, Alishininkisha *munó*? [Munyina Branham akonkonsha pa cintamba imiku ine—Ka.]

168 Mulandunshiabela ifi? Caba mu mano yesu. Tulesula amano yesu kuli cilye cintu, no kusosa, “Cisuma, nomba, nshishibe nga kuti caba atemwa iyo. Nalimo, nga naumfwa bwino mailo.” Owe, Cilya tacakwatapo nangu cimo icakucita na cena.

169 Nge fyo lyonse nsosa, Abraham limbi atile kuli Sara... Alicilwike iicimo ica kuba—ukuba umwanakashi. Namwishiba ico ndepilibula; ni nshita ya bumi, inshiku shakwe amakumi yabili na cine konse konse. Mwamona, ali imyaka ya kufyalwa imyaka mutanda na fisano. Ali bucilwike nalimo, pa myaka ikumi limo na fisano, amakumi yabili. Kabili atile kuli wene, nalimo, inshiku ishqakonkelepo ishinono, atile, “Bushe uleumfwapo ubupusano, mutemwikwa?”

“Tapali ubupusano nangu panono.”

170 “Cilya tacikwetepo icakucita nangu cimo na cena. Tuletwalilila ukuya pa ntanshi ifi fine. Cisuma, nomba, nga muli no kubwekela ukuba ngo u—umwanakashi uwa caice nakabili, natwishiba, ukupitila muli bulyo bumi bwa mulopa, cisuma, kanshi, tulesango kutila cilya cili no kucingilila akanya, kabili na fyonse fili no kuba fye bwino. Nomba, bushe lelo uleumfwapo ubupusano? Casendo mweshi ukutula ilyo Andaile. Uleumfwa ubupusano, mutemwikwa?”

171 “Nangu panono, Abraham. Takuli nangu icishibilo, nangu cimo. Ndi—ndi fye nga filya fine na—naba pa myaka inono iya fumako. Tapalipo ubupusano nangu ubunono.”

“Ubukata kuli Lesa! Tuli no kumukwata, nangu cibe shani.”

172 “Bushe ule shininkisha, Abraham, pali...Mona, nga Ali kulaya iwe, mucine Ali no kutupela icishibilo *muli* iyi—nshila. Mucine Ali no kutupela icishibilo.” Huh! Aleluya!

173 “Inkulo ya bubifi kabili iya buce nde ifwaya fishibilo.” Cilya cinshika. Yalikhwete icishibilo. Cali ni cinshi? Icebo cakwa Lesa. Cilya e cali icishibilo.

174 Inga Lesa kuti aundapa shani uyu mwana? Icebo cakwa Lesa e fyo casosa; nga naumfwa ifyakumfwa umfwa, atemwa ukwabulo ifyakumfwa umfwa. Nga kuti... Temulandu icingacitika, Lesa e fyo asosa. Cilya e cicipwisha. [Munyina Branham akonkosha pa cintamba imiku ibili—Ka.]

175 Abraham atile, “Bula utwakufwala twa mwana kabili na fyonse pamo, tuli mukuya kuli lye mpanga.”

“Muleya kwisa?”

176 “Nshishibe.” Ameni. [Munyina Branham atote ndupi shakwe umuku umo—Ka.] “Lelo, tuli mukuya, ifi fine. Tuli

mukuya!” Ukulonga kabili no kuya. Aleluya! Cilya e Cebo cakwa Lesa icituntulu. Cinshi icali kuntashi yakwe? Ubulayo bwakwa Lesa, Icebo cakwa Lesa. “Tuli no kuya cikwata.”

¹⁷⁷ “Fuma pakati ka bantu bobo, Abraham. Bena baba, icintu ca cena, bena ni bakatwishika kabili abashacetekela. Bali no ku kubika mubwafya bumo bwine. Fumamo. Ipatule we mwine, kabili ulebombela Ine.” Cali ni cinshi? “Talukako kuli kampingu obe onse kabili na mano kunuma yobe, ifyo fine. Isula umutima obe, kabili ibukisha, caba Nine. Isa, wikale na Ine.” Ameni.

¹⁷⁸ Lesa aleita Ubwabufyashi onse uwa kwa Abraham, muno lucelo, kuli bulyo bumi bumo bwine. [Munyina Branham akonkonsha pa cintamba imiku ine—Ka.] Ubulwi ubwacilapo nabutampa, nomba, isonde lyonse. Lesa alefwaya abana Bakwe ukuipatulula abene ukufuma kuli cinshi? Ukumona, ukusonda, uku kumya, ukununsha, ukumfwa; amelenganyo, kampingu, ukwibukisha, ukutontokanya, ukutemwa; fyonse fye. No kwisula imitima yabo no kuleka Icebo cingilemo, no kufipashanya ne Cebo. Ulya e mushilika umwine mwine.

¹⁷⁹ Ulya e musango intanda shabelamo. Imibombele ya kasuba tayapilibuka; zodiac. Ulutanda lwa lucelo lulatula no kuba pa cifulo ca mulimo lwaluko, cila lucelo, filya fine cali ilyo isonde lyalengelwe. Ulutanda lwa cungulo lulekala pa cifulo caluko; ulutanda ululi lonse. Icipinda Icinono, kabili filya fine pa nshita ii yene, ikala fye palya pene ilingile ukwikala. Ulutanda lwa ku kapinda ka ku Kuso lwaba ulwa iminina kabili talusela. Aleluya! [Munyina Branham atote ndupi shakwe umuku umo—Ka.] Icintu conse cilaya no kushinguluka Ulutanda lwa kukapinda ka ku Kuso, shonse isha shena, pantu lwaba palya pene pakati ke sonde.

¹⁸⁰ Ulya ni Kristu. Ameni. E minina palya, no kweba ifita Fyakwe nga Mushika mukalamba.

¹⁸¹ Nga filya Mose pa lupili na maboko yakwe pa mulu, kabili Israel ali mubulwi, ukupanga inshila yabo mukati kabo, kabili aliminine na maboko yakwe pa mulu. Aliminine no kwimya amaboko yakwe pa mulu mpaka kasuba kaliwile. Bali mishe amaboko yakwe pa mulu. Ulya ali ni Mose.

¹⁸² Ali cipasho cakwa Kristu. Ukuba uwashininkisha ukutila amaboko Yakwe yali fye mu mulu, amaboko Yakwe yali pampamikwe pa lupanda. Aleluya! Kabili Aile mu ncende ya Bukata, ilelo, ne mingila Yakwe iya Mulopa ku cinso cakwa Lesa, ku kuboko kwa kulyo Kwa kwa Mulopwe Kulya. Kabili ubulwi, ku mushilika onse, ali no kucimfya. Nshilesakamana ifili no kucitika; ne Cebo cakwa Lesa, ali no kucimfya ukubo muntungwa. Ameni.

¹⁸³ Kwati kana ka nkoko mwi lini, nga cakutila kaumfwe mwenso ukulengela? Inga nga cakutila kaleumfwe mwenso

ukutobe lini? Inga nga cakutila akakoko akanono mukati ke lini, akoni akanono, kali no mwenso ukusompe cipapa ce lini? Inga nga cakutila kalyumfwile iciunda kunse, ukusosa, “Wikompa ico cipapa, limbi kuti waicena we mwine”? Lelo icifyalilwa icine ceka, mu koni, cilakeba, “Isompe! Tula akapunda muli lyena.”

¹⁸⁴ Lekeni utubungwe utwa kale tulande, “Inshiku sha fisungusho shalipita. Muli no ku icena mweka. Muli no kuya mu cimfulunganya.”

¹⁸⁵ Kusompa kuli cilye cipapa, na maka fye yonse nge fyo winga cita. Aleluya! “Satana, kabiye! Ndefumamo muno.” Cilya e co. “Nshakulalala apa, nakabili. Nshaleikala apa, nakabili. Nshili muli iyi ncende iya Fiwa iya kale nakabili. Ndepanga inshila yandi ukufuma, muno lucelo. Ameni. Ndi kapumpe.” Ameni! [Munyina Branham atote ndupi shakwe imiku ibili—Ka.] Aleluya!

¹⁸⁶ Lelo ka kapumpe akanono aka kale, aka mukoshi akatutubala panuma palya, uku sompa kuli cilye cipapa. Te mulandu ukukosa kwa cilya icipapa ifyo kwali, kali somepele ukufumina kunse. Icintu icakubalilapo namwishiba, ndetontokanya kalipupile amapindo yakako panono. Kali fye bwino.

¹⁸⁷ Sompa ukufumina kunse. Ico cishinka. Ifyo mwingacita? Ku cipoleshana, “EFYO ASOSA SHIKULU. EFYO ASOSA SHIKULU. EFYO ASOSA SHIKULU.” Mukulekelesha, muli nokutendeka ukupema umwela uusuma. “EFYO ASOSA SHIKULU.” Namufumya umutwe wenu kunse. “EFYO ASOSA SHIKULU.” Sunkeni na maka nomba, muli no kufuma! [Munyina Branham atote ndupi shakwe umuku umo—Ka.]

¹⁸⁸ Takabwelela ukwingila mu cipapa nakabili. Ameni. Kena kantungwa. Owe, mwe! Cilye Cebo inshita fye imo caikala, ukupita monse mulya mu mano na ba kampingu ne fintu, ukuya ikala *umu*, kabili yalya mano yalesuka no ku Cisuminisha, Mwe Lesa, kwateni uluse! Tapaba nangu cimo ica kucikaka nakabili. Muli bantungwa. Uyo uo Umwana alengwo kubo muntungwa ni nshi nafuma mu cipapa. Icilonganino cenu tekuti cimwite ukubwelelamo. Kasebanya takatale ukucite cintu icili conse na cimbi kuli imwe. Wene tekuti atoshe no kubosa, nakalya.

¹⁸⁹ Lelo muli mu Musebo Ukalamba, ukubutuka nganshi, owe, mwe, ukubutuka mu Musebo Ukalamba uwa Mfumu, umushilika uwasubwa uwa lupanda. Kabili cakuli imwe bonse ba kapumpe, ne citetekelo, bilisheni Yesu, Ulubuuto ulwe sonde, butukileni mu Musebo ukalamba uwa Mfumu. Mucine. Ee, mukwai!

¹⁹⁰ Aba baba “imipashi ya kupyungila,” iya tumwa ukufuma mu Cinso cakwa Lesa, uku ba bakapyunga, ku kupyunga (ici

nshi?) Icebo Cakwe; te masambilisho yamo aya fya bulesa, lelo Icebo cakwa Lesa. Bena baba mipashi ya kupyungila, yatumwa ukufuma kuli Lesa, ku kupyunga. Imipashi ya kupyungila! Owe! Kabili, ibukisheni, nga cakitula ilepyungila icintu cimbi kunse ka Cebo, ni nshi ta yafuma kuli Lesa. Pantu, “Icebo Cenu lyonse cilashininkishiwa mu Mulu.” Lyonse, mu Mulu, Icebo, Lesa alolekesha pali Cena. Kabili Wene takatale ukutuma umupashi ukupyungila icintu cimbi kano Icebo.

¹⁹¹ Takatale ukutuma umupashi ne cikalamba icikulu ci D.D.D., Ph.D., kabili ne nteneshi yakwe iyapilibwilwa kunuma, ne fintu fyonse nga filya, ukulasosa, “Cisuma, cishinka, inshiku shafisungusho shalipita. Ifwe bonse twalishiba cilya.” Iyo, iyo. Cilya tacafuma kuli Lesa. Cabe capusana ne Cebo. Ameni.

¹⁹² Alatuma abo abapyungila Umupashi wa Cebo. Ameni.

¹⁹³ Owe, nacikwata na fimbi ifintu nalimo fine atemwa fisano, lelo nalafisha pali ino nshita, nkesa fileta pa Mulungu uuleisa. Cisuma.

Satana ne ngulu shakwe balisubwa.

¹⁹⁴ Nga cakitula aba ba malaika imipashi balisubwa ku kumuletela Icebo, ku kulenga imwe ukucetekela Icebo, nomba bushe kuti mwamona apo mwatalile ukumfwa kasesema, kasesema uwa cine uwakwa Lesa, ukukana Icebo cakwa Lesa? [Ulukuta lwatila, “Iyo.”—Ka.] Iyo, mukwai. Cinshi icacitike ilyo tubungwe twa mu bushiku bwabo twaimine no kusosa, “Nomba, aliluba”? Aiminine umwine eka, no kwiminina eka. Atile, “Cili fye bwino.”

¹⁹⁵ Lolekesheni kuli Mikaya kulya lubali bulya bushiku, ka kunkuluka wa mushilo umunono, mwamona, umwana wakwa Imlah. Kwaliko imyanda ine iya basubwa, abalingile ukuba, bakasesema abasubwa abaiminine kulya, bonse balelishiwa bwino, no kuteyanishiwa, kabili na ma degrees ayakalamba ayakulu, kabili abasambilila nganshi bakasambilila abaishibisha. Batile, “Kabiye kulya, we mfumu yesu mulopwe. Shikulu abe na iwe. Ilya yesu. Yoshua apele kuli ifwe. E ico kabiyeni kulya no kuibula. Cilya cishinka nganshi. Kabiyeni kulya no kuibula. Cinshi . . .” Atile, “Cisuma, Josh- . . .”

¹⁹⁶ Namwishiba, Yehoshafati atile, “Bushe takuli naumbi, kuno?” Cisuma, balikwete imyanda ine. Cinshi teti bacetekelele balya imyanda ine? Atile, “Lelo, mucine na mukwata naumbi, kuno.”

¹⁹⁷ Atile, “Ine—ine . . . Cisuma, natukwata umo. Kuliko naumbi, lelo, owe, nalimupata.” Huh! Mwamona?

¹⁹⁸ Kulya—kulya, ulya e muntu uo ningatemwa ukumfwako, mwamona.” Atile, “Kamuleteni. Katumone ifyo ali no kusosa.”

199 Kabili e ico baliile no kumweba, batile, “Nomba, umfwa. Utantike fye bwino imbila yobe, muno lucelo, pantu uleya shimikila ku mfumu. Uleya mukushimikila kuli... bonse ba—aba kabungwe ka ba kapyunga aba *ukutila-no-kutila*, ulemona, aba mu Palestine. Akabungwe konse kaba kapyunga, nomba, muleibukisha, ifi efyo basosele. Uye sosa icintu cimo cine. Ucetekele icintu cimo cine.” Ulyo munono...

200 Wene—wene alikwete umuntu uwalubana palya. Ulyo muntu alitalwike kuli yalya matontonkanyo ya kale. Wene aliwemye utushila, mwamona, kampingu wakwe.

201 “Kabili, cisuma, cinshi, nawishiba ifyo bali no kucita? Nga uli no kusosa icintu cimo cine, ndeelenganya fye bali no ku kulengo kuba district presbyter. Limbi bali no kucita. Bena bali—bena bali no ku kulenga ukuba kangalila mukalamba uwa ino mpanga, nga cakutila uli—uli no kusuminishanya fye nabo.” Ulya tali umuntu uwakwa Lesa umwine mwine.

202 Cinshi, utushila twakwe twali wamishiwe, kampingu wakwe onse na fyonse fye ifya wamishiwa. Umutima wakwe wali uwaisuka ku Cebo cakwa Lesa. Kabili Icebo cakwa Lesa, ceka fye, eco ali no kucetekela. Ilya e mipashi ya kupyungila. Ulya e mupashi wa kupyungila.

203 Atile, “Nshishibe ifya kusosa nomba. Lelo, nalakweba ici cintu cimo, ndi no kusosa fye ifyo Lesa alenjeba ukusosa.”

E ico balilolele ilya nshita ya bushiku. Alikwete icimonwa.

204 Ulucelo ulwakonkelepo, kuti na elenganya Mikaya ukulolekesha mu Malembo no kusosa, “Nomba, katumone nomba. Bushe cilye cimonwa... Nomba, bonse balya baume, kuliko icintu cimo icilubene kuno pamo, pantu na Cipusana ku fyo basosele. Cisuma, ni cinshi ico Yasosa? Katumone ifyo Eliya asosele kunuma uku, kasesema, pantu twalishiba ali ni kasesema. Mulemona ici... Icebo cakwa Jehoba caishile kuli Eliya. Ee. Kabili cinshi ico Casosele? ‘Kabili imbwa shikamyanga umulopa obe. Yesabele, imbwa shikamulya. Kabili pa mulandu wa mulungami Ahab...umulungami Naboth.’” Atile lilya... Ilyo amwene cilya, amwene ukutila icimonwa cakwe cali fye icalingana ne Cebo cakwa Lesa, kanshi, ulya Ahab umukote alicikwete ukwisa kuli wene.

205 Aile fye kulya kwine, atile, “Kabiyeni kulya, lelo nimona Israele...” Mwamona, tali na nsoni ukulanda icimonwa cakwe lilya, pantu cali Icebo cakwa Yehoba. alishibe kuti abula cilye cintu mukupwililika fye. Cinshi? Aliswile umutima wakwe, amano yakwe, ku Cebo cakwa Lesa, kabili ne Cebo cakwa Lesa calisokolwelwe nakabili, e ico alishibe ukutila cilya cali icapwililika Icebo cakwa Lesa.

206 Nomba, mulesosa, “Owe, nga cakutila nali fye Mikaya!” Kutu waba. Efyo uli. Efyo uli, na iwe, mutemwikwa. [Munyina Branham nakabili alelanda kuli nkashi umulwele—Ka.] Niwe

Mikaya, kasesema. Ni cinshi ico winga cita? Isula amano yobe. Cinshi ico ndeesha ukukweba muno lucelo? Icebo cakwa Shikulu. Mwamona? Isula amano yobe, sosa, “Nomba, namwishiba, ni nsetekela kuti naposhiwa.” Cisuma, cena ni Cinshi kanshi? Bushe Cena Cebo cakwa Shikulu? Mucine, Cena Cebo cakwa Shikulu.

²⁰⁷ Kabili *uyu* umwaume pano alesosa, “Inshiku shafisungusho shalipita. Imwe teti mucite *ici*. Kabili imwe. . .” Labeniko palwa cena. Bikeni Lesa intanshi.

²⁰⁸ Ici caisa Icebo cakwa Shikulu, kabili ali Cilandile, kabili Cali ifyo fine.

²⁰⁹ Nomba, finshi ifyo Satana acitile? Satana alisubile balya bambi. Nomba, Satana alasuba ababomfi bakwe. Owe, mucine. Uh-huh. Mucine. Alasuba ababomfi bakwe. Ni nshi ifyo wene abasubilako? No kukana cetekela. Satana ne ngulu shakwe fisuba abantu uku kanacetekela Icebo cakwa Lesa.

²¹⁰ Nomba, nga mulefwaya ukushinikisha cilya, pilibuleni mu Kutendeka 3:4. Katubwelele fye kulya no kumfwa kuli ici, pali miniti fye, kabili tumone nga cakutula bulya te bucenjeshi bwakwe ubwantanshi. Cilya e cintu icantanshi acitile. Wene tatala ukuleka ubucenjeshi bwakwe bumo bwine. Alacicita inshita fye yonse. Nomba, moneni fye nga cakutula cilya—cilya e fintu caba. Nomba, wene tatalikishenye ne Cebo. Wene amulengele fye ukucita kwati muku Cipilibwila mu mbi panono, na mwishiba, kwati fye uku Cilenga ukumfwika umusango alefwillamo Cena ku kumfwika, wisenda Icebo conse. Nomba, Ukutendeka, ninkwata pano, Ukutendeka 3:4. Katumone nga cakutula cilya efyo casosele nomba. Cisuma.

Nomba insoka aiti ku mwanakashi, Ukufwa ta mwakafwe:

²¹¹ “Ukufwa ta mwakafwe.” Mwamona ifyo acilandile mu nshila imbi? “Owe, twalicetekela inshiku sha fisungusho shalipita. Tatwacetekela kwalibako icintu ica musango ifi nga bantu ukupokelela Umupashi wa Mushilo nga filya ba citile pa Pentecost. Owe, tacili mulandu mwali batishiwa, tacipanga ubupusano ubuli bonse.” Mwamona Kasebanya? Mwamona ubucenjeshi bwakwe? “Cisuma, nga cakutula doctor ali mweba teti mupole, cilya e mpela.”

²¹² Nomba, te kukana tetekela, ukukana cetekela doctor. Doctor abombela mu nshila ya science. Kabili doctor na cita fyonse ifyo enga cita, ku kupususha ubumi bwa muntu. Kabili tekuti bupusushiwe, pantu tapali na cimbi icintu ico aishiba ukucita. Ali kumpela ya mano yakwe. Umuntu wa cishinka. Lelo, nomba, umuti wa mano uuli fye bwino, lelo ilyo mwaukonka ukufika uko uleya, lyena tampwileni ku Cimuti ca Mweo kabili twalilileni fye ukulaya. Ameni. Cilya eco. Cili no kubomba fye ukufika pamo. Ee.

213 Nomba, ngo bucenjeshi bwakwa Satana bwaba shani nomba? Finshi ifyo asosele apa? Nomba moneni iya 1 kabili na—na vesi ya 2. Nomba ka—ka mbelenge vesi ya 1 pano, ukushinta 3.

Nombe nsoka yabe ncenjeshi iyacilamo pali fyonse, mu fya mweo fyonse ifya mpanga ifyo Yehoba Lesa acitile. Na yo aiti ku mwanakashi, Kabili, Lesa asosele ati, Mwilalyako . . . ku muti onse wa mwi bala mwa?

214 Umfweni kuli wene nomba, ifyo wene esa mu kubipa, kabili ifyo wene—ifyo wene afulunganya cilye Cebo. Mwamona? Wene aba. . . Ni cinshi ico aleesha ukucita? Ukwingila mu mano yakwe. Mwamona? Alelanda kuli wene, panuma ilyo Icebo caikele kale mulya.

215 Nomba, mwileka Satana abike icintu cimo. Mwamona? Sungeni Icebo cakwa Lesa icalimbwa mu mutima wenu. Mwamona? Mucite cintu cimo cine. Nomba moneni, imwe ba Mikaya.

. . . umwanakashi ati ku nsoka, Ifisabo fya miti fya mwibala kuti twalyako: lelo ici . . .

Lelo ifisabo fya muti uuli mukati ke bala (pakati, mwamona) ke bala, Lesa . . . atile Mwilalyako, kabili mwilakumyako, epali mwafwa.

216 Mwamona, nomba, cilya e Cebo. Ale Cibelenga kuli wene. Nomba moneni.

Ne nsoka aiti ku mwanakashi, Ukufwa ta mwakafwe:

217 Mwamona ubucenjeshi bwakwe? Mwamona? Cinshi ico aleesha ukucita? Ulyo muntu uwa ntanshi, aleesho ukusuba ulyo mwanakashi umusuma kulya, umwana mwanakashi wakwa Lesa, no kukana cetekela mu Cebo cakwa Lesa. Cilya e cintu fye aleesha ukumulengo kucita.

218 Cilya eco aleesha ukulenga iwe ukucita, mutemwikwa. [Munyina Branham nakabili alelanda kuli nkashi umulwele—Ka.] Cilya eco esha ukulenga cila umo muli imwe ukucita, kunse uku, ukumisuba. Kabili icintu fye cimo mulingile ukucita nomba. . . Uuli muntungwa uwakuisalila. Nomba kuti wacipokelela ngo lefwaya. Lelo cipantile kunse. Nga cakutika Eva taiminine pali kalya kashita, ku kukutika! Mwilaiminina apa fye. Mwilaiminina.

219 Ilyo—ilyo Eliya aebele Gehazi, atile, “Sende nkonto yandi, kabiye uibike pa mwana uufwile. Kabili ngo muntu uuli onse alanda kuli iwe, wi musosha. Nga umo alesha ukukwiminika, twalilila ukulaya fye.”

220 Lolekesheni ku mwanakashi ilyo aatile umubomfi wakwe. Atile, “Nina pali punda no kuya pa ntanshi, kabili wiesha no kwiminina kano nakweba.” Cilya eco. [Munyina Branham atote ndupi shakwe imiku ibili—Ka.]

221 Ilyo mwapokelela Imbila, twalilileni ukuya. Ameni. Soseni, “Tekuti nyende nakabili. Iyo, ndeya ndenaka.” Twalilileni fye ukulaya. Mwiiminina. Ukulekelako ifintu fyonse, ukutwalilila fye ukulapula mukati. Munyina, naukwata Ulupanga mu kuboko kobe, twalilila fye ukulaputaula.

222 Naile mu cibansa ca mupila, inshita imo, kabili nali no kuya shimikila. Kabili naiminine pa mwinshi no kulolekesha pa mulu, pa mulu palya. Calembelwe aciti, “Te bukulu wa mbwa mu bulwi. Lelo bukulu bwa bulwi mu mbwa.” Cilya e cicimfya ubulwi. Mwamona?

223 Mutila, “Cisuma, lolekesheni. Lolekesheni ku ma calichi yonse ayakalamba yalasusha Ici.”

224 Nshilesakamana ifyo bafula. Cabo bulwi ubwaba mu mbwa, cilya ecipendwa. Caba icitetekelo icaba mu muntu. Ngoli kuwe, bwekela ku ng’anda yobe ulala. Lelo, munyina, ngoli umushilika, iminina kunse uko. Kuli ubulwi ubulipo. Icisuma ne cibi na fikumana. Katulwe.

225 Nga filya Peter Cartwright, aile mu musumba, atile, “Shikulu na njeba uku—ukwisa muno no kukwata ukupuputulwa.” Asonkele icipinda ice tuka ilya kale, aingile mulya no kutendeka ukuwamyamo.

226 Kabili ici muntu icitulushi ica mu musumba, akafuti nakabikwa ku lubali lwakwe, aile kulya. Aikete ifibi. . . Bamo muli bena, batile, “Cinshi ico ulyo mwaume alecita mulya mukati?”

227 Atile, “Wene ni kashimikila. Ali no kukwata ukulongana, eflyo asosele.”

228 “Cisuma,” atile, “ndemona nalaya fye kulya no kumuposela mu musebo, no kumutamfya ukufuma muno. Epela fye. Tatulefwaya ukulongana nangu kumo mu ncende yesu.”

229 E ico aile kulya lubali, no kwisule cibi. Kabili Peter Cartwright afwele ne koti lyakwe, na mwishiba, kabili alesamfya fye ama window ne fibumba. Umuntu uwa mubili unono, na mwishiba.

230 Kashimikila uwa kale ali musekele, na mwishiba, pa kulye nkoko ne minwe shakwe; iyo iyaba imisango iyasuminishiwa ilelo, na mwishiba.

231 E ico alesamfya fye ama window no kuwamya mukati. Ici muntu icitulushi caishile ingila, no kufula ikoti lyakwe, imfuti inono naibikwa ku lubali lwakwe, atile, “Cinshi ico ulecita?”

232 “Owe,” atile, “Ndesamfya ama window.” Kabili alitwalilile fye ukulasamfya iwindow, na mwishiba. Akwete ipange limo. Lesa amwebele ukukwata ukupuputulwa. Ukusamfya ama window, alitwalilile.

Atile, “Tatusuminisha ukupuputulwa muli ino ncende.”

233 Atile, “Owe, lelo Shikulu ali njeba uku—ukukwato ku kupuputulwa.” Mwamona? Alitwalilile fye, kulya pa ncito yakwe. Mwamona? Mwamona?

234 “Cisuma,” atile, “Kuliko icintu cimo ico imwe—mulingile ukumfwa.” Atile, “Nine ntungulula muli uno musumba kuno.”

235 Atile, “Owe, ulacita?” Kabili alitwalilile fye ukuwamya ama window, na mwishiba.

236 Atile, “Ilyo taulakwata ukupuputulwa, ulingile ukunguma intanshi.”

Atile, “Owe, nalacita? Cisuma, nalacita fye ici eca lakonkapo kanshi.”

237 Afulile fye ikoti lyakwe. Aile fye palya, no kumwikata mu nteneshi, no kumuwishisha panshi, no kutelokela pa mulu wakwe. Atile, “Ningile ukulwa, nga ndi no kuteka. Kusheni ukushipa kwandi, Shikulu.” Aumine ukupwisha amaka muli wene.

Atile, “Naupoka icalinga?”

238 Atile, “Ee.” Aishile buka no kumuposha ku kuboko. Aishile pusushiwa lilya mu bushiku, mu calici.

239 Mwacimone co. [Munyina Branham atote ndupi shakwe imiku ibili—Ka.] Mwamona? Caba, ukusende Cebo cakwa Lesa no kupange nshila yenu ukupula mu kutwishika konse. Mulecimona? Mucine, cilya eco. Ulya e mulimo umbi, katucibombe. Cisuma. Icintu cimbi ico ningile ukucita kutaluka ukufuma ku kutwishika kwandi, uku kuputulako. Ulya e mulimo wandi umbi, kufumyapo ukukalifishiwa kwandi konse. Nga matontonkanyo yandi yalenjeba, “Cisuma, uleumfwa ububi,” icintu cimbi ica kucita kuputaulako cilya cintu ukucifumyako. Cilya cishinka.

240 Mwatila, “Cisuma, iwe...Balanjebo kutila...Nawishiba, kampingu wandi alenjeba, Munyina Branham, ukutula ine...” Cisuma, ulingile ukuputaulako ne co cine cintu ukucifumyako. Tawaye ukutali ukucila po. Bomba fye umulimo obe umbi. Fula fye ikoti lyobe no kukana lifwalamo. Twalilila fye ukulaya. Ipange limo, “Nalacimfya.” Ameni. “Teti ncimfiwe. Nalacimfya.” Ameni.

241 Satana alasuba. Mwamona? Ngo bucenjeshi bwakwe ubwa ntanshi ni cinshi? Niisa iyali incende yakwe iyantanshi ukuyako? Amano. Aiminine pakashita, ku kutika kufyo asosele. “Owe, wilalanda ifyo?”

242 Palya epo abanakashi abanono abengi bapangile icilubo cabo, kabili na bengi abaume abanono bapangile cilubo cabo; lilya, baiminine pakashita, ukwiminina fye pakashita. Miku inga na mona imilandu ya kulekana ne fintu ukwisa, pali cilya.

243 “Cisuma, ndekweba, Munyina Branham, alishishe umunsoli uwapala uwa ‘wheet-whew,’ nawishiba, elyo naliminine, kabili, mucinshika, nsha—shalefwaya ukucicita.” Uh-huh. Mwachimone co.

244 “Owe, wene, naikele ukucilinganya itebulo ukufuma kuli wene. Wene—wene alikwete amenso ayaembesha!” Mwamona? Uh-huh. Mwachimona? Cilya eco.

245 Kasebanya alacita icintu cimo cine. “Owe, doctor alinjeba ukutila nshakapole, e ico ine. . .” Mwachimone co, icintu cimo cine, mwamona, ubulwi ubwacilishapo ubo ubwatala ukulwikwapo.

246 “Cisuma, balanjeba. Nalimona *Kampanda-na-kampanda* ukusoso kutila na bakwata Umupashi wa Mushilo.” Ee, walolekeshe pali bumbimunda umu uwa kale. Inga pali balya aba Bukwete mubutuntulu? Uh—huh. Ee. Kasebanya ali no kumusontelela ku citeyo ica mwankole umu mukote, lelo taka mulangishe inkunda ine ine. Uh-huh. Cilya cishinka. Taka mulangishe cilya, kabili akalenga imwe uku pofushiwa kuli cena.

247 Owe, wene mushilika uwaishibisha, nao, ibukisheni. Lelo umukalamba wesu. . . “Umukalamba Uyo uwaba muli imwe, ukucila uyo uwaba mwi sonde.” Lelo ikatilileni ku Cebo cakwa Lesa; ci Cetekeleni, imwe ba mushika abakalamba aba fita muno. Ikatilila icanso cobe, munyina. Cilya cishinka, ikala mu cifulo cobe ca mulimo.

248 E ico, nalikwete umukashana umunono kuno, inshita imo. Na mayo nalimo ali muno nomba. Ishina lyakwe ali Nellie Sanders. Munshita imo iya kubalilapo natalile ukumonapo ciwa ukutamfiwa. Twaikele, nomba, nga kuti na sanga fye ncende; kabili no kuba fye imidadada itatu uku lubali, ukucila ku nshishi. Kabili elyo naishileba fye kashimikila, kabili naleshimikila pano pene fye pali cino cifutu, ku kulongana kwa mwitenti.

249 Kabili ulyo mukashana umunono ali umu uwabaishibisha ukushana. Aile kwi sukulu likalamba uku lubali, kabili wene na Lee Horn. Kabili mwebengi imwe mu musumba mwali mwishiba Lee Horn kwisamba kulya, abombela umu bangalila. Kabili e ico bena, wene na Lee Horn, bali baakashana abaishibisha abaliko mu calo. Ena ni Katolika, umwine. Mucine, bukapepa tabwapilibwile nangu cimo kuli bena, e ico kanshi. . .Nellie na bena. E ico, ali ni kashaana uwapulamo, kabili na ena, efyo ali. Kabili balikwete aya masha kuno ayetwa “black bottom,” kabili “jitterbugs,” kabili na fyonse filye fintu. Kabili wene ali. . .Balya babili bali abaishibisha mu calo.

250 Ubushiku bumo, aishile talantanta mukati muno, inshita imo iya bushiku, mu kulongana. Palya aliwile panshi, pa cipailo, Nellie umunono. Umutima wakwe upalwe. Alele palya

pa cipailo. Aimishe ukuboko kwakwe. Kabili dishilelila, kabili ifilamba fyalekonkoloka mu masaya yakwe. Atile, “Billy...” Alinjishibe. Atile, “Ndefwaya ukupusushiwa, sana.”

²⁵¹ Kabili natile, “Nellie, kuti wapusushiwa. Yesu alikupususha kale, mukashana. Ulingile ukusumine ci nomba pa mulingo wa Cebo Cakwe.”

²⁵² Kabili alikele palya. Kabili alilila, no kupepa, no kweba Lesa ukutula takatale ukumfwila ku fintu ifya mwi sonde nakabili. Pa muku fye umo, umutende uwa wamisha waishile pa mweo wakwe. Aliminine ukufuma palya, ukubilikisha no kulumbaya Lesa, ukucindika Lesa.

²⁵³ Kabili nalimo imyeshi mutanda atemwa cine konse konse panuma ya cilya, aleisa aleenda mu Musebo uwitwa Spring, inshita imo iya bushiku.

²⁵⁴ Nomba, umukashana fye umunono, ali fye mu cimo ca bukashana, nalimo imyaka ya kufyalwa ikumi limo na cine konse konse. Kabili aishile kuli ine, kabili atile, “Hope...” Ulya ali mukashi wandi, ulyo watangilako. Atile, “Kuti natemwa ukumoneka nga Hope na Irene.” Atile, “Namwishiba, tabatalile ukuya mwi sonde.” Atile, “Isonde lilabika ululembo pali iwe.” Atile, “Moneka uwakalabana.” Atile, “Nomba, nalileka ukuiwaminisha ne fintu, lelo ndemoneka uwakalabana nganshi.” Nangula imimonekele yandi, pa cinso candi, atile, “Moneka uwakalabana.” Atile, “Bena bamoneka abakaele nganshi kabili abaemba.” Atile, “Kuti natemwa nga nshatalile ukucita filya.”

²⁵⁵ Natile, “Nellie, Umulopa wakwa Yesu Kristu ulasamba ku lubembu lonse, mutemwikwa. Twalilila, cicetekele fye.”

²⁵⁶ Wayne Bledsoe, mwe bengi imwe mwali mwishiba muno, cibusa wandi na temwa, kabili imyaka ne myaka. Ali ni cakolwa. Kabili alishile kuno na munyinane, Edward. Kabili aishile kolwa mukati umu mu musebo, kabili naishile musenda, pantu bakapokola bali no kumwikata. Kabili nali muletele kuno. Kabili nali kashimikila kabili naleikala kuno, naba mayo na batata, akale ni nshi nshilaupa. Kabili nali musendele, no kumubika mu busanshi. Ndala, nalele pa busanshi bwa kupeta no kufungulula. Kwali ibumba ilikulu ilya bena Branham, na mwishiba, twali ikumi limo. Kabili e ico twalikwete nalimo ifipinda fine, kabili twali nga baletitikana, panono. E ico, nalikwete ubusanshi bwa kupeta ubwa kale nalelepo. Naliufungulwile nge *fi*, kabili—kabili nabikile Wayne pa busanshi pamo na ine. Nakolwa, namwimisha fye ukumwingisha mu ng’anda no kumusendamika.

²⁵⁷ Kabili nalilele palya. Natile, “Wayne, bushe tauleumfwe nsoni we mwine, ukube fyo?”

258 Kabili atile, “Uh, Billy, wilalanda kuli ine muli uyo musango.” Kabili nabikile ukuboko kwandi pali wene. Natile, “Nala ku pepelako, Wayne. Lesa akupale.” Kabili nalipusushiwe nalimo, owe, ndemona nalimo, limbi umwaka.

259 Kabili e ico kanshi, pa muku fye umo, mo—motoka, apunkile icibi panse, kabili umuntu umo alekonkossa na maka nganshi. “Munyina Bill! Munyina Bill!” [Munyina Branham akonkwenshe pa cintamba imiku ikumi limo na fisano—Ka.]

260 Natontonkenye, “Mwe, uluse, umo muntu alingile alefwa.” Nalitolweke, icibi; naasendele icintu candi icakale palya, no kufimbilikisha kuli pajama wandi, nge *fi*; kabili nalifimbilikishe Wayne. Nabutukile ku mwinshi.

261 Caumfwike ngo mwanakashi. Naiswile cibi, kabili uyu mwanakashi umunono aiminine pa mwinshi. Atile, “Owe, bushe kuti naingila?”

Natile, “Ingila.” Kabili nalyashishe amalaiti.

262 Kabili nombamba alelila fye nga filya, kabili atile, “Owe, Munyina Bill, ine—ine—ine na fwa! Ine na fwa!”

263 Natile, “Cinshi cacitika, Nellie? Ukwete u—ukwete ubulwele bwa kwikata mutima?”

264 Atile, “Awe.” Atile, “Munyina Bill, na ciba ndeenda mu Spring.” Atile, “Mu cishinka, Munyina Bill! Mu cishinka, Munyina Bill, nshacipilibula ukucito ubi. Nshacipilibula ukucito ububi.”

265 Natile, “Cinshi ica citika?” Natontonkenye, “Cinshi nalacita nankwe nombamba?” Nshaishibe ifya kucita. Ine, nali fye umulumendo umunono. Kabili ine . . .

266 Atile, “Owe, Munyina Billy,” atile, “Ndi fye—ndi fye—ndi fye uwafungaika.”

Natile, “Nombamba, tekanya, nkashi. Njeba palwa cena.”

267 Kabili atile, “Cisuma,” atile, “Naciba ndeenda mu musebo, kabili ku Cikulwa ca Redman’s. . .” Kabili balekwata amasha aya nshita ya bushiku pa Cibelushi kulya. Kabili atile, “Nacikwate fintu fimo, ifyo nacilasenda ku ng’anda ukuya bililako ilaya lyandi.” Kabili atile, “Nacumfwa shilye nyimbo.” Kabili atile, “Nawishiba,” Atile, “Naiminine fye pali miniti.” Kabili atile, “Shalitwalilile ukulaumfwika bwino. E ico natontonkenye, “Namwishiba, tacanenge ukumfwa ububi nga na iminina fye pano pene.”

268 Palya epo apangile icilubo cakwe, aiminine pa kashita. Aumfwile fye.

269 Atile, “Cisuma, nalatontokanya.” Atile, “Mwe Shikulu, Mwalishiba nali Mutemwa, nangula.” Atile, “Mwalishiba nali Mutemwa, Shikulu. Lelo mucine kuti na ibukisha inshita ilyo

Lee na ine twalewina i—ifikombe fyonse, kabili na fimbipo.” Atile, “Mwe, ndeibukisha shilye nyimbo isha kale shale ntemuna. Tashicita nomba.”

²⁷⁰ Uh—owe, uh—owe! Uletontonkanya fye tashicita. Nashikusenda kale, palya pene. Cilya caba fye icintu icisuma ico afwaya, palya pene. Mwamona?

²⁷¹ Ni banga abaishibe Nellie Sanders? Cisuma, ndemoni ibumba lyonse ilya imwe. Ee. Mucine. E ico bena—bena bali—bena bali. . .

²⁷² Atile, wene atile, “Cisuma, nawishibe cacitike?” Atile, “Nalimo nga kuti naya pa matabo palya,” atile, “nalimo nalabo uwakupelo bunte kuli bamo muli bena.”

²⁷³ Owe! Mwamona, muli fye palya pene pa ncede yakwa Kasebanya. Fumenipo pali yena. “Kanyeni imimonekele ine iya bubu.”

²⁷⁴ Lelo alile palya, pa mulu wa matabo, no kwiminina palya pa ma miniti ayanono. Kabili icintu cakubalilapo na mwishiba, ali mu maboko ya mulumendo umo, palya panshi.

²⁷⁵ Elyo aishile iluka. Kabili aliminine palya, ukulalila no kulaya, atile, “Owe, nomba ni nduba, ukulubilila.”

²⁷⁶ Natontonkenye, “Cisuma, nshashibe ifingi palwa Baibele, lelo ndecetekela Yesu atile fi, ‘Mwi Shina Lyandi bakatamfya ifiwa.’” Ine. . .

²⁷⁷ Kabili Wayne alikololweke, panono fye, kabili aikele palya, alelolesha. Mwamona? E ico natile, “Nomba, ciwa, nshakwishiba nga niwani, lelo ndekweba nomba, uyu ni nkashi yandi, kabili taukwete umulilo ukumwikatilila. Tacipilibula ukucita cilya. Aciminina fye pali miniti.” Palya epo apangile icilubo cakwe, nangula. Natile, “Lelo ulingile ukufuma muli wene. Uleng’umfwa?”

²⁷⁸ Kabili e ico ngafweni, Lesa, pa Cipuna ca Bupingushi, na mwishiba. Cilye cibi ica mbao catendeke ukulaisuka no kwisalika, icine ceka. “Plumpity, Plumpity, palya pa mwinshi. “Pump, ka-plump, ka-plump.” Natontonkenye.

Kabili wene atile, “Bill, lolekesha pali cilya. Lolekesha pali cilya.”

Kabili natile, “Ee. Cilya ni cinshi?”

Atile, “Nshishibe.”

Natile, “Nshishibe na ine wine.”

²⁷⁹ Kabili icibi caile pumpity-pump, ti-pump,” ukwisalika nga filya. Natontokenye, “Cinshi icilecitika muno? Cinshi icilecitika?”

²⁸⁰ Nalolekeshe nakabili, nga *fiya*. Kabili natile, “Mulekeko, Satana! Mwi Shina lyakwa Yesu, fuma muli wene!”

281 Ilyo nasosele filya, camoneke kwati kasusu aka kalamba nganshi, akalepa nge *fi*, kafumine kunuma yakwe, ne mishishi itali ilelebela ukufuma mu mapindo yakako kabili pa makasa yakako kalitendeke, nga *filya*. Kaleya, “Oooooh.” Katendeke ukulaisa kuli ine, na maka nganshi nge fyo kengesa.

282 Natile, “Mwe Shikulu Lesa, Umulopa wa kwa Yesu Kristu uncingilile kuli cilya.”

283 Kabili Wayne alitolweke mu busanshi, no kulolekesha. Kabili aka kaleisa, nge cinshingwa icikalamba, ukulashinguluka, kabili kaile pa mulu no kuya mwisamba lya busanshi. Wayne alifumine pa busanshi, mu cipinda cimbi, na maka nganshi nge fyo enga cita. E ico ifwe. . .

284 Nasendele Nellie no kumutwala ku ng’anda ku mwabo. Kabili nalishile bwela, kabili nalifililwe. . .

285 Ba mayo balingile mulya no ku kunta ifya kufimbana na fyonse fye. Tapali nangu cimo palya pa busanshi. Cali ni cinshi? Ciwa afumine muli wene. Cinshi ica citike? Aiminine pa kashita. [Munyina Branham akonkonsha pa cintamba imiku ibili—Ka.] Epela fye.

286 Mwiiminina, nakalya. Ilyo Lesa abika Icebo Cakwe mu mutima wenu, sendeni fye lulyo Lupanga no kutendeka uku komaula no kuputula. Aleluya!

287 “Nshikwete nshita iya kulolela icintu cimbi. Elyo njabwike fye, nshikwete nshita iya kwikala nangu ni panshi.”

288 Atile, “Cisuma, senda inkonto yandi no kuilalika pa mwana. Kabili ngo muntu uuli onse alelanda kuli iwe, wiesha ukubasoshamo.”

289 Nga Kasebanya asosa, “Iwe, nawishiba ico uleumfwa?” Wiesha no kulanda nankwe. Twalilila fye ukulaya.

290 Kasebanya, nawishiba, Kasebanya ali no kusosa, “Lelo nawishiba ici? Nawishiba, *Kampanda-na-kampanda*, ilyo bapokelele Umupashi wa Mushilo, uleibukisha bena—bena bali fye mupepi no kufulungana.” Wiesha no kulanda nankwe. Twalilila fye ukulaya. Tawaishiba pali *Kampanda-na-kampanda*.

291 Ni we na Lesa. Ico cishinka. Bikeni Lesa. Alasuba ababomfi Bakwe. Ningile ukwangufyanya. Lesa alasuba ababomfi Bakwe. Mwamona?

292 Nomba ningile ukucilila ifilembelwe ifinono pano, lelo ndefwaya ukusose ci. Pano umfwikisheni nomba, nganshi.

293 Iwe na mayo umunono, umfwikisha nganshi nomba. [Munyina Branham nakabili alanda kuli nkashi umulwele—Ka.]

294 Pano tulemona ubucenjeshi bwakwa Kasebanya. Finshi tuli no kucita? Nomba, ninkwata Amalembo ayengi pano, aya

ba kasesema ne fintu, uko aishile kuli bena, na bantu aba pusana pusana mukati ka Baibele, no kucite cintu cimo cine. Cena caba lyonse ubucenjeshi bakwe, caba ukweshu ukulenga abantu ukukana cetekela Icebo cakwa Lesa. Umfweni, mwe bashilikale ba lupanda. Ilyo mwaba aba kukana cetekela Icebo cimo icakwa Lesa icalembwa muli Baibele, lyene mwapokololwa icanso.

295 Cetekela ici, mutemwikwa? [Munyina Branham nakabili alelanda kuli nkashi umulwele—Ka.]

296 Mwapokololwa icanso. Mulecimba, mwe batompoka. Fwaleni ica bulwi conse ica kwa Lesa. Ameni. Ifwe tuli . . . ubulwi. Ifyo Lesa asosele fya cine. “Icebo ca muntu onse ca bufi.” Mwamona? Lelo lilya line ilyo imwe . . . amulenga uku kutika ku cintu cimo, bulya e bacenjeshi bwakwe, lyena mwapokololwe canso.

297 Fintu finga ifyo Eva akwete ukumfwako? Cimo. Wene lilya line alipokolwelwe icanso. Cinshi ico Kasebanya acitile? Apyangile fye mukati ka mano yakwe, ukwingila mu mupashi wakwe, kabili palya pene alippondamikwe. Bushe co cishinka? Wene alippondamikwe miniti wine uo apokolwelwe canso, ilyo akene ukucetekela Icebo cakwa Lesa. Cisuma. Pano tulemona ubucenjeshi bwakwe.

298 Abashilikale bakwa Lesa baebwa uku “Ukufwala icabulwi conse icakwa Lesa.” Bushe co cinshika? [Ulukuta lwatila, “Ameni.”—Ka.] Nomba, nga mulefwaya ukulemba aya Malembo, yasangwa mu Bena Efeso 6:10 na 13. Mwamona? Twacyabelenga akashita akapitapo. Malembo yesu. Cisuma. Moneni. “Fwaleni ica bulwi conse icakwa Lesa.” Lekeni tu . . . Bushe na mukwata ama miniti na yambi ayanono? [“Ameni.”] Katubwelele palya pali miniti fye. Katumone fye ifyo ica bulwi conse cakwa Lesa caba. Cisuma. Katutendeke pa vesi ya 10. Nomba, kutikeni nganshi nomba. Katusange ica bulwi conse ica kwa Lesa. “Mukulekelesha, ba munyanane . . .” Nomba, ninjishiba nalaisa . . . Ndi . . .

299 Yaba ama miniti amakumi yabili, ino ine nshita, ukufika kuli twelufu, ili fye mupepi. Ine—nshishibe . . . Nshacilafwaya ukusambilisha inshita itali, ilelo, lelo ine—ine teti nkware limbi kano fye Imbila imo na imbi mpaka nkaye pa malendo yandi inshita ya lusuba, mulemona.

300 Kabili namwishiba ni cinshi? Namwishiba ifyo ndecitila ifi? Nalamweba. Ubushiku bumbi nalikwete iciloto. Nshali no kucilanda, lelo cili fye mu mano yandi. Kuti cawama ukuti ncicite, panuma ilyo Shikulu ampelo bwilulo.

301 Nalotele ukutila naleiteyanya ukwabuko mumana ukalamba, ku mulimo uwa bu minshoni. Kabili nomba, intanshi, nali kulya no mukashi wandi . . .

³⁰² Kabili ni banga abatala ukwishiba Goerge Smith, six second Smith, muno mu musumba? George Smith, umwana wakwe umulumendo aba muli bakapokola kuno. Wene, George umubusu, aba ni cacolwa nomba. Lelo ali umo uwa bankonya pa baishibisha. Wene ewa nsambilishe ine, lintu nshilaya ku Y.M.C.A. no kuli konse. Aletusambilisha ifwe. Kabili ale angufyanya, ukwangufyanya nganshi. Ali fye welterweight, pa ma pound umwanda umo na makumi yane na yasano. Kabili ali nsambilishe. Kabili aleiminina palya, kabili kuti abula ikofi lyakwe, nga *filya*, no kunguma pa mala pene fye, no kunjimya ukunsunkila ku cibumba, mwamona, lelo, kabili nshaleumfwa ubukali. Wene ansambilishe fye, tapali nangu cimo lelo ukunsambilisha fye.

³⁰³ Elyo kabili na—nalotele, inshita imbi iya bushiku, ukutila nali mwene six second Smith. Nomba, tacali icimonwa. Cali ciloto. Kabili nalimwene six second Smith, abalumendo abanono ukwisa ukumanya wene, mukutintana. Kabili wene, ulyo muntu umukote, nalimo, owe, ndemona... Nkwete amakumi yasano na ibili. Wene akwete nalimo amakumi yasano na cine konse konse, mutanda. Takwali nangu bamo pali bena abenga mwikatamo, abalumendo abalekula, mu musango uuli onse. Wene kuti abakaka fye mwi fundo, nga *filya*, no kubalambalika fye panshi no kubekatilila no kuboko kwakwe.

³⁰⁴ Natontonkenye, “Cilya ceni.” Natontonkenye ukutila umukashi wandi ali na ine, kabili natile, “Cilya ceni.” Natile, “Nawishiba ici, Meda? Wene ali ni kasambilisha wandi.”

Atile, “Nde—ndeibukisha cilya, iwe wali njebelepo pali cena.”

³⁰⁵ Natile, “Ee, mukwai. No kusambilisha kwakwe ukusuma, nalicimfishe inkonya pa ba ishibisha imiku ikumi limo na fisano, kabili naishile leka u—umulimo; ku kushimikila Imbila nsuma.

³⁰⁶ Lilya line caishile pilibuka, kabili natendeke ukulaya ukwabuka pa—pa menshi. Lelo ilyo naleya, naleendela mu bwato bwa mushini. Nalolekeshe ulubali lumbi, kabili kulya kwaikele ba munyinane babili baikele mulya, mu bwato, ukuiteyanya ukuya na ine. Natile, “Teti mucite cilya, ba munyina. Huh—uh. Ningile ukuya neka.”

³⁰⁷ Kabili kensha wa bwato alishile, kabili atile, “Ubwato bobu ubu,” ubwine bwine ubwato ubwabuta ubwa mupila.

Natile, “Iyo. Huh—uh. Te ubu.”

³⁰⁸ Atile, “Cisuma, kuti waya *uku* lubali na wene, ama mailoshi ikumi limo na isano pali ora.”

Natile, “Lelo ningile ukwabukila *kulya* lubali.” Mwamona? “Cisuma,” atile, “kabiye *nabo* abalumendo.”

309 Natile, “Bena tebakensha ba mato. Tabaishibapo ifingi palwa cilya. Balefwaisha nganshi. Tekuti benshe cilya. Bonse babili bali no kunwena kulya. Bena tekuti bacicite fye.”

Wene atile, “Na iwe uli . . .kuti wasubila . . .”

310 Natile, “Umfweni, na—nalishiba ifingi pa ma bwato ukucila bena, kabili tekuti njeshe ukubwensha kuli cilya ku cintu ica musango filya.” Natile, “Cilingile ukusenda ubwato bwa munshini ubwabuka palya.” Natile, “Cikasenda icintu cimo icikalamba ukucila cilya.”

311 Kabili nali mumwene ukulolekesha mu mbali, kuli umo pali ba munyina, kabili atile, “Bushe uli kensha wa bwato?”

Ba munyina batile, “Ee.” mwamona?

Natile, “Cilya cilubo.”

312 Kabili kensha wa bwato alibwelele. Atile, “Nkwebe ifyo uli no kucita.” Atile, “Bali kutemwa. Bali kucetekela. Lelo,” atile, “nga waesha ukwabuka mu bwato bwa mushini, bali no kwesha uku kukonka muli bulyo bwato. Bonse babili bali no kufwa, mwamona.” Atile, “Tekuti bakukonke.

Kabili natile, “Cisuma, cinshi ico ningile ukucita?”

313 Kabili uyu muntu uwensha ubwato kulya babika amato, atile, “Bwekelamo *kulya* lubali.” Atile, “Kwaba fye ing’anda imo iya kusungilamo inono muli conse cino icalo, ing’anda imo inono iya kusungilamo. Kabili ukasungilemo fye ifyakulya ifingi,” atile, “kabili fili no kwikala muno. Fyena fili—fyena fili no kwikala muno ilyo iwe tawa—ilyo iwe tawakabepo. Lelo,” atile, “ulingile ukusungilamo ifyakulya.”

314 Kabili naleshita fye imisango yonse iya ma cabbage, ne fyapala impwa, ne fyapala kalundwe, ne fintu, ukufikolonganika filya fine fye. Elyo naishile buka.

315 Nshaishibe cali ni cinshi, lelo nomba ninjishiba. Mwamona, tulebika ifya kulya, ba munyina. Ubu e bumi ubo mulingile ukwenda mweka.

316 Leo, uleibukisha iciloto ico wakwete ilya nshita ilyo waishile umuku wa kubalilapo kuno? [Munyina Leo Mercier atila “Ameni.”—Ka.] Palwa pyramid, kabili watontonkenye ukutila kuti waisa pa mulu mulya. Natile, “Leo, takuli umuntu uwingesa pano. Lesa alingile ukubiko muntu pano. Walininine incende yonse iya kumubili iyo inga ninwa.” Natile, “Teti wise pano, Leo. Mwamona? Ikila panshi. Kebe fye abantu ukutila cifuma kuli Lesa.” Mwamona? Mwamona?

317 Cena cintu cimo ico imwe—imwe tekuti mushintililepo, nge fyo baba abasuma ba munyinane na ba nkashi, no lukuta lwandi ne fintu fyonse, kabili ubusuma ubo inkuta shimbi shabelamo, na ba munyina, ukuli konse.

318 Nomba, tekuti ntalukeko ukufuma ku lukuta kunse kulya. Umo muntu atila, “Cisuma, cinshi wendela pamo na balya bantu, balya bamu bene batatu, fyonse *fi, filya*, kabili na *fimbi*, kabili ba umo, kabili Ishina lyakwa Yesu, kabili ne fintu fyonse ifi fyashala kulya? Cinshi ico ubela pamo nabo, konse?” Bena bandi. Te mulandu ifyo bacita, bena bandi. Bena cintamba candi.

319 Ilyo Israele acitile icabipisha, mpaka Lesa aebele Mose, atile, “Ipatule we mwine. Nalatendeka uupya—umukowa uupya na iwe.”

320 Mose aliiposele umwine pakati, atile, “Ilyo ta Mulabasenda, nsendeni.”

321 Te mulandu ifyo ba citile, balya ebo natumwako. Atuma Ulubuuto, te kubalika uko kuli Ulubuuto. Uko kuli imfifi, kulya eko Lubuuto lufwile ukuba. Kabili mulingile ukuba pamo na bantu. Mulingile ukwiminina nabo, te mulandu, mulingile ukucita, mu filubo fyabo.

322 Israele ali mu cilubo nge fyo icilubo cingaba. Bali abaluba nganshi mpaka Lesa ali balekeleko. Lelo, Mose, lyonse ndasunguka ifyo cilya caishile, lelo Umupashi wakwa Kristu muli Mose. Mwamona?

323 Mwamona, bonse twaliluba. Aiminineko ifwe bonse ilyo twali mu filubo fyesu.

324 Te mulandu ifyo baba abaluba, twiba aba ku kana kwata isenge atemwa ukuipatulula fwe bene ne cili conse. Cikulu fye nga kuti twanonka umweo, katuleya mukati na “abacenjela nge nsoka, ababula kabi nge nkunda,” mwamona, kabili no kwesha ukunonka umweo onse uo twinga nonka.

325 Nomba, ici eco ndesosa muno lucelo, kututile Cakulya. Kututile Cakulya, pa kutila mwinga kwata icintu cimo ica kulya, pakutula mwinga kwata icintu cimo ica kukwatilapo amalila. Cibuleni mu ma tepu. Ikaleni mu cipinda icatalala. Nalimo, ilyo nkaba ukutali nganshi, nelyo line mukesa ibukisha ifi fintu ukube fya cine. Ikaleni mu cipinda cenu no kumfwa. Mwamona? Kabili ici Cakulya, ukututilamo, mwituka ilya kusungilamo. Nshishibe uko bulendo buli no kubela. Lelo, konse kuntu muli no kuba, Alishiba uko Aletungulula; nshishibe. Nkonka fye.

326 Nomba, ni cinshi ico asosele apa nomba? Umfwikisheni.

Ica kulekelesha, ba munyina, koseni muli Shikulu, na mu bulamba bwa maka yakwe.

. . .koseni. . .mu bulamba bwa maka ya kwe.

Fwaleni ifya bulwi ifya kwa Lesa, ukuti mube aba kosa ku kushangilile fya kubeleleka fyakwa kasebanya.

Pantu ukushomboka kwesu te ku buntunse bwa mulopa no mubili, . . .

Ukulase mpolopolo no kuceka ne myele, mwamona, cilya teco.

...lelo kuli ba mulopwe, na ba bukateka, na ba mwandashi ba... isonde lino ilya mfifi,...

327 “Bakateka ba mfifi.” Nani uteke sonde? Kasebanya. Mucine cine. Mulandu nshi fyonse ifi filecitika, fyonse fi fintu ifishashila ifilecitika, ukushinguluka monse muno, kabili na aya mabuteko, kabili na fimbipo? Fyonse ni Kasebanya. Efyo Baibele isosa. Kasebanya alatungulula United States. Kasebanya atungulula Germany. Kasebanya atungulula inko yonse mwi sonde. Nalaisa kuli cena, mu ma miniti fye ayanono, kabili tuli no kusanga nga cakutula ala cita, atemwa iyo. Nga cakutula... Cila bufumu ubwatala ukubapo kabili ubukatala ukubapo, mpaka Lesa akabike ubufumu Bwakwe, butungululwa na Kasebanya.

328 Nshilepilibula ukutula umuntu onse muli yena ni Kasebanya, nomba. Mwaba abantu aba bulesa mu—mu ma ofeshi ya buteko.

329 Kuli no kubako umu muno mu nshiku ishinono isha bushiku, muno mwine fye, ukulangisha ubunkolanya muno na Munyina Arganbright, muli ino ncende. Wene aba nikeminina uwa bakateka nalimo ba sano abapusana, Munyina Rowe. Kabili wene aba ni... Ali no kuba kuno, ndetontokanya cikaba nalimo umulungu uwa cibili mu April. Munyina Neville akacibilisha. Kabili wene muntu umusuma.

330 Atile kuti alanda mu ndimi ishapusana pusana cine konse konse, ndecetekela. Lelo ilyo apokelele Umupashi wa Mushilo, takwete ululimi nangu lumo enga landilako kuli Shikulu, e ico Shikulu amupele fye lumo, atile, e ico kuti alanda kuli Wene kuli lulya. Amupele ulupya, ulo tatalile ukusambishiwapo. Cisuma.

...ku fi mipashi fya bubifi ifya mu lwelele.

E ico...

331 Nomba umfweni, bonse imwe mwe bashilikale nomba, ilyo tatula tampa fye umulongu wa kupepelwa.

...buleni ifya bulwi fyakwa Lesa... buleni ifya (c-o-n-s-e) conse (te ciputulwa fye ica cena)... ifya bulwi fyonse ifyakwa Lesa, ukuti mukose ukushangila mu bushiku bwa bubifi,...

Ubu e bushiku tuleikalamo.

...kabili ukuti mwiminine ndi, apo mwacita fyonse.

Iminineni...

332 Ameni. Sumine ci? Wamona, mutemwikwa? [Munyina Branham nakabili alelanda kuli nkashi umulwele—Ka.] Ilyo wacita icili conse winga cita ku kwiminina, lyena iminina. Wisela.

E ico iminineni, abaikake lamba . . .

333 Umfweni kuli ci. Umfweni. Namwishiba ici ifyo caba. “Abaikake lamba.” Cilya ciputulwa cenu ica pakati, apa, mwamona.

. . . abaikake lamba ilya cine, . . .

334 Inga Icine cinshi? Icebo cakwa Lesa. Cilya cishinka. “Icebo cenu Cine.” Cisuma.

. . . kabili abafwalo bulungami nge cakucinge cifuba;

335 Cilya caba, “Citeni icalungama.” Ngana mukwata Icebo cakwa Lesa muli imwe, ukucita ico ica lungama. “Ubulungami nge cakucinge cifuba.”

Kabili abafwala ku makasa ukupekaniwa kwa kubile mbila nsuma ya mutende;

336 Ukuya ukuli konse, incende ili yonse, inshita ili yonse, amakasa ayafwikwa ne Mbila nsuma. Mwamona? Kabili lolekesheni:

Pali fyonse, pali ifi fyonse, buleni ne nkwela ya citetekelo, . . .

337 Cilya e ciponya panshi imifwi, mwamona, “Inkwela ya citetekelo.”

. . . e mo mukakosela ukushimye mifwi yonse ya mulilo iya mubifi.

Buleni ne cakubako mutwe ce pusukilo, . . .

338 Ulya e mweo . . . Amano—amano, mukati umu, mu mutwe; cifimbilikisha umutwe.

. . . no lu—no lupanga lwa Mupashi, ulo e cebo cakwa Lesa:

339 Muli no kufwala shani ici cakubako mutwe, cinshi ico cicita? Cilacingilila. Inge cakubakilako umutwe cipangwa kuli cinshi? Ubutale. Ubutale te kuti butobeke; bwalikosa, bwalikosesha ukucila icela. Icisote ica butale, (icinshi?) ipusukilo, amano yakwishiba ici, “Kabili ukuposhiwa kwandi kufuma kuli Lesa. Ipusukilo lyandi lifuma kuli Lesa. Ukwishiba kwandi kwalilingana ne Cebo Cakwe, te mano aya ma calici; Icebo!” Ameni. Mwachimone co. Ukufimbwa, ne cakucingilila, icaku bakilako umutwe ce pusukilo, ukupokololwa. Buleni cilya, elyo kabiyeni muleenda ukuya pantanshi. Owe, nomba, cilya eco tulingile ukucita. Ifita fyakwa Satana . . .

340 Nomba moneni, nomba, ifwe . . . ningile fye ukwangufyanya, lelo ine—ine ningile ukuletamo ici.

341 Ifita fyakwa Satana fileta amalwele. Filya eflyo Satana aba, wene ni konaula. Satana, ubufumu bonse ubwakwa Satana, malwele, imfwa, no bulanda, no kukalifiwa kwa mutima, no kusakamana, fyonse pali Satana.

Lesa Mweo, icitetekelo, ukusangalala, umutende, *uku* lubali. Mwamona?

³⁴² Nomba, yalya e maka yabili ayaleisa mu kukumana capamo ino ine nshita. Yena yalelwa. Yena yalelwa muno mwine mu cikulwa ino ine nshita. Yalalwa, ubushiku no bushiku, na imwe, amaka yonse.

³⁴³ Satana, ukulamukonka monse, cilye cikalamba, icikulu, cimfumu, ci shimapepo Goliati ukweshya ukuleto mwenso muli imwe. Ali fye bwino, lelo Lesa. . .

³⁴⁴ Mwalicingililwa, ameni, ne Mbila nsuma, ne Cebo ca Cine mu musana wenu. Ubukata! Kashimikila, cilya eflyo caba. Icacucingo mutwe ce pusukilo; inkwela ya citetekelo; kabili no Lupanga, uku Lushingulusha mu kuboko kwenu! “Satana, ndeisa mu ku kumanya. Iwe ulenkumanya mwi shina lya science. Ulenkumanya mwi shina lya—ilya ntambi. Ulenkumanya mwi shina lya kabungwe. Ulenkumanya mwi shina lya *ici, cilya*, atemwa *cimbi*. Lelo nde ku kumanya mwi Shina lyakwa Yehoba Lesa wakwa Israele. Ndeisa kuli iwe. Talukako!” Nangu ni mfwa ine te kuti iminine palya. Tuleni icipunda mukati ka yena. Cilya cishinka.

³⁴⁵ Ifita fyakwa Satana fileta amalwele, kabili ifita fyakwa Lesa fyapelwa umulimo ukufitamfya. Ameni. Mwachimone co. Cila nshita ilyo Satana aposela ubuli bonse pali, pali imwe, ifita fyakwa Lesa filingile ukumutamfya. Ameni. Mutamfyeni!

³⁴⁶ Ulya e musango wine Lesa abomfeshe. Satana abomfeshe ifita ifya bonaushi, ukukana cetekela Icebo cakwa Lesa, kabili aishile ipangila ubufumu ubwawamisha ukucila ubo Mikaele akwete, kabili Lesa ali mutamfishe.

³⁴⁷ Inshila yakwa Lesa, yaba, ukutamfya umubifi. Ukutamfya ukutontonkanya. Ukutamfya ubuloshi. Ukutamfya ukusakamana. Ukutamfya amalwele. Ukutamfya ulubembu. Ameni. Muli pa mulu wa fyena, aba bushiwa muli Kristu Yesu, ukwikala mu ncende sha Myulu, na ciwa icili conse pe samba lya nkasa shenu. Nga tendeka ukufumya umutwe wakwe mulya, cinshi. . .

³⁴⁸ Namwishiba, muli abafwa. Ubumi bwenu bwalifiswa. Cinshi ica *fwa*? Muli abafwa ku matontonkanyo yenu. Muli abafwa kuli kampingu wenu. Ubufwayo bwenu ubwa buntu kuti bwasosa, “Ee, ndemona ine. . .” Ukufwa ku kutontonkanya kwenu. Ukufwa kuli ifyo fintu. Kabili muli abashikwa mwi Shina lyakwa Yesu Kristu; kabili no ku bushiwa pamo Nankwe. Kabili konse kuntu Ali, kulya na imwe eko muli.

³⁴⁹ Cinshi icacitike ilyo bena, umo uwa bena bakatwishika, aile mu Mulu? Lesa ali mupantile kunse. Kabili finshi ifyo Asosa ku ba shilikale aba bushiwa muli Kristu? “Ilyo ciwa aisa,

mupantileni kunse. Mutamfyeni.” [Munyina Branham atote ndupi shakwe imiku ibili—Ka.] Ilyo Yesu asambilishe fita Fyakwe, no kubapelo mulimo mpaka na kumpela ye sonde, “Kabiyeni mwi sonde lyonse, kabileni Imbila nsuma ku cibumbwa conse. Uyo uwacetekela no kubatishiwa akapusushiwa; uyo ushakacetekele akasekwa. Kabili ifi fishibilo fikakonka abacetekela, ifita Fyandi. Mwi Shina Lyandi bakatamfya ifiwa; ukulandila mu ndimi shimbi; bakekate nsoka, atemwa ukunwa icabwanga, tacakabacite ububi; nga babike ndupi shabo pa balwele, bakaba abatuntulu.”

Mwe, bashilikale!
Mwaya ku buta,
Lupanda lwa Mwine
Luletangila.

³⁵⁰ “Ndi uwatanikwa pamo Nankwe, e ico kanshi ndeikala; te ine ne uleikala, lelo Wene ewikala muli ine.” Icebo ciletwalilila, pantanshi, Lesa ukupange nshila, no Lupanga Lwakwe ulwa twila kubili kubili.

³⁵¹ Kanshi, te cakusunguka, ilyo Grant acimfishe Richmond, kabili ulyo mwanakashi umunono uwa ku kapinda ka kuso amwene Grant ukwisa, ukuputwa kwali mwikete. Kabili atile:

Amenso yandi na yamona ubukata bwakwisa
kwa kwa Shikulu;
Alenyataula umwakukamine myangashi uko
ifisabo fyam yangashi ne cipyu fyabikwa;
Nayasha ulubuto ulukankala no lupanga
Lwakwe ulwa pulamo ululebyasha;
Ifita Fyakwe fileya fileenda.

³⁵² Ameni. Musango nshi Grant acimfishe Richmond? Lilya line aishile kuli bwena. Ameni. Ulya e musango acimfishe Richmond.

³⁵³ Filya eflyo abashilika bakwa Lesa bacimfya ulubembu, amalwele; lilya line fye balepalama kuli fyena. Ameni. Ilya e nshila bacimfishamo ukutwishika kwabo, no mwensho, ne fintu. Ilyo cimo caima, balaciwisha panshi. “Fumamo mu nshila!” Owe, mwe! Cilya eco. Lesa alifitamfishe, nga filya Acitile mu Mulu. Mushika wesu Umukalamba alitulangishe ifyo ca cicitilwe. Ameni. [Munyina Branham atote ndupi shakwe umuku umo—Ka.]

³⁵⁴ Roy Roberson na Munyina Funk, mwe bengi imwe abashilika abakale muno, mwalishiba ifyo mushika umwine mwine aba.

³⁵⁵ Inshita imo ine. . . ici ciputulwa icinono ica mulilo ica mu Jeffersonville kuno lubali. Incende yakwa Pfau yaiketwe no mulilo. Kabili ici ciputulwa ca mulilo ca mu Jeffersonville ukwiminina kulya lubali, kabili kapitao aleenda enda, atile, “Sanseni amenshi ayanono *apa* lubali.” “Sp-sp-sp-sp,” nga

kamupaipi akanono kunse uku. Aba balishile aba ku Clarksville, “Sanseni amenshi ayanono *kuno* lubali.” “Sp-sp-sp.” Icikulwa cakwa Pfau calipile.

³⁵⁶ Baitile Louisville. Aba balishile abaume abasambilishiwa. Owe, ifyo amauta yalilile kulya lubali!

³⁵⁷ Kabili aba balishile ba kapitao bakalamba kulya lubali, aba ifi fiputulwa fya mulilo, batile, “Sanseni amenshi ayanono pa mulu *apa*. Sanseni amenshi ayanono pe samba *apa*.” Abaume aba shasambilishiwa.

³⁵⁸ Munyina, lilya line ilya engine yaiminine, nani uwali pa mulu wa mutanto? Kapitao. Ilyo ulyo mutanto waile pa mulu, aile pamo nao. Ilyo atobebe iwindow, ninshi talafika pe window nakalya. Aikete isembe lyakwe no kuliposela pe window, kabili atile, “Iseni kuno, balumendo.” Kabili umulilo walishimine, mu ma miniti ayanono. Kapitao!

³⁵⁹ Taba ni kapitao, usosa, “Sanseni utumenshi utunono *pano*. Esheni panono *apa*.”

³⁶⁰ Lelo, “Iseni kuno, balumendo!” Ameni. Alitungulwile nshila. Alitulangishe ifyo cicitwa.

³⁶¹ Natontonkenye, “Cilye ciputulwa ica mulilo ica sambilishiwa bwino, cali shimishe ulyo mulilo mu ma miniti ayanono.” Cinshi? Balikwete kapitao kulya uwaishibe ifyo alecita. [Munyina Branham atote ndupi shakwe umuku umo—Ka.]

³⁶² Munyina, landeni pa fya masambililo aya bulesa fyenu ifyo mulefwaya. Pa filonganino fyenu ifyapangwa no muntu, utubungwe twenu, angaleni na fyo.

Ninkwata Mushika Mukalamba uwanjebele ifya ku cicita.

Muletila, “Cisuma, nga kuti na cinunsha, na cikumya.” Owe, ubuwelewele!

³⁶³ *Iyi* pano inshila Mushika Mukalamba asosele cilingile ukucitwa, muli Luka icipandwa ca 4. Nshikwete nshita ilya kuli belenga. Ibelengeni, mwebene. Cisuma. Luka icipandwa ca 4, ukutendeka na vesi 1.

³⁶⁴ Tatalile ukusosa, “Nomba nala mweba. Mukaye *uku* lubali kabili mukapange akabungwe aka kalamba. Mukasende ba presbyters, na ba dikoni, kabili, atemwa mukasende ba cardinals, naba bishop, kabili mukabule *ici*.” Tatalile ukusosa cilya.

³⁶⁵ Ilyo Satana akumenye Wene, atile, “Nomba Uuli ne nsala. Sangula aya mabwe yabe umukate.”

Atile, “Calilembwa . . .”

³⁶⁶ Atile, “Pa mulu apa, twala Kutwala pa mulu palya no ku kulangisha Iwe icintu cimo.”

“Lelo calilembwa . . .”

“Nalacita *ici*, nga Wala cicita.”

“Calilembwa . . .”

³⁶⁷ Filya e fyo Mushika Mukalamba asosele cali no kucitilwamo. Musango nshi cicitilwamo, nkashi? “Calilembwa, ‘Nga babike ndupi shabo pa balwele, bakaba batuntulu.’” “Calilembwa, ‘Mwi Shina Lyandi bakatamfya ifiwa.’” Ameni. Cilya ni cinshi? “Calilembwa!” Filye e fyebo ifyakwa Mushika. “Calilembwa, ‘Uyo onse umfwa Ifyebo Fyandi no kucetekela pali Wene uwa Ntumine, nakwata Umweo uwa Muyayaya.’ Calilembwa! Calilembwa! Calilembwa!” Filya e—filya e fyebo. Ulya e mushilika. Ilya e nshila. Ulya e mushinga tutwala pa mulu.

³⁶⁸ Cinshi ico acitile? Aendele kulya kwine fye, kuli Goliati. Alilangishe i . . . Musango nshi Dabidi alangishemo ifita ifyo ca citilwe? Musango nshi Dabidi alangishe Israele ifyo cacitilwe? Dabidi cipilibula “uwatemwikwa, kapususha.” Mwamona? Musango nshi Dabidi acitile? Atile, “Iyi pano inshila cicitilwamo. Tetekeleni mu Cebo cakwa Yehoba.”

³⁶⁹ Kabili Goliati aishilemoneka kulya, atile, “Nawishibe ci? Nalakwimisha ku mpela ya uyu mufwi, kabili nalakulisha kufyuni.”

³⁷⁰ Atile, “Ulenkumanya nga kabungwe. Ulenkumanya ngo wa science wa nshita ino. Ulenkumanya no lupanga lobe ulukalamba ulukulu ulwama fiti ikumi limo na fine. Ulenkumanya ne cisote ica mukuba, kabili ne ciputulwa ca nkwela ico teti njimye ukufuma panshi. Ulenkumanya nga mushilika uwasambilishiwa. Ule nkumanya na Ph.D, kabili L.L.D. kabili ba L.D. imiku ibili. Ulenkumanya muli ifi fyonse fintu. Lelo ndeishila mwi Shina lyakwa Yehoba Lesa wakwa Israele, kabili ilelo nalaputulako mutwe obe ukufuma ku mapeya yobe.” Ameni. Kalya akanono akakalifya ukwisa ukufuma kulya ukumanya ulyo mutulushi, lelo alishibe epo aiminine.

Israele, ukulatutuma fye kunuma kulya, “Owe, umulumendo umunono mubusu.”

Goliati atile, “Nalakulangisha ifyo nala cita.” Kabili uyu alishile.

³⁷¹ Alikwete i-c-i-t-e-t-e-k-e-l-o, mwamona, m-u-l-i Y-e-s-u, amabwe yasano, utumabwe tusano. Akalibwe akanono kamo mulya, akakutampilapo mulimo. Ukulakashingulusha nga filya, Umupashi wa Mushilo walikete lilye libwe, kabili kulya lyalile. Goliati awile panshi. Ilya e nshila cicitilwamo.

³⁷² Ilya e nshila Yesu asoselemo, ifyo Asosele. “Nomba, nga cakutila imwe ba munyina mwe baleya mwi bala, nga mulefwaya ukwishiba ifya kucimfya ifi fiwa, nala mulangisha ifyo cicitwa.”

³⁷³ Satana atile, “Nalaku kumanya.” Goliati, “Nalakulangisha Iwe ifyo ninga cita. Uuli ne nsala. Nga Uli Mwana wakwa Lesa,

nala kushinina Iwe. Usoso kutila Uli Mwana wakwa Lesa. Nalakushinina Iwe. Nga Uli Mwana wakwa Lesa, pilibula aya mabwe yabe umukate. Ulye; Uli ne nsala. Kabili nga Uli Mwana wakwa Lesa, na Ukwata amaka ukucicita.”

³⁷⁴ Atile, “Lelo calilembwa, nomba, ‘Umuntu takekalile icilyo ceka.’” Owe, ilya e nshila Mushika Mukalamba acicitilemo.

Amutwele pa mulu uwa kasonshi ke tempele. Atile, “Nga Walaiponya Wemwine panshi,” atile, “Walishiba nakabili calilembwa . . .”

³⁷⁵ Atile, “Ee.” Atile, “Calilembwa, nakabili, ‘Wilaesha Sokulu Lesa obe.’” Mwamona ifyo Aitile Umwine? “Sokulu Lesa obe.” Uh-huh. “‘Wilaesha Sokulu Lesa obe,’ calilembwa, nakabili, filya fine.” Mwamona? Owe, mwe!

³⁷⁶ Cinshi ico Acitile? Ali mucimfishe, ne Cebo cakwa Lesa. Ubucenjeshi bwakwa Kasebanya wa ku mulenga imwe ukukana cetekela Icebo cakwa Lesa. Kabili Mushika Mukalamba atile, “Sendeni Icebo cakwa Lesa no ku Cicita. Mwi Shina Lyandi bakatamfya ifiwa.”

³⁷⁷ Owe, Satana, mushika wabo umukalamba, owe, ee, na mwishiba, ifi fimo ifilonganino filesha ukulenga imwe ukucetekela alikwata ukulu kwa fibondo, namwishiba, kabili no mucila uwapatukana, kabili na fyonse fye filye fintu. Mwikacitetekela. Taba muli ulyo musango. Iyo, mukwai, munyina. Wene ni ncenjeshi. Mwilacetekela kuti alikwata filya. Bacita fye filya ukumupelo mwenso. Ulya te Kasebanya. Kasebanya takwata amabondo, icakubalilapo; ndecitwishika nganshi. Wene mupashi fye. Kasebanya abo mupashi. Takwata amabondo ne fintu, nge fyo mwesha ukumupele cikope. Iyo, iyo.

³⁷⁸ Lelo, wene wa mano. Munyina, wene muntu uwa mano cine cine, uwasambila umupwilapo, lyonse efyo aba, mu mano aye sonde. Owe, ee. Wene aliemba. Alibungaya ifita fyakwe na mano aye sonde, mpaka, munyina, wikesha uku—ukwasha ukulanda ifyobe fyobe. Ulingile ukwishiba ifyo ulelandapo ilyo wakumamya umo uwa aba balumendo, abasosa, “Inshiku sha fisungusho shalipita.” Iyo, ena takwata—takwata amabondo. Wene, owe, wene aba—wene aba—wene afuma fye ku seminary. Wene alishibisha, munyina. Ndepilibula, alicenjela, Ph.D., L.L.D., Q.U.S.T., kabili na fyonse ifya shala. Mwamona? Fyonse ukuba mulya, wene alicenjela fye nge fyo engaba. Uwa uwa mano, mucine, wene ni nsoka, uwacenjelesha pali bonse. Imishishi ishawila kunuma, munyina, kabili, ndepilibula, ukufwala bwino, kabili ukwabula akamukone mwi laya. Uwacenjela, uwa mano fye no bucenjeshi nge fyo engaba. Cilya cishinka.

³⁷⁹ Mwileka ena amutumpike kano fye na mwishiba ifyo mulesosapo. Cilya cishinaka. Owe, lelo twalishiba ubucenjeshi

bwakwe ubwa kale—bwakwe ubwa kale. Twalishiba ifyo aleesha ukucita: ukutulenga ifwe ukukana cetekela Icebo cakwa Lesa.

³⁸⁰ Kabili wene takwata amabondo. Iyo, iyo, iyo. Nomba, tulesango kutila nga cakutula wena takwata amabondo, kanshi alingile ukuba icintu cimbi. Wene ni ncejeshi. Wene wa mano, uwasambilila, uwabunganishiwa. Munyina, alikwata ifita fyakwe muli ulyo musango.

³⁸¹ Lolekesheni, inshita imo, mulya mu Switzerland. Tekuti nsange fye apa kulekela, mwe banandi. Kwaliba i—i. . . Mulya mu Switzerland, kulya kwaishile ifi fita fya German, mar- . . . na balebeshi ukulaisamo. Cinshi, camoneke kwati cibumba ca njelwa; cila muntu uwasambilishiwa, cila mufwi uwa sontwa nge *fi*, ama fiti cine konse konse atemwa ikumi ku ntanshi. Kabili balishile ku bena Swiss abanono ababusu kulya. Ni finshi ifyo bali no kukwata? Baliipangeshe ne—ne myele ya fikwakwa fyabo, ifimuti na mabwe, kabili palya bali minine. Balibabweseshi kunuma. Kuntanshi ukuciluka ku lupili kwali umushi wabo. Ifi fita fya Swiss fyaishile mukubakumanya. Tababacitile nangu cimo bena. Baishile fye no kupoke mpanga yabo.

³⁸² Cinshi mwi sonde ico uyu mwana acita, umwana fye umunono? Satana, wena eulya, uwinga senda ubumi bwakwe nga kuti acita. Mucine cine. Ulya ali palya; ilyo tailakumana. Mwamona?

³⁸³ Ba Swiss tabacitile icintu nangu cimo. Bali abantu abasuma. Baleesha ukucingilila ama yanda yabo, lelo baiminine kulya ku kucingilila. Panuma ya kashita, kwaliko fye umo uweshina lya kwa Arnold von Winklelrid. Fyaliishile filye fita. Bonse bali bashingulwike. Batile, “Cinshi ico twinga cita?”

³⁸⁴ Ukuli konse, ama bumba fye aya baume, abasambilishiwa bwino. Filya eflyo Satana acita. Abasambilishiwa bwino, umufwi wakwe ukutonta fye palya pene, cila muntu mulutampulo; lumo, no lubiye; lumo, no lubiye; ukulaisa fye kuli ifi fita ifinono. Ukutwalilila fye ukwenda—ukulaya fye, cilya fye eco balingile ukucita, kabili ukulabekata fye, cila umo, na mapanga. Imifwi yalepula fye muli bena. Cilya nga calipwishishe ifita fyaba Swiss. Cilya nga cali impela. Kulyo kuciluka ulupili kwali ama yanda yabo na batemwikwa. Abanakashi babo nga bali balele no kuulungana nabo, kabili na bana babo abakashana, na bana babo ukwipaiwa, na mayanda ukocewa, ne fintu fyonse, ukubasendele fya kulya, ingo'mbe ne fintu, ukuya. Balya bali palya.

³⁸⁵ Cinshi ica citike? Ukuputwa kwaikete umo uwe shina lyakwa Arnold von Winkerlried. Atile, “Mwe baume ba mwi Switzerland, buno bushiku ndefwila Switzerland.” Ameni. “Buno bushiku ndefwila Switzerland.”

Batile, “Cinshi ico uli no kucita?”

³⁸⁶ Atile, “Imwe mukonke fye no kulwa na fyonse ifyo mukwete.” Aliminine kulya; aposele panshi umufwi wakwe, ne cimuti icinono akwete mu kuboko kwakwe, nga *filya*. Kabili alibilikishe, na maboko yakwe pa mulu, nga *filya*, kabili abutukile kuli cilya, ukulapunda, “Pangeni inshila iya buntungwa!” Abutwike na maka nge fyo engacita, kulya kwine ku fita. Kabili, ilyo acitile, aikete imifwi ili yonse iyo engekata, no kuitunga mukati fye ka cifuba cakwe nge *fi*, kabili ali fwile.

³⁸⁷ Alibebele, ilyo talafwa. Atile, “Kuliko ing’anda inono kulya lubali, umukashi wandi no mwana umo, uo ndeesha, akayanda akanono ako nashita fye.” Kabili atile, “Na—nalibatemwa, lelo, ilelo, ndefwila Switzerland. Apele uwandi. . .” Atile, “Ndepela ubumi bwandi ku kupususha inko.” Kabili ulya ali uwacenjela. Tabatala abakwatapo ubulwi ukutula lilya. Cilya, e caipwishishe.

³⁸⁸ Calyonawile filye fita, nakulya ukucenjela ukwalangishiwe, mpaka takwaliko. . .I—ifita fyalifulungene nganshi. Ba Swiss bali ba kunkulushishe amabwe, no kubatamfya ukufuma mu calo, tabatala ababwela, ukutula lilya. Cilya cali imyaka imyanda iya pitapo. Mwamona? Cinshi? Ulya wali umulimo ukalamba.

³⁸⁹ Lelo, owe, munyina, ubushiku bumo, ilyo kukana ishiba, ubuloshi, ukutwishika, ukukalifiwa kwa mutima, no mwenso, fyatitikishe abantu bakwa Lesa ku cifutu. Kwaliko Umo uwa leitwa Yesu Kristu, “Buno bushiku ndefwila bantu.” Cilya cishinka.

³⁹⁰ Finshi ifyo asosele ku fita fyakwe? “Nkonkeni no kulwa ne cili conse ico mukwete. Nga mukwete inkoli, lweni ne nkoli. Mwiufwo mwenso. Nga mukwete ici munti, lweni ne cimuti. Nga mukwete libwe, lweni ne libwe, icili conse ico mukwete.”

³⁹¹ Filya efyo Mushika wesu Mukalamba alesosa ilelo. [Munyina Branham atote ndupi shakwe imiku ibili—Ka.] “Nasendele Icebo cakwa Lesa, kabili na cimfishe Kasebanya na maka yakwe.” Alimuputawile mutupimfya, ameni, na cilye Cebo. Nomba, conse ico mukwete, nga mukwete fye Icebo cimo, “Ni Yehoba Lesa obe ukuposha,” muputauleni. Konkeni. Ameni. Konkeni Mushika wesu. Ee, mukwai. Alimuputawile.

³⁹² Satana, na yakwe ayakalamba, ama bufumu ayaemba, no kuyemba ukwacilapo, ne fintu fyonse, fyonse ifya kumanina. Tafyakwata nangu cimo ica kucitapo na ifwe. Cilya cishinka. Wene acili ni ncejeshi iya cilamo pa finama fyonse ifya mpanga. Ee, mukwai. Yesu atile ukutula abana ba ili sonde bali aba mano nganshi ukucila abana ba Bufumu bwakwa Lesa.

³⁹³ Nomba, uku kulwishanya kubili ukukalamba. Twalaisa. . . ninkwata. . .ningile ukwisala. Uku kulwishanya ukukalamba kubili kuleisa capamo ino ine nshita. Ino ine nshita e ora ilyo

amalwele ne fintu fipumine sonde, mpaka ifipatala na fifilwa, kabili na fyonse fye na fifilwa. Takuli nangu cimo, kabili—kabili twalacita fye. . . Kabili ifita, ifita ifinono ifyakwa Lesa, fileya filetitikishiwa mu cifutu na fyonse fye. Munyina, ni nshita ya Arnold von Winkelried naumbi. Ni nshita, ni nshita iya muntu umbi uwakwa Lesa ku kwiminina. Ni nshita iyakwa Eliya ku kumonekela. Ni nshita iya cintu cimo ku kucitika.

³⁹⁴ Ifita fyakwa Lesa, isaleni amano yenu. Mwiiminina pali miniti, ku kutontonkanya pa cintu icili conse Kasebanya e nga mupela ukupitila mu matontonkanyo yenu. Lelo ibukisheni, Icebo cakwa Lesa te kuti cifilwe.

³⁹⁵ Ifita ifi fibili ifikalamba! Ilyo mulwani aisa nge lyeshi, nge fyo aleisa ilelo, cinshi ico Lesa asosele Akesa cita? “Umupashi wakwa Lesa ukemye lamfya kuli cena.” Bushe muli bamo aba bena? Ee, mukwai.

³⁹⁶ Twalyebwa muli Yakobo 4:7. . . Nshikwete inshita iyaku libelenga. Yakobo 4:7, uku, “Kanyeni Kasebanya, nao,” takaye ukulaenda fye, lelo, “akafulumuka.” “Kanyeni Kasebanya.” Musango nshi mukaninamo Kasebanya? Umusango umu wine Mushika wesu Umukalamba atwebele ukucita. Sendeni Icebo cakwa Lesa. Ulya e musango mukaninamo Kasebanya, kupitila mu Cebo cakwa Lesa. Mushika Mukalamba alitweba umusango fye cicitilwamo. Cisuma.

³⁹⁷ Nomba, mu kwisala, ndefwaya ukusose ci. Ulya Ciwa uwakale, nomba, muletontonkanya ukutila alatina. Muletontonkanya kuti alwisha umwana? Kutu alwisha icili conse. Alwishishe Yesu Kristu. Aishile kuli Wene, ukulwisha ukwabipisha kutatu. Bushe mwalishiba cilya? Satana talwishishe fye umuku fye umu. Ali no kumulwisha no bulwele, kabili uyu ali no kubwela no kumulwisha, no kumweba, “Inshita sha fisungusho shalipita. Tawaposhiwe. Takwaba nangu kuli Cena.” Mwalishiba cilya cishinka?

³⁹⁸ Alwishishe Yesu imiku itatu. Ukulwisha kutatu ukwabipisha, abutukile muli Yesu, no ku kanacetekela kwakwe mu Cebo cakwa Lesa. Yesu ali Icebo. Mucine, taticetekele. “Nga Uli. . . Nga Uli. . .” Uyu alishile, ukulwisha ukwabipisha, nge nshita shimo umulwani ilelo. Aba baisa, batila, “Nga Uli Mwana wakwa Lesa nangisha icisungusho. Ka ncimone ukucitwa.” Munyina, ukulwisha kutatu ukwa bipisha alipupukilemo, “Nga Uli. . . Nga Uli. . .”

³⁹⁹ Nomba, finshi ifyo Yesu? Yesu ali Icebo cakwa Lesa. Ali Icebo. Alwishishe Cebo. Ubukata! [Munyina Branham atote ndupi shakwe umuku umu—Ka.] Na—na naamba fye. . . ukumfwa fye bwino, ukushimikila nomba, mucine efyo ndi. [Munyina Branham akonkosha pa cintamba imiku ibili.] Cilya cishinka. Yesu e Cebo. “Mukutendeka mwali Cebo, kabili Cebo ali pamo na Lesa, kabili Cebo ali ni Lesa. Kabili Icebo calikele,

calengelwe ubuntunse, no kwikala . . .” Yesu ali Cebo. Cinshi ico acitile? Alimuputawile mutupimfya. Owe, mwe! [Munyina Branham atote ndupi shakwe imiku ibili.] Nalaleka. Finshi ifyo Yesu acitile? Wene ali Icebo. E ico, ne Cebo, Aliputawile Satana mukulwisha kwakwe ukwa bipisha. Apupwikwe mulya nge bumba lyaba para-, ifita fya pama kasa, atemwa icintu cimo na cimbi nga cilya, apupukile muli Yesu, Icebo, nga filya. Kabili Yesu asendele cilye Cebo, no kumucekaula mutupimfya. Aleluya! Mucine, amucekawile mutupimfya, amucimfishe ne Cebo cakwe.

⁴⁰⁰ Moneni ukulwisha kwakwe? Moneni, umfwikisheni, uku kwisala. Ukulwisha kwakwe ku cinshi? Ukukana cetekela Icebo cakwa Lesa, kulya e kulwisha kwakwe. Palya, bushe kuti mwamona ubulwi ubwapulishapo ubwatalile ukulwikwa? Kwaba fye amaka yabili; Satana na Lesa. Kabili icanso cakwa Satana ni cinshi kuli imwe? Cabo kwesha ukumilenga uku kana cetekela Icano cenu. Ala mupokolola icanso. Lekenilekeni tumfwikishe bwino nomba. Umfweni. Nga kuti amulenga ukukana cetekela Icano cenu tacilingile, nga amulenga ukucetekela ukutila Icano cenu tacabe camaka sana, ni nshi amupokolola icanso.

⁴⁰¹ Owe, Munyina Neville, ndesubila tatwakalekeleko cilya. [Munyina Neville asosa, “Ndesubila no kupepa tacili ifyo.”—Ka.]

⁴⁰² Lolekesheni. Ninshi amupokolola icanso ilyo amulenga imwe ukukana cetekela cilye Canso. Ilyo mwalekelako Cilya, cilapwisha ubulwi bwenu. Ni nshi mwapwa. Ikatisheni cilye Canso. Mwiesha uku Cilekelako. Tulemona ukukana cetekela kwakwe. Lekenilekeni . . .

Icintu cimo na cimbi ico ndefwaya ukusosa nomba, muli miniti.

⁴⁰³ Russia. Ndefwaya ukusose ci ku busuma bwa fita fya kale, kabili na fimbipo, muno, kabili imwe bakasambila ba Baibebe. Cinshi ico mutalikisha no kulandikisha pali Russia? Huh! Ta mungumfwa ine uku mweba ukukula icikulwa ca mabomba, mulacita? Cinshi ico mutalikisha pali Russia? Russia taili nangu cimo. Tabakatale ukucimfye nkondo nangu shimo. Tabakatale ukucimfya isonde. Communism tayakatale ukucimfye sonde. Cinshi icilecitika ku bantu? Bushe Icebo cakwa Lesa kuti cafilwa?

⁴⁰⁴ Umfweni, ici cili pa tepu nomba. Kwi sonde, ndelanda, atemwa ukuli konse aya ma tepu yakaya. Kabili kuli imwe mwe bantu muno, te mulandu icili conse icingacitika kuli ine, cetekeleni ci.

⁴⁰⁵ Russia, communism, tayakatale ukucimfya nangu cimo. Icebo cakwa Lesa tekuti cifilwe. UbwinaRoma buli no kucimfya isonde.

406 Katubule icimonwa cakwa Daniele. Cilya e Cebo cakwa Lesa. “Iwe, We Daniele. . .” “Iwe, We Mfumu Nebuchadnezar, e uyu mutwe wa golde,” Babylon. “Ubufumu bumbi bukesa pyana pali iwe, uyo uuli ni silvere,” mwamona, ubo bwali Medes-o-Persia. Na bumbi bwali ni Greece, Alexander Umukalamba. Umbi, alishile mo, Rome. Kabili tapali nangu cimo ica landilwe pali communism. Rome acimfishe sonde.

407 Yesu Kristu afyalilwe mu bufumu bwa Roma, kabili no kucushiwa, umuku Wakwe uwa ntanshi aishile pano, ni ku bufumu bwa Roma. Kabili Ukwisa Kwakwe ukwa cibili, Kuleisa nomba, [Munyina Branham akonkonsha pa cintamba imuku itatu—Ka.] Imbila yakwe ilecushiwa ne filonganino fya bena Roma, ico caba nyina uwa bonse muli bena. Kabili ilyo Akabwela, Akesa bwela ku konaula bulyo bufumu bwa Roma, ico aba Yuda lyonse baba abakulolela Wene ukwisa no konaula ubufumu bwa Roma.

408 Intungulushi ya Katolika ne filonganino fyonse mwi sonde, ino ine nshita baleisa capamo nga ka bungwe, ukwampana kwa ma calici ukuibunganya abene pamo. Tacaba ni Russia. Caba ni Rome. EFYO ASOSA SHIKULU. Ee. Nangeni Ilembo apo communism, atemwa icintu cimbi kunse ka Rome, cikatungulula.

409 Bushe ba Medes-o-Persia bali pyene Nebuchadnezar? Mucine. Bushe Greece yali bapyene? Ee. Bushe Rome yaishile senda icifulo cabo, ukufuma kulya? Bushe yaishile salanganya mu maka ikumi ayakwa Attoman nge fyo twakwata nomba? Bushe. . .

410 *Eisenhower*, ico cipilibula “icela.” *Khrushshev* cipilibula “ibumba.” Bushe balikwete umusonkano wabo kuno kwine? Kabili Krushshev alifulileko ulusapato lwakwe. [Munyina Branham akonkosha pa cintamba imiku itatu—Ka.] Ukucilenga ukumfwika bwino, icintu icapa lwalala, baumine pe tebulo, nga *filya*, ukulangisha abantu. [Munyina Branham nakabili akonkosha pa cintamba imiku ibili.]

411 Cisuma, cinshi icilecitika na bantu ilelo? Inga icitetekelo caya kwisa? Cinshi, bushe ta mulecetekela Icebo cakwa Lesa ukube Cine? [Ulukuta lwatila, “Ameni.”—Ka.] Kabili cilya cintu tacili *Muno*. Cinshi icilecitika na bakashimikila ilelo? “Communism!” Kashimikila uuli onse ali kunse uku ukweshu ukulwisha communism. Communism, tacili kantu!

412 Icintu, Kasebanya alesokonya fye pa myona yenu, kabili tamwa cishiba; caba ubwinaRoma, ubwina filonganino. Kabili Rome e nyina wafilonganino. Baibele yasosa, “Ali ni cilende mukalamba, kabili abana bakwe abanakashi bali amaule,” abasusha Lesa, abasusha Icebo Cakwe.

413 Abashilika, sendeni Icebo. Ba malaika ba luse, ikaleni na cilye Cebo. Nkonaika ubushiku bumo, lelo ici Icebo teti conaike. Kabili imwe mwe misepela, nga tacakacitike mu nkulo yandi, mulinokumona. Cilya palya icintu.

414 Bushe mwacumfwa ilyashi mu lucelo? Muka Kennedy ukuya, ukuya mukumona papa, kabili ne fyo papa asosele. Mwamona, bukapepa bonse ubwe sonde! Owe! Cisuma, nalimo tukesa kwatilapo na fimbiko pali cilya, pa Mulungu uuleisa.

415 Mwamona, mwisakamana pali Russia. Russia kalibwe akaemba akanono pa lulamba. Mwilasakamana pali communism. Mukalolekeshe ubwinaRoma ilyo bukatendeka ukwampana pamo na ma calichi. Tapabapo nangu cimo ica lembwa mu Malembo palwa communism ukuteke sonde.

416 Kabili ncita ukulingana ne Cebo, te mulandu icili conse icilecitika. Cabe Cebo ico nacetekela. Cikaba ubwinaRoma ubukasenda isonde. Kabili ubwinaRoma e nyina uwa tubungwe. Takwatalile ukubako akabungwe mpaka Rome, kabili cila kamo muli twena twafumine muli bwena. Kabili Baibele eflyo yasosa, “Ali ni nyina wa ba cilende.” Kuti naikala citika wa kasuba pali cena, nakabili, lelo ndemona kuti cawama fye ukutwalilila.

417 Ilyo mulwani atulwisha, kanshi, “Owe, ndekweba, mulingile ukwisa mukuilunda ku yesu. . .” Ni cinshi ico muli no kucita, ukucimba, ukulanshanya? Te mushilika uwa cine, takacite. Iyo, mukwai.

418 Ni cinshi ico tucita nomba? Umutima, “Lekeni amano ayali muli Kristu. . .” Filya eflyo Baibele yasosa? [Ulukuta lwatila, “Ameni.”—Ka.] “Amano ayali muli Kristu, yabe na imwe.” Mano ya musango nshi Akwete? Ukwikala ne Cebo. Cilya cishinka. Ukwikala ne Cebo, Icebo cakwa Tata, no kucimfya umulwani cila nshita. Nomba ilyo umulwani alelwisha no kwesha ukusosa mulingile ukucita *ici* no kucita *cilya*, ni cinshi ico muli no kucita? Ikaleni ne Cebo. Cilya cishinka.

419 Ni cinshi ico mulefwaya kucita kanshi? Sendeni Icebo. Icebo ni cinshi? Baibele yacisosa apa. Twacibelenga fye. Pantu Umupashi, kabili uwakwa Lesa, e Cebo. Mwamona? Lolesheni kuno. “Kabili sendeni icakucingo mutwe ce pusukilo, kabili no Lupanga, Ulupanga ulwa Mupashi.” Ulupanga lwa Mupashi! Cinshi? Umupashi ulesamo ukupitila mu mano yenu no kwingila muli imwe, kabili Ulupanga uwa ulyo Mupashi wabe Cebo cakwa Lesa.

420 Cinshi ico ulyo Mupashi ulwilako? Cinshi ico Mupashi wa Mushilo ulwilako, ifya kumfwa umfwa, imyumfwile? [Ulukuta lwatila, “Icebo.”—Ka.] Icebo; umutima! Whew! Ubukata! Cinshi ico Ulwilako, imyumfwile? Cebo! Cebo! Natulande ci, Icebo! [“Cebo!”] Cebo! [“Cebo!”] Cebo cakwa Lesa eco Mupashi ulwilako.

421 Umupashi wakwa Lesa ulenda ukuya fye kuli Kasebanya, no kusosa, “Calilembwa!” Ameni! “Calilembwa!” Kabili Kasebanya alatalukako.

422 Cinshi ico tucita? Tusenda Ulupanga, ico icaba Icebo cakwa Lesa, no ku Lutinta ne (cinshi?) ukuboko kwa citetekelo, ukuboko kwa kosa ukwa citetekelo, Ulupanga ulwa twila kubili kubili. Baibele isosa, mu Abahebere 4, “Cena caba—Cena caba Ulupanga ulwa twila kubili kubili,” cilaputula imbali shonse ukwingila no kufuma.

423 Munyina, cinshi ico acita? Sende Cebo. Senda Mupashi, lekeni Umupashi wise mu mutima wenu. Isuleni amano yenu, soseni, “Icebo Cenu ca cine.” Nomba, ucite ci, nkashi. [Munyina Branham na kabili alelanda kuli nkanshi umulwele—Ka.] “Icebo Cenu ca cine.”

424 “Shikulu, nshaposeko amano nangu yamo kufyo nde umfwa, ifyo umuntu onse, palwakwe alesosa. Ndeiminina, nde wamya cila kamo akatushila twandi, ukukalifiwa konse ukwa mutima, no kutwishika, no kukana cetekela uko nakwete. Imyumfwile ili yonse iyo natalile ukukwatapo, ukulwala ukuli konse uko natala ukukwatapo, icintu icili conse ico natala ukukwatapo, ndefifumya fyonse kunse. Ndecilukila fyonse filya. Ndeisa fye ukutonta fye ku mupashi wandi. Mwe Shikulu, ikeni. Mwatile ine Mwali nenga umuntu uwa kuisalila.”

“Iwe uuli, umwana Wandu.”

425 “Cisuma, ndeisula umutima wandi na mano yandi. Iseni mwingile, Shikulu Yesu.”

426 Kabili ikatilileni Icitetekelo, lulyo Lupanga ulwa Mupashi, EFYO ASOSA SHIKULU. Bilikisheni, “Aleluya!” Ameni. Elyo putauleni umulwani onse ku ntanshi yenu. Ameni. Cilya cili palya. Putauleni umulwani onse. Nga u—umupashi uwa cipuku uwa kale ulemilengo kumfwa fyonse...Putuleni cilye cintu kucifumyako, ne Cebo cakwa Lesa.

Lelo amaka yesu, yaba, “Insansa shakwa Yehoba emaka yandi.”

427 “fuma kuli ine.” Whack! Muputuleni ne Cebo. Nangu cibe ni ngulu, nangu cibe umulwani, nangu cibe ukulwala, nangu cibe ubulwele, conse efyo cili, sendeni cilye Cebo no ku Cifumya no Lupanga. Kabili nga mwacuma umuku wantanshi, tacilemoneka ukusela, cumeni nakabili, kabili cumeni nakabili, kabili cumeni nakabili. Kabili cumeni mpaka mutule icipunda mukati, nga kakoko akanono akaleisa mukufuma akene; atemwa kapumpe, fintu mwaba. Fumeni mwebene ukupula muli cilye cipapa icakale ica bulwele. Pangeni inshila ya kufuminamo, no kusosa, “Aleluya! Inga cimbi cili kwisa?” Ameni. Bulya e bulwi. Ulya e mushilika. Ulya e mushilika wa lupanda. Ee, mukwai. Onauleni umulwani onse.

428 Cinshi? Cinshi? Ifwe, abalingilwa libela, aba Bufyashi bwa bufuma bwakwa Abraham. [Munyina Branham atote ndupi shakwe umuku umo—Ka.] Ilyo Abraham akene ifili fyonse ifyalesusha Icebo cakwa Lesa, apangile inshila yakwe ukupula pa cakucingilila icili conse icaishile ku ntanshi yakwe. Batile, “Umukashi obe mukote sana.” Aputawile fye cilye cintu ukufuma mu nshila. Kasebanya atile, “Tekuti ucite *ci*. Tekuti ucite *cilya*.” Abraham aliciputawile ukufuma mu nshila. Ali cumine, kabili no kucuma, mpaka calipulile icine ceka.

“Ni kwisa kumbi, Shikulu?”

429 “Sesha ihema lyobe *kuno*.” Aile kulya no ku mukulila Wene icipailo kulya.

430 Aile kulya, kabili Satana alishile, atile, “Nomba, nalakweba, ino te ncende ilingile.”

“Nalaikala fye pano pene. Fuma pa ncende shandi.” Atile, “Aleluya!”

431 Loti atile, “Kuti cawama nga kuti waisa kuno lubali. Tulekwata inshita isuma kuno lubali. Bonse ifwe natukwata akabungwe kuno. Cinshi, umukashi wandi e ntungulushi ya kabungwe kabakalemba na fyonse fye, mu musumba. Ndemweba, mulingile ukwisa kuno lubali.”

Sarah atile, “Abraham. . .”

432 “Ikala tondolo, Sarah.” Aleluya! “Iminina pano pene. Pano epo Lesa ambikile. Pano pene fye epo ndeikala.”

433 Pano epo Lesa ambikile:

Bonse lumbanyeni amaka ye Shina lyakwa
Yesu!

[Munyina Branham akonkosha pa cintamba umuku umo—Ka.]

Lekeni ba Malaika bawe ubukupeme;
Leteni icilongwe ca bufumu,
Kabili Mufwikeni Shikulu wa bonse.

Pali Kristu, Icilibwe icakosa, ni njiminina;
Imishili yonse iyashala musensenga uwibisha,
Imishili yonse iyashala mu sensenga uwibisha.

434 Nangu ni mfwa ine, na fyonse fye ifya shala, musensenga uwibisha. Pali Kristu, Icilibwe ica kosa, nde iminina.

435 “Aba Bufyashi ubwa bufumu bwakwa Abraham.” Aba Bufyashi ba bufumu! Cinshi, ifite fingi ifisalwa ifya mu England fya mulupwa lwa mfumu, umulopa wa bufumu, fyonse fye. Kabili aba Bufyashi bwa bufumu bakwa Kristu e Lukuta ulwa isushiwa na Mupashi wa Mushilo, ulwa isushiwa na Mupashi wa Mushilo. Cinshi? Aba Bufyashi ba bufumu, ku

bulayo, te mufya kumfwa umfwa. Lelo, ni kubulayo bwakwa Lesa, bena beminina ne Cebo cakwa Lesa, no kuipaingila inshila yabo, ukubilikisha, “Aleluya!”

Nangu ni mfwa yaisa no kusosa, “Aleisa mukwikata pa kuboko kobe.”

⁴³⁶ Soseni, “Patuka, Yordan. Ndeyabuka.” Pangeni nshila yenu ukupita palya, ku Mpanga ya bulayo. Ameni.

⁴³⁷ Cinshi icicitika ilyo ubulwi bwaisa mukupwa? Ndeisala nombamba, mucine nganshi. Ilyo ubulwi bwapwa, kabili na ba mushilo bakaleisa baleenda ku mpanga ya bulayo, ndefwaya ukumwipusha icintu cimo, cinshi ica citike?

⁴³⁸ Cinshi icacitike ilyo Hitler aile mu France? Cinshi, batile tekuti mumone nangu ulwelele, pakashita, indeke. Intampulo ishakwimisha makasa mu mulu isha ci German. [Munyina Branham atampwila amakasa yakwe ukwimisha mu mulu pa cintamba imiku ibili—Ka.] Mwamona, baliminine ukulapita, ukusefya ukucimfya.

⁴³⁹ Ilyo Stalin aile ku Russia, ba mailoshi abengi kunuma, cila tank ukulakonkana fye kunuma ya ibiye, elyo bapoleseshe fye Berlin mpaka tapali icintu nangu cimo icashelemo mulya. Epela fye. Kabili ilyo baile, kabili aba bena German. . . .Aba bashilikale abena Russia ukulasefya, baleya nacilya, na mwishiba, cilye cintu icinono ica kusekesha ico bacita. Nali cimwene pa cikope, inshita imo mu London, ifyo baleingilamo, icikope cilya cine ica cintu uko, uko cacitike, ukulaigilamo, ukulasefya. Owe, mwe!

⁴⁴⁰ Ilyo twaumfwile ukutila inkondo na ipwa, twalibilikishe, twalilishishe ama pinto. Ilyo abacenjela babwelele, twalibakumenye kulya. Bali bilikishe. Bali pundile. Nalikwete umufyala wandi uwali mulya, atile, ilyo abwelele, bonse aba kale. . . .Ifita ifya kale abo abakwete ifibala ifya bipisha nganshi, balifililwe ukubuka mu busanshi, e ico bale bakunkulusha fye pa mulu wa bwato ilyo baleisa, mukumona Icimpanshanya ca Buntungwa naciminina. Atile, “Balya abaume abakalamba ukwiminina palya, balelila fye, no kuiwila nga *filya*, ilyo bamwene cilye Cimpashanya ca Buntungwa.” Tabaliko ku mayanda pa myaka ine, balelwa, abafulunganishiwa mubulwi, na fyonse ifyashala. Lelo balishibe ukutila abakashi na batemwikwa, na banyinabo, na bashibo, na bana, kabili na bonse abo batemenwe, bali fye kununa ya cilye Cimpashanya cabo ica Buntungwa. Caimineko ico balelwilapo. Owe, amapinto yalilile, kabili New York aile mukuwelesha, epela fye, ilyo aba cenjela baishile baleenda. Cilya kuti cabe cintu cinono.

⁴⁴¹ Inshita imo ilyo Caesar, panuma ya bulwi ubukalamba, atile, “Ndefwaya icita candi icalumbukwa nganshi ukwendela kulubali lwandi muli uku kusefya ukukalamba ukwa kucimfya

umulwani wesu.” Kabili cila umo waba filolo baliwemye ifya kufwala fyabo no kuwamya ifishangu fyabo, no kulaenda ukupita, namwishiba, nga filya, nga—nga bashilikale aba cine nga filya. Panuma ya kashita, umunono, umuntu umukote alishile, uwacenekwa. Mwe! Acitile fye kwati alolekesha pa mulu, kabili alitendeke ukwenda, nga *filya*. Caesar atile, “Lolela pali miniti. Lolela pali miniti. Iwe,” tafwele nangu panono kwati ni—ni cilolo, atile, “isa kuno.” Atile, “Nikwisa uko wafumya ifyo fibala?”

Atile, “Kulya mu mpanga ya bulwi.”

442 Atile, “Iso nine pano. Niwe mulumendo uo ndefwaya ukwikala ku lubali lwandi.” Cinshi? Alishibe ukutula ali mubulwi.

443 Mwe Lesa, kwateni uluse pa muntu uwinga putula umunwe wakwe ku cikopo ce sabi no kupokelela inkalata ya kutasha. Ndefwaya nkakwate ifibala fya bulwi. Nge fyo Paulo asosele, “Nalikwata mu mubili wandi ifibala fyakwa Yesu Kristu.” Ulya e mulandu wine ndefwaya ukulwa mwibala.

444 Ubushiku bumo, ilyo Mushika wesu Umukalamba uwapulamo akesa, Uyo uwatupele ica bulwi, Uyo uwatupele ica bulwi icakwa Lesa, Umupashi wa Mushilo, atupele Icebo Cakwe ukulwilako, ukwiminina kulya; ilyo Mushika wesu Umukalamba uwa pulamo akesa na nina, ndefwaya ntampwile pe celeta no kunina ukuya ku Mushi pamo Nankwe. Tamulefwaya? [Ulukuta lwatila, “Ameni.”—Ka.] Elyo lintu nkasenda umukashi wandi umunono uwa kale ku kuboko, ukulolekesha muno no kumona ba munyina na bakashi babo, na bana babo, ilyo tukatendeka ukwenda ukupita mulya mu ma paradise yakwa Lesa, kabili ba Malaika ukwisusho mwela ne nyimbo, pa mulu nga filya, soseni palwa kusefya!

445 Kabili ilyo bulwi bukapwa, tukafwale cilongwe. Owe, mwe! Owe, bashilikale ba lupanda, muno lucelo, fumyeni kulyo kuboko kwa citetekelo kuno lubali, kabili musende ici Canso.

446 Inga pali cena, nkashi, bushe nauiteyanya? [Munyina Branham nakabili alelanda kuli nkashi umulwele—Ka.] Fumya ico Icanso, sosa, “Lesa, nshilesakamana ifyo—ifyo Kasebanya asosa kuli ine, ifingi ifyo muntu onse asosa. Muno lucelo, ndecetekela.” [Nkashi atila, “Ni ndecetekela, na ine.”] “Ndecetekela.”

447 Nge fyo nasosele ubushiku bumbi, panono. . . Ndecetekela inshiku shapa Mulungu shinono isha pitapo, kwaliko muntu uwakwete ciloto. Alotele ukutula Kasebanya kali kantu akanoni sana akakote, abutukile kuli wene. Atile, “Boo!” Kabili alitolekele kunuma, kabili Kasebanya aishile kulilako. “Boo!” Kabili alitolokele kunuma, kabili Kasebanya aishile kulilako. Mukulekelesha, Kasebanya aishilebo mukalamba nge fyo wene ali, kabili ali no kumucimfya. Alishibe alingile

ukumulwisha ne cintu cimo, e ico alolekeshe mumbali. Alifililwe ukusange cintu cimo ica ku mulwishishako. Abulile fye Baibele. Kabili Kasebanya atile, “Boo!” Atile, “Boo!” ukubwekeshamo kuli wene, kabili Kasebanya aishilebo munono, kabili umunono, kabili umunono nganshi. Kabili, mukulekelesha, amumine mfwila ne Cebo.

448 Uli mushilika, bushe tauli, nkashi? [Munyina Branham nakabili alelanda kuli nkashi umulwele—Ka.] Senda cilye Cebo no kusosa, “Calilembwa.” Ameni. “Ine nshafwe. Nalaba no mweo. Ndi no kwikala muno mwine mu tabernacle no kulumbanya Lesa pa busuma Bwakwe, na bonse abashala.”

449 Mulecetekela ici, mwe ba mushilo? [Ulukuta lwatila, “Ameni.”—Ka.] Ameni.

Katukontamike imitwe yesu.

450 Mwe Shikulu Lesa, Kalenga wa myulu ne sonde, lekeni cishibikwe ilelo ukutla Imwe mucili nimwe Lesa. Te mulandu umusango ninga shimikilamo, ifintu ubwingi ifyo ninga sosa, Shikulu, Icebo ukufuma kuli Imwe cile cipwishisha.

451 Utu tutambala natukolonganikwa pano, ukwimininako abantu abalwele. Ndepepa, Shifwe wa mu Mulu, ukutla amapalo Yenu na maka yalaikala pali cila kamo pali twena, ilyo ndebika indupi shandi pali twena. Lesa, mwi Shina lyakwa Yesu Kristu, ndepepa ukutla Mwalasuba utu tutambala no Mulola Wenu uwa mushilo, pantu calilembwa mu Cebo. Te cintu cimo cisusha Icebo. Lelo calilandwa mu Cebo, ukutla, “Bafumishe kumubili wakwa Paulo, ututambala no tusalu. Imipashi iya kowela yafumine mu bantu, kabili balyundepwe ku malwele aya pusana pusana.” Nomba, tatuli Paulo Washila, lelo Imwe mucili nimwe Lesa, kabili Imwe mucili Umupashi wa Mushilo umo wine. Ndebika indupi shandi pali utu tutambala, mwi Shina lyakwa Shikulu Yesu, kabili ndelombo kutla Mupale no kundapa cila umo muli bena.

452 Kabili, Lesa, ukulala uku lubali mubusanshi, uyu ulele apa, tali nangu cimo lelo umwana, umukashana fye umusuma umunono. Tekuti abe no bumi, Shikulu. Satana na cito bubi kuli wene. Kabili ba shing’anga abatemwikwa aba ili sonde na besha na maka, ukwabulo kutwishika, ukupususha umwana. Tekuti bacicite fye. Bali kumpela ya mano yabo. Tabeshibe icintu na cimbi ica kucita. Lelo, Shikulu, ndi uwa nsansa nganshi ukutla kuli icipandwa na cimbi ica lembwa. Kuti twapilibula ibula limbi, kabili muli ili bula tulemona Shing’anga Umukalamba ukwisamo. Tuleita Wene kubwafwilisho muno lucelo.

453 Nomba, Shikulu, bushe tacalembwa muno mu Cebo Cenu, ukutla, “Ifi fishibilo fikakonka abo abacetekela”? Shikulu,

nga nshili uwacetekela, ne ngeni ukuba umo nomba. Nga cakutila uyu mukashana umunono tacetekela, mulengeni ukuba umo nomba. “Ifi fishibilo fikankonka abo abacetekela; nga babika indupi shabo pa balwele, bakaba batuntululu.” Nakabili calilembwa, “Mwi Shina Lyandi bakatamfya ifiwa.” Shikulu, ifi—ifi Fyebo Fyenu. Fyena Fyenu. Cena Cebo Cenu. Kabili nomba ngo mubomfi Wenu . . .

⁴⁵⁴ Nge fyo Mwasosele, “Nga kukaba babili atemwa batatu aba muli imwe ukuba capamo, Nkaba mukati kenu; kabili nga mukasuminishanya, ulwa cintu cimo, no kulomba, mukacipokelela.”

⁴⁵⁵ Lesa, uyu mwana limbi eumo muntu ulwalishe nganshi muno mu cikulwa muno lucelo, pantu tekuti abe no bumi ukwabula Imwe, panshita itali, kabili eulwele ukucilapo. E ico, ifwe bonse, tulesuminishanya, ngo mushilika uuli onse uwiminine muno. Kabili muli ili bumba mwiminine aba Bufyashi aba bufumu abakwa Abraham.

⁴⁵⁶ Tuleya tuleenda ukuya kuli Satana nomba. Kabili kuti cawama utendeke ukulaya, Satana, pantu ifya bulwi fyesu filebyasha, amalamfya yaleisa; abaume na banakashi na bekatilila Amapanga, ukwenda ukwisa kuntanshi kuli iwe, pa mulandu wa uyu mukashana umunono. Fuma muli wene, Satana. Mulekeleko uyu mwana. Nge fita ifyakwa Lesa uwa mweo, tulekutamfya. Mulekeleko, mwi Shina lyakwa Yesu Kristu.

⁴⁵⁷ Ndebika indupi shandi pali wene. Kabili, Satana, walikako uyu mwana, walicita ubu bubi. Ninjishiba ukutila uli uwa cilapo pa kucimfishiwa ku muntu, lelo tauli ushinga cimfishiwa kuli Shikulu wandi, e ico ndeishila mwi Shina Lyakwe. Mulekeleko, we mupashi wakwa Kasebanya. We ngulu ya bulwele, fuma muli uyu mwana, kabili shi enga ya umuntungwa, ukufuma buno bushiku ukuya pantanshi. Ndelande ci, mwi Shina lyakwa Yesu Kristu.

⁴⁵⁸ Nomba, Shikulu Lesa, Imwe mwe Baimishe abafwa no kushininkisha ukutila Mwali Lesa, imyeni uyu mukashana umunono ku bumi bwakwe busuma na maka nakabili, ukutila alaiminina muli cino icikulwa muno. Ciwa na fuma pali wene! . . .? . . .mwalamulenga ukuba bwino. Shi enga ba no bumi ku bukata no mucinshi bwakwa Lesa.

Cena—Cena nacilandwa, nomba lekeni cicitwe.

⁴⁵⁹ Bushe muliko na bambi muno abo abalefwaya ukwimya amaboko yenu no kusosa, “Ndefwaya ukupepelwa. Ndi mulwele. Ndefwaya Lesa”? Nshishibe inshita isheleko iyo tukwete. Natukwata inshita iya linga ukuleka abantu bese mukupita kuno. Ndeumfwa fye uwa shininkisha nganshi muno lucelo, kwati. Ee. Ee. Ndefwaya imwe mwise kuno lubali, Billy, kabili limbi ukubula fye ici ciputulwa cimo uku lubali,

ulu lubali ulubelele uku, lweka. Lekeni fye ici ciputulwa cimo icibelele kuno cise ntanshi, elyo twalasenda iciputulwa ca kunuma panuma ya cilya, ukupelela fye ukufika *palya* apa kupita kulya. Elyo twala basenda fye filya fine, elyo bena tabacite. . .

⁴⁶⁰ Kabili nomba ndefwaya Munyina Neville kabili na bamo ba munyina abapyungila ukwisa iminina kuno lubali mupepi na ine, kuno kwine fye, pakutila kuti mwababwekeshamo ukuya mulya mwine umwakupita nakabili. Cisuma. Cisuma. Nomba ine. . .

⁴⁶¹ Ni banga muli imwe abafwele ica bulwi? [Ulukuta lwatila, “Ameni.”—Ka.]

⁴⁶² [Munyina Branham afuma ku cintamba kabili alelanda kuli nkashi uo acipwisha fye ukupepelela—Ka.] Palabo bupusano nomba. Kabiye ku ng’anda, walaba bwino nomba, ube umutuntulu.

⁴⁶³ Ameni. Owe, mwe! Imwe bonse mwe bashilikale, fumyeni Ulupanga. Fumyeni Ulupanga, mwe bashilikale ba lupanda, ukulaya fye, ukulaya fye.

Pali Kristu, Ilibwe ilya kosa, naliminina.

[Munyina Branham atote ndupi shakwe imiku ibili—Ka.]

Imishili yonse iya shala musensenga uwibisha.

⁴⁶⁴ Cisuma, akwiseni fye kuno, ukufika fye pali ulu lubali *pano*. Cila muntu abe mu mapepo nomba, ilyo balepitana.

Mwi Shina lyakwa Yesu, undapeni uyu mwanakashi. Ameni.

Fumyeni Ulupanga lwenu nomba. Beni fye pa cipuna cenu pene, ukulabilikisha.

⁴⁶⁵ [Munyina Branham kabili na bakapyunga balepepela abalwele, ukutaluka kuli microphone, pa ma second amakumi yane na yasano—Ka.]

Mwe, bashilikale!
Mwaya ku buta,
Lupanda lwa Mwine
Luletangila.

⁴⁶⁶ “Talukako, Satana!” Cinshi icilecitika, mwe bashilika? Bushe ta muletontonkanya kuti twacimfya? [Ulukuta lwasansamuka no kusosa, “Ameni.”—Ka.] Wene alicimfya kale. Tuli aba pulamo pa bacimfya muli Yesu Kristu. Ciwa onse ukutamfiwa, na fyonse ifyashala. Ameni.

Iseni kuno, ba munyina! . . . ? . . .

Ndepepa ukutila mwalaundapa! . . . ? . . .

Undapeni munyina, Doc; mundapeni, Tata, mwi Shina lyakwa Yesu.

Mwi Shina lyakwa Yesu Kristu, undapeni uyu na mayo.
Isa...?...

⁴⁶⁷ Nomba, asendele... Nacipusha ba munyina abali kunuma.
Apali ponse, Shikulu...?...

⁴⁶⁸ Mwe Shikulu Lesa, Kalenga wa myulu ne sonde! Mwe
Lesa, na mwishiba icili mu mutima wakwe. Mwalishiba conse
pali cena. Ndepepela bonse ba nyina na bawishi. Mwi Shina
lyakwa Yesu Kristu, ndepela...?...

Mwi Shina lyakwa Yesu Kristu, ine...?...

Mwi Shina lyakwa Yesu Kristu, ine...?...

⁴⁶⁹ Lesa, beni na nkashi yandi. Twaliishiba, imyaka
yatendeke ukulaya pantanshi no kulenge mfwa ukufwaya
ukusenda umubili wa mwanakashi. Nomba, mwi Shina lya
kwa Yesu...?...

⁴⁷⁰ Mwi Shina lyakwa Yesu Kristu, paleni uyu mukashana
umunono, Shikulu. Amabulwi yesu ku sukulu kulya,
nalishiba ifyo apitamamo. Ndepepa Mwalapala. Lekeneni afumye
lulyo Lupanga, muno lucelo, no kwenda ukuya
pantanshi!...?... Ilya ni *Li* Ibuku, pali lyena, Shikulu.
Ukwita Ishina Lyenu, muno lucelo, ndepepa ukutila Imwe
mwalaya na...?...

⁴⁷¹ Lesa, paleni munyinane, ukumupela ica kulomba cakwe.
Mwi Shina lyakwa Shikulwifwe Yesu, ni ncilanda!...?...

Mwi Shina lyakwa Yesu Kristu, tulepepa ili pepo.

Mwi Shina lyakwa Yesu Kristu, tulepepa ili pepo.

Mwi Shina lyakwa Yesu Kristu, tulepepa ili pepo.

Mwi Shina lyakwa Yesu Kristu, tule...?...

Mwi Shina lyakwa Yesu Kristu, tulepepa ili pepo.

Mwi Shina lyakwa Yesu Kristu...?...

Mwi Shina lyakwa Yesu Kristu...?...

Mwi Shina lyakwa Yesu Kristu, undapeni munyina.

Mwi Shina lya kwa Yesu Kristu...?...

Mwi Shina lyakwa Yesu Kristu!

Mwi Shina lyakwa Yesu Kristu!

Mwi Shina lyakwa Yesu Kristu!

Mwi Shina lyakwa Yesu Kristu!

Mwi Shina lyakwa Yesu Kristu!

⁴⁷² [Umo atila, "Batata balifwa."—Ka.] Lesa, mwafweni, mwi
Shina lyakwa Yesu.

Lesa, mwi Shina lyakwa Yesu Kristu, ifwe...?...

Lesa, mwi Shina lyakwa Yesu!

Mwi Shina lyakwa Yesu Kristu...?...

Mwi Shina lyakwa Yesu Kristu, undapeni munyina.

Mwi Shina lyakwa Yesu...?...

Muleumfwa nomba?

Mwe Lesa, lekeni ici cileya ukufuma...?...

473 Mwi Shina lyakwa Yesu Kristu, tulepepa!...?...Mupeni nkashi...?...

474 Mwe Lesa, ukwishibo kuti ulya nyina umunono umusuma, alepita mubwafya bonse ubu, ndepepa, Lesa, Mwalacita...?...pali wene.

Fumyo lo Lupanga, Ed, no kuya pantanshi, mwi Shina lyakwa Yesu.

475 Mwe Lesa, undapeni umwanakashi. Mupeni ica kulomba cakwe. Lekeni asende lulyo Lupanga ku ntanshi yakwe, mu nshita ya bwafya.

Mwe Lesa...?...muno lucelo. Ndepepa ukutula Mwalacita...?...

476 Tata, Lesa, ndepepa ukutula Mwalaundapa munyinefwe no kumulengo kubo mutuntulu. Kabili mwi Shina lyakwa Yesu Kristu...?...

477 Lesa, ndepepa ukutula Mwalaundapa nkashi yesu, ukumulenga ukuba umutuntulu, mwi Shina lyakwa Yesu Kristu.

478 Tata, Lesa, ndepepa ukutula kuti Imwe mwala—mwalaundapa munyinefwe.

Undapeni nkashi yesu, Shikulu!...?...

Tata, mwi Shina lyakwa Yesu, undapeni uyu, nkashi yesu, Tata.

479 Tata,...?...tulepepa mwi Shina lyakwa Yesu. Lesa, undapeni uyu mwanakashi.

Mwe Lesa, ndepepa ukutula Imwe...?...

480 Mwe Lesa, mupaleni, Tata!...?...Ifyo twatemwa balya bantu abakote, Shikulu. Kabili ndepepa ukutula Mwalapela icakulomba cakwe!...?...

481 Shifwe uwa mu Mulu, ndepepa ukutula munyina...?... Mwe Lesa,...?...wene, Mwe Lesa...?...umushilika wa lupanda. Kabili alafumya lulyo Lupanga, muno lucelo, no kwenda ukuya pantanshi.

Lesa, ifwe...?...Peleni ci, Mwe Shikulu, icakulomba cakwe.

482 Lesa, paleni munyina...?...Ndepepa ukutula Mwala mundapa, Shikulu!...?...Mupeni uku kabila kwa mutima wakwe, mwi Shina lyakwa Yesu Kristu.

483 Mwe Shifwe uwa mu Mulu, uyu kapyunga umunono uwa Mbila nsuma, umukolomino wakwe...?..Uko alesamfya impoto...?..Les, ndepepa ukutila Mwalacita...?..Kabili ilyo ifite fikalamba fyakwa Lesa fileenda ukuya pantanshi nomba, na Mapanga ayaimishiwa, mupeleni ukucimfya, Shikulu. Umulume wakwe umunono pano, Shikulu, uyo waletelwe ukufuma muli bulyo busanshi bwa mpwalonda umo alele, ukulafwa ne mpwalonda, kabili ba shig'anga bali mulekeleko, ilyo ali mu kufwa. Kabili uyu ali pano, muno lucelo, umushilika umunono uwa lupanda. Mupeni amaka, Shikulu, ku mulimo Wenu, tulepepa, mwi Shina lyakwa Yesu.

484 Ndefwaya ulya na mayo umunono . . . Kuliko icintu na cimbi kuli uyu kashimikila umunono pano. Isa kuno, Munyina Kidd. Uyu mwaume atuminwe ku ng'anda ukufuma ku cipatala, nomba line fye, alefwa, aliliwe ne mpwalonda. [Nkashi Kidd atila, "Papita umwaka umo."—Ka.] Papita umwaka umo. ["Ibili."] Imyaka ibili iya pitapo, no kunakuka. Shig'anga wakwe amupele fye inshiku ishinono isha kuba no mweo. Kabili inshita imo iya lucelo, twaile kulya, ulucelo sana, twali mupepeleko, ipepo limo line nge li lya kuli imwe, kabili tekuti basangepo ne mimonekele ya kwena. [Ulukuta lwa sansamuka.] Alyundepwe. Ameni. Wene—wene . . . [Nkashi Kidd atila, "Bali cishininkishe."] Alifina nganshi nomba uku cila uko akwetepo. Wene no mukashi wakwe umunono baba mu mabala ya Mbila nsuma, nalimo lintu nshilafyalwa. Wene ali muno nomba . . . [Munyina Kidd atila, "Imyaka amakumi yasano na fisano."] Imyaka amakumi yasano na isano. Lintu nshilaisa pe sonde, baeshimikila Imbila nsuma. Kabili uyu ali pano, uwaundapwa, pa myaka ya kufyalwa nalimo amakumi cinelubali na isano atemwa . . . ["Amakumi cine konse konse na umo."] Amakumi cine konse konse na umo. [Munyina Kidd atila, "Twalikwete ukupuputulwa, ukulongana ukwa milungu ibili, ukulashimikila cila nshita ya bushiku."] Imilungu ibili iya kupuputulwa, bakwete fye imilungu ibili iya kupuputulwa, no kushimikila cila nshita ya bushiku. Imyaka ya kufyalwa amakumi cine konse konse na umo, uwa undapwa, ku mpwalonda, ilyo ali umukote.

485 Cisuma, nkashi, ni nshita yobe nomba. Ulecetekela? [Ulukuta lwasansamuka no kusosa, "Ameni."—Ka.] *Natuleya, Mwe Bashilikale Ba Bwinakristu*. Cisuma, nkashi. Imwe, kuli cila umo muli imwe, cinshi ico twalacita? EFYO ASOSA SHIKULU. Cinshi ico tulecita, twikale fye pano?

486 Satana, na ulusa. Tuleisa mukucimfya nomba. Tuleya tuleenda ukuya mu Mpanga ya bulayo. Cilya ni cinshi? "Ingo lu lupili ni cinshi, ku cinso cakwa Zerubbabel? Nani uyu, uwiminine pantanshi palya? Walawishiwa panshi." Cinshi? No Lupanga ulwa twila kubili kubili, twala muputawila panshi. Cilya cishinka. Cisuma.

Mwe, bashilikale!
 Mwaya ku buta,
 Lupanda lwa Mwine
 Luletangila;
 Yesu, Mfumu yesu,
 Akulatwensha; (ne Cebo Cakwe)
 No luunga lwesu,
 Twa, kulasenda!

Mwe, bashilikale!
 Mwaya ku buta,
 Lupanda lwa Mwine
 Luletangila.

⁴⁸⁷ Aleluya! Cinshi ico bacitile? Icintu cantanshi icaile, mu bulwi, kuli Israele, cali ni cinshi icintu ca ntanshi? Bakemba ebaile, intanshi. Cinshi ica konkele? Icipao. Elyo ubulwi. Cisuma. Bushe mulecicetekela nomba? [Ulukuta lwatila, “Ameni.”—Ka.] Tuleimba *Natuleya, Mwe Ba Shilikale Aba Bwinakristu*. Tulecitinta uku cifumyapo, ukutwishika konse. Ukwiminina pa nkasa shesu nomba, tuleya ku bulwi.

Katwiminine nomba, cila muntu.

Mwe, bashilikale!
 Mwaya ku buta,
 Lupanda lwa Mwine
 Luletangila;
 Yesu, Mfumu yesu,
 Akulatwensha;

Musango nshi tumucimfishamo? Ne Cebo.

No lunga lwesu,
 Twakulasenda!
 Mwe, bashilikale!
 Mwaya ku buta,
 Lupanda lwa Mwine
 Luletangila.
 Fwe ba mubili umo,
 Tatwalekana;
 Mubucetekelo,
 Nelyo mu luse.

⁴⁸⁸ Bonse abacetekela nomba, soseni, “Ameni.” [Ulukuta lwatila, “Ameni.”—Ka.] Aleluya! Mulecetekele ci? [“Ameni!”] Tuli abacimfya. Ni kwisa ali umulwani onse? Pesamba lya nkasa shesu. Finshi tuli ilelo? Ababushiwa muli Kristu!

⁴⁸⁹ Nomba, nacipwa, nkashi. [Munyina nakabili alelanda kuli nkashi, uyo uwaciba umulwele—Ka.] Ulecetekele ci? Kabiye ku ng’anda nomba. Uleumfwa fye bwino? Asoso kutila aleumfwa fye bwino nomba. Ifintu fyonse fili fye bwino.

⁴⁹⁰ Nibanga umu mwibumba abaleumfwa fye bwino? [Ulukuta lwasansamuka na mashiwi ayasansuka no kusosa, “Ameni.”—Ka.] Kabili ilyo babilikishe, icibumba caliwile, ameni, kabili baliusendele. Ameni. Balisendele umusumba. Ameni! Ameni! Mulemucetekela Wene? [“Ameni.”]

⁴⁹¹ Nomba, mwilabako ukulongana kwa nshita ya bushiku ilelo. Munyina Neville alaba kuno mu bushiku, kabili alatuletela imbila iisuma. Kabili pa Mulungu, pa Mulungu uuleisa, Shikulu ngasuminisha, mukabe kuno.

⁴⁹² Nomba katuleya, ilyo tuleenda. Kabili nomba, ukufuma mu cikulwa, natuleya, tuleimba, *Natuleya, Mwe Ba Shilikale Aba Bwinakristu*. Kabili ukufuma buno bushiku, ukuya pa ntanshi, mwikeshu ukubika lulyo Lupanga mwi tumba nakabili. Lufumyeni. Katucimfye. “Bali ile, balecimfya, kabili nou kucimfya.” Cisuma, nakabili, pali ilya vesi ilya kubalilapo.

Mwe bashilikale!
Mwaya ku buta,
Lupanda lwa Mwine
Luletangila.



Ubulwi Ubwacilishapo Ubwatala Ukulwikwapo, Vol. 6 No. 10
(*The Greatest Battle Ever Fought*, Vol. 3 No. 11R)

Iyi Mbila ukufuma kuli Munyina William Marrion Branham, yabalilepo ukuletwa mu cingeleshi pali Mulungu ulucelo, Marchi 11, 1962, pa Branham Tabernacle mu Jeffersonville, Indiana, U.S.A., yalyambulwa ukufuma pali magenetiki tepu uwakopwa elyo no kupilibwila kwa mu Cibemba kwalembelwe mu 2000 na ba Voice Of God Recordings.

VOICE OF GOD RECORDINGS
P.O. Box 950, Jeffersonville, Indiana 47131 U.S.A.

Icishibisho ukufuma ku mwine kalemba

Insambu shonse tashisuminishiwe. Ili buku kuti lya lembwa pali pulinta yapa ng'anda ku kubomfya kwa muntu pa lwakwe nangu ukupela, ukwabula amalipilo, nge cipe caku sabankanya Imbila nsuma iya kwa Yesu Kristu. Ili buku tekuti lishitishiwe, ukulembululwamo ayengi, ukubikwa pa mwela, ukusungila muli ba mashini, ukwalula mu ndimi shimbi, nangu ukuli bomfya ku kulomba indalama ukwabula insambu shalembwa na ba Voice Of God Recordings®.

Nga mulefwaya ukwishibilapo nafimbi nangu ukufwaya na fimbi ifyabapo, twalomba tumeni kuli ba:

VOICE OF GOD RECORDINGS
P.O. Box 950, JEFFERSONVILLE, INDIANA 47131 U.S.A.
www.branham.org